

ॐ

मुण्डकउपनिषद्

भाषाटीकासहित ॥

जिसमें

वादी प्रतिवादी के प्रश्नोत्तर से ब्रह्मका निर्णय
व जगदुत्पत्ति व प्रत्येक अन्नादि का संभव व
अग्निहोत्रादि क्रियाओंका विधान
मन्त्रोंद्वारा वर्णित है

जिसको

श्रीमान् सर्वेश्वर्यसम्पन्न श्रीमुन्शीनवलकिशोर (सी,
आई, ई) ने बहुतसा धन व्ययकरके कोलाख्यनगर
निवासी पंचोली यमुनाशंकर नागर ब्राह्मणसे
सरल देशभाषामें उल्थाकराय और स्वयंजा-
लयमें मुद्रितकराय प्रकाशित किया ॥

तृतीयवार

लखनऊ

मुन्शी नवलकिशोर (सी, आई, ई) के छापेखाने में छपी
सन् १९०७ ई० ॥

इस पुस्तक का डक उसनेक महारुद्धे बहक इस छापेखाने के ॥

ॐ

एकमेवाद्वितीयम् ॥

अथर्ववेदीयमुण्डकउपनिषद्भाषाटीका प्रारम्भ्यते

हेसौम्य! सर्व उपनिषद् रूप प्रमाणोंके मध्य [राजावत] यह उप-
निषद् उत्तम होनेसे मस्तकहै । एतदर्थही इसको मुंडक उपनिषद्
कहतेहैं । अरु इस उपनिषद्बिषे तीन मुंडकहैं अरु प्रत्येक मुंडक
के दोदो खंडहैं । एतदर्थ इसके तीन मुंडक अरु छः खंडहैं ॥

चिह्न भावार्थमें ॥

- “ ” इस चिह्नान्तर मूलमन्त्रके वाक्य ॥
। । इस चिह्नान्तर वाक्योंके अक्षरार्थ ॥
६ ३ इस चिह्नान्तर अन्य श्रुतियोंके प्रमाण ॥
() इस चिह्नान्तर पर्याय वा शेष विशेष ॥
[] इस चिह्नान्तर विशेषार्थ ॥ आनन्दगिरा

इस भाषाटीकामें जो दोषहोय सो सर्व क्षमाकरना ॥

ॐ तत्सत् ब्रह्मणे नमः ॥

ओं अथर्ववेदीय मुण्डकोपनिषद् प्रारम्भः ॥

ओं ब्रह्मा देवानांप्रथमःसम्बभूव विश्वस्यकर्ताभुवन-
स्यगोप्ता । स ब्रह्मविद्यांसर्वविद्याप्रतिष्ठामथर्वाय ज्येष्ठ
पुत्राय प्राह ॥ १ ॥

ॐ

अथर्ववेदीय मुंडक उपनिषद् की
भाषाटीका प्रारम्भ्यते ॥

प्रथम मुंडकगत प्रथमखंडकी भाषाटीका ॥

हेसौम्य! "ब्रह्मादेवानांप्रथमःसम्बभूव" (ब्रह्मादेवताओंके मध्य
प्रथम होताभया) [ब्रह्मोपनिषद् अरुगर्भोपनिषद् आदि अथर्वण
वेदकेबहुतसे उपनिषद् हैं। तिनको शारीरक सूत्रके भाष्यविषे अनुप-
योगीहोनेकरके तिनका व्याख्यानकरनेको अनिच्छित है ताते। अरु
(अदृश्यमग्राह्य) इत्यादि वाक्य से, अदृश्यताआदिक गुणरूप
धर्मके कथनसे, इत्यादिक अधिकरणसूत्रविषे उपयोगीहोनेसे व्या-
ख्यानकरनेको इच्छितइसमुंडक उपनिषद्केआरंभकेपदरूप प्रती-
ककोयहां भाष्यकार ग्रहणकरतेहैं] इत्यादिरूपयह अथर्वणवेदका
मुंडक उपनिषद् है, सो व्याख्यान करनेको इच्छित है। [शंका,
ननु, यह उपनिषद् मंत्ररूपहै, अरु मंत्रोंको कर्मसम्बन्धी होनेकर-
के प्रयोजनवान् पनाहै। अरु इन मंत्रों की योजनाके करनेवाले
प्रमाणकी अप्रतीति अरु तिनके सम्बन्धके असंभवसे निष्प्रयोजन

होते हैं एतदर्थ व्याख्यान करनेको इच्छितपना संभवता नहीं ॥
 उ०॥ हे वादिन्! इस आशंकाका यह उत्तर है कि इन मंत्रों का कर्मसे
 सम्बन्ध ही है, यह तेरा कथन सत्य ही है, तथापि ब्रह्मविद्या के प्रकाश
 करनेकी सामर्थ्य से विद्यासे सम्बन्ध होयगा ॥ शङ्का ॥ ननु, विद्या
 को पुरुषरूप होनेसे तिसकी प्रकाशक इस उपनिषद् को भी पुरुष
 रचितपनेका प्रसंग प्राप्त ही होता है ताते पक्षपाती पुरुषके दोषसे
 जन्यता शङ्काकरके इस उपनिषद् की अप्रमाणता होनेसे व्याख्या-
 न करनेको जो इच्छितपना सो बने नहीं ॥ स०॥ हे वादिन्! यहां यह
 अर्थ है कि, विद्या के सम्प्रदाय के प्रवर्तक ही पुरुष हैं, परन्तु नवीन
 कल्पना से रचनेवाले पुरुष नहीं । अरु तिनको विद्या के सम्प्रदाय
 का कर्त्तापना जो है सो भी आधुनिक नहीं कि जिसकरके अविश्वा-
 स होय, किन्तु अनादि परम्परासे यह विद्या प्राप्त है । एतदर्थ अना-
 दिकालसे प्रसिद्ध ब्रह्मविद्या के प्रकाशने विषे समर्थ जो उपनिषद्
 तिनका जो पुरुषोंसे सम्बन्ध है सो सम्प्रदाय के कर्त्तापनेकी परम्परा
 रूप ही है । ताते उन पुरुषोंको विद्या के सम्प्रदाय के कर्त्तापने रूप ही
 सम्बन्धको आदि विषे ही यह उपनिषद् कहता है] तहां आदि विषे
 इस उपनिषद् के विद्या के सम्प्रदाय के कर्त्तापनेकी परम्परारूप
 सम्बन्धको 'ऐसे महत् (बड़े श्रेष्ठ) पुरुषोंने परम पुरुषार्थका साधन
 होनेकरके इस विद्याको बड़े श्रमसे प्राप्त किया है, इस रीतिकी विद्या
 की स्तुत्यर्थ । अर्थात् [जैसे विद्याका पुरुषों से सम्बन्ध है तिसही
 प्रकार जब उपनिषद् का भी पुरुषकरके रचितपनेके निवारणार्थ पुरु-
 षोंसे सम्बन्ध कहनेको इच्छित होय, तब तिस प्रकार के सम्बन्धका
 कहनेवाला कोई अन्य चाहिये । अरु यहां आप ही उपनिषद् करके
 अपने ही सम्बन्ध के कहने से आत्माश्रय दोष प्राप्त होता है ॥ यह
 शङ्का चित्तविषे ल्यायके आचार्य कहते हैं ॥ यहां यह अर्थ है कि विद्या
 की स्तुतिविषे तात्पर्य से अपने सम्बन्ध के कथनविषे अपनी प्रवृत्ति
 रूप दोष नहीं] आप ही यह उपनिषद् कहता है । अरु जिसकरके
 स्तुतिकर रचिकी विषय भई विद्या तिसविषे सुमुक्षु जन आदरपूर्वक

प्रवृत्त होते हैं, एतदर्थ श्रोताकी बुद्धिविषे रुचिके उपजावनेके अर्थ विद्याको महान् कहते हैं । अरु [विद्याका जो प्रयोजन है सोई इस उपनिषद्का भी प्रयोजन होगा इस अभिप्रायसे विद्याका प्रयोजन से सम्बन्ध कहते हैं] प्रयोजनके साथ विद्याके साधन साध्यरूप सम्बन्धको तौ विद्यते हृदयग्रन्थिश्छिद्यन्ते सर्वसंशयाः ३ । हृदयकी ग्रन्थिभेद (नाश) को पावती है अरु सर्वसंशय अपने छेदनको पावते हैं । इत्यादि इसही उपनिषद्के दूसरे मुंडकके दूसरे खंडकी आठवीं श्रुतिवाक्यसे आगे कहेंगे । अरु यहां अर्थात् जब संसारके कारणकी निवृत्ति ब्रह्म विद्याका फल है तब अपर विद्यासे ही तिसकी निवृत्तिका संभव है ताते तिस संसारके कारणकी निवृत्तिरूप फल के अर्थ ब्रह्मविद्याकी प्रकाशक उपनिषद् व्याख्यान करनेको योग्य नहीं । यह शङ्का विचारके कहते हैं यहां यह भाव है कि संसारका कारण अविद्या आदिक दोष है, तिसका निवर्त्तकपना कर्मरूप अपराविद्याको संभवता नहीं, क्योंकि कर्म अरु अविद्या आदिकोंका परस्पर अविरोध है ताते । अरु जिस करके अनेकन बार प्राणायाम को करनेवाले पुरुषको भी शुक्ति (सीपी) के साक्षात् दर्शन विना रजत (रूपा) विषयक जो भ्रांतिरूप अविद्या तिसकी निवृत्ति देखते नहीं [एतदर्थ अपर विद्याको संसारका कारण जे अविद्या तिसका निवर्त्तकपना है नहीं] विधि निषेधमात्र विषे तत्पर जो अपरशब्दकी वाच्य ऋग्वेदादिरूप विद्या है, तिस विषे संसारके कारण अविद्या आदि दोषका निवर्त्तकपना नहीं है । एतदर्थ पराचैवापराच ३ । परा अरु अपरा । [किंवा परमपुरुषार्थ के साधन होने से ब्रह्मविद्याको पर विद्यापना है, अरु निकृष्ट संसाररूप फलवाली होनेसे कर्मविद्याको अपरविद्यापना है, ताते नामके बलसे अपर विद्याको मोक्षकी साधनताका अभाव है, ऐसे जानते हैं । इस अभिप्राय से यहां कहते हैं] इस प्रकार इस मुंडक उपनिषद्के चतुर्थमन्त्रकरके विद्याके भेदके कारणपूर्वक अविद्या यामन्तरे वर्त्तमानाः ३ । अविद्याके भीतर वर्त्तमान इत्यादिरूप त्तिक

इस प्रथम मुंडकके सोलहवें मन्त्ररूप वाक्यसे आपही कही । अरु [कर्मजड़ जो कहतेहैं कि केवल ब्रह्मविद्याको कर्मकी अंग भूत होनेसे स्वतंत्रतासे पुरुषार्थ (मोक्ष) का साधनपना नहीं है इस प्रकारका जो कथन सो पिछली श्रुतिनेही निषेधकिया है । इसप्रकार यहां कहतेहैं । यहां यहअर्थहै कि, ब्रह्मविद्याकोकर्मकी अंगरूप होनेसे इस श्रुतिविषे कहीजो कर्मकी निंदा सो चाहिये नहीं । अरु जिसकरके अंगके विधानार्थ अंगीकी निंदानहीं करते हैं । अरु यहां तो सर्व साध्य अरु साधनकी निंदासे तिन विषयों विषे वैराग्यके कथन पूर्वक परब्रह्मके प्राप्तिकी साधन ब्रह्मविद्या को श्रुतिकहे है । एतदर्थ ब्रह्मविद्याको आपहीमुख्य होनेसे तिसकी प्रकाशक उपनिषद्को कर्मकर्ताकी स्तुतिकी कारकता नहींहै] तैसे [परीक्ष्यलोकान् कर्मरचितान्, । लोकोंको कर्मरचित जान-कों यह इसही उपनिषद्के प्रथम मुंडकके द्वितीयखंडके ११ वें मन्त्रकरके सर्वसाधन अरु साध्यरूप विषयविषे वैराग्यपूर्वक पर-ब्रह्मकी प्राप्ति साधन, अरु गुरुके [जब उपनिषद्को स्वतन्त्र ब्रह्मविद्याकी प्रकाशकता होय, तबतिनके अध्ययनकर्ता सर्वको ही ब्रह्मविद्या होनी चाहिये सो क्यों नहींहोतीहै, यहशंकाविचारके कहतेहैं । यहां यहभावहै कि, यद्यपिसर्वको गुरुके अनुग्रह आदिक संसारके अभावसे ब्रह्मविद्या नहींहोतीहै परन्तु उत्तमाधिकारीकोहोतीहै] अनुग्रहसे प्राप्तहोनेयोग्य जो ब्रह्मविद्याहै, तिसको कहतेहैं । अरु [शंका, ब्रह्मविद्याजबस्वतन्त्रहै तबप्रयोजनकीसाधन न होगी, क्योंकि सुखकी प्राप्ति अरु दुःखकी निवृत्ति इनदोनोंको प्रवृत्तकरके साध्यहोनेका निश्चयहै ताते ॥ स० ॥ तहांकहतेहैं । यहां यह अर्थहै कि स्मरणमात्र से विस्मरणभये सुवर्णकेलाभके होते सुखकेप्राप्तिकी सिद्धिहै ताते, अरु रज्जुस्वरूप के ज्ञानमात्रसे सर्प जन्यभयकम्पादिकदुःखकीनिवृत्तिकी सिद्धिहै ताते, सुखकी प्राप्ति अरु दुःखकीनिवृत्तिरूप प्रयोजनको नियमकरके प्रवृत्ति अरु निवृत्तिकरके साध्यपना नहीं है । एतदर्थ श्रुति, प्रतीतकिये विद्याका

प्रयोजन तिस प्रयोजनसे सम्बन्धको बारंबार कहती है। एतदर्थ तिस विद्याकी प्रकाशक उपनिषद्का व्याख्यान करनेकी योग्यता का संभव है] ब्रह्मविद्ब्रह्मैव भवति; । ब्रह्मवेत्ता ब्रह्मही होता है। अरु परामृताः परिमुच्यन्ति सर्वे; । सर्वपर अमृतहुए मुक्तहोते हैं। इत्यादि तृतीय मुंडकके वाक्यन से इस ब्रह्मविद्याके प्रयोजन को बारंबार कहते हैं। [एकदेशीके मतविषे जो कहते हैं कि स्वाध्याय (अपनी २ शाखाके सम्बन्धी वेदभाग) के अध्ययनके विधिका जो अर्थ ज्ञानरूप फल तिसका तीन (ब्राह्मण क्षत्रिय वैश्य) वर्णको अधिकार है। एतदर्थ सर्व आश्रमोंके कर्म से समुच्चयको प्राप्त भई ब्रह्मविद्याही मोक्षकी साधक है। तहां कहते हैं। यहां यह अर्थ है कि, सर्व सामग्रीके त्यागरूप संन्यास विषे स्थित परब्रह्मकी विद्याही मोक्षका साधन है, इस प्रकार स्वयं वेदही देखावता है। तिस प्रकार संन्यासियोंको कर्म साधनके अभावसे कर्मका संभव नहीं। अरु तिनके आश्रमका धर्मभी शस दमादिकोंसे वृद्धिको प्राप्त भई सुविद्याविषे सम्यक् निष्ठावान्पनाही है। अरु तिन (संन्यासी) का शौच आचमनादिक कर्मभी वस्तुतः आश्रमका धर्म नहीं। क्योंकि सो कर्म लोकसंग्रहार्थ है ताते। अरु तन ज्ञानेन सदृशं पवित्रमिह विद्यते; । यहां ज्ञानके तुल्यपवित्र (अन्य) नहीं है। इस गीतास्मृति के वाक्यसे, निरन्तर ज्ञानाभ्यास (आत्मानुसन्धान) मात्रसेही अपावतता (अज्ञान) की निवृत्ति है ताते अरु त्रिकाल स्नानादिक विधिको अज्ञानी संन्यासीका विषयत्व है ताते। एतदर्थ कर्मकी निवृत्तिसेही ज्ञान अरु कर्मका समुच्चय बने नहीं] यद्यपि ज्ञानमात्र विषे सर्व आश्रमके पुरुषोंको अधिकार है। तथापि संन्यास आश्रम विषे स्थित विद्याही मोक्षका साधन है, कर्मसहित विद्या मोक्षका साधन नहीं। अरु यह नैक्ष्यचर्याचरन्तः; । भिक्षाके भक्षणको आचरते हुये। प्रथम मुंडक के दूसरे खंडके ११ वें मन्त्र में, अरु संन्यासयोगात्; संन्यासयोगसे। तीसरे मुंडकके ६४ वें मन्त्र में। इत्यादि वाक्य को स्वयं श्रुति कहती हुई देखावे है। अरु [इस कहनेके हेतुसे भी कर्म

साहि
कि मे
विद्य
ज्ञान
[उ
भूल
चय
हैं]
से क
गृह
के व
शंक
ही
से अ
अरु
के अ
सर्व
नद
है।
जन
होत
के
सो
तम
को
को
कर
आ

सहित विद्यामोक्षका साधननहीं इसप्रकार कहतेहैं। यहाँ यह अर्थ है कि मैं अकर्त्ता ब्रह्म ही हूँ, अरु कर्मकर्त्ता हूँ यह स्पष्टव्याघात दोष है] विद्या अरु कर्मके परस्पर विरोध कारणसे ब्रह्म आत्माकी एकताके ज्ञानके साथ स्वप्नविषे भी कर्म सम्पादन करनेको शक्य नहीं । अरु [उत्पन्नहुई विद्यावाला पुरुषभी जब ब्रह्म अरु आत्माकी एकताको भूलता है, तब सिवाय कर्मके और क्या करेगा, ताते ज्ञान कर्मका समुच्चय संभवता है, इसप्रकार कहनेको योग्य नहीं, सोई आचार्य कहते हैं] विद्याके कोई एककालविषे अभावके निमित्तको अनियमित होने से काल अरु कर्मसे संकोचका असंभव है । ननु, अङ्गिरा आदिक गृहस्थोंको विद्याके सम्प्रदायकी प्रवर्त्तकताके देखनेसे गृहस्थाश्रम के कर्मोंसे ज्ञानका समुच्चय, इस उक्त लिंगसे जाना जाता है। यह शंका विचारके कहतेहैं। यहाँ यह भाव है कि युक्ति सहित लिंगको ही सूचकता के अंगीकार करनेसे अरु समुच्चयविषे युक्तिके अभाव से अरु उलटा विरोधके दर्शन से लिंगसे समुच्चयकी सिद्धि नहीं है । अरु सम्प्रदायके प्रवर्त्तक पुरुषोंको गृहस्थाश्रमके आभासमात्रपने के अनुसंधानकर बारंबार बाधसे, अरु इस अर्थ विषे दृश्यमेवास्ति सर्वत्र यस्यमेनास्ति किञ्चन । मिथिलायां प्रदीतायां न मे किञ्चन दह्यत इति ; जिसमेरा सर्वत्र है अरु जिस मेरा कुछ भी नहीं है मिथिलापुरीके दग्ध भये मेरा कुछ भी दग्ध होता नहीं । इसराजा जनकके उद्धार वा उद्धारको देखनेसे कर्माभास से समुच्चय नहीं होता है । अरु तहाँ प्रेरक प्रमाणरूप श्रुतिभी नहीं देखतेहैं] जो पूर्व के गृहस्थोंविषे ब्रह्मविद्याके सम्प्रदायका कर्त्तापना आदिक लिंग है सो तो पूर्वस्थित विद्याको बाध करनेको इच्छा करता है । अरु जब तम अरु प्रकाशका संभव अनेकन प्रकारसे भी एक ठेकाने करने को शक्य नहीं, तब केवल लिंगों (चिह्नों) से एक ठेकाने करने को शक्य न होय इसमें क्या कहना है, कुछ भी नहीं । [अब सिद्ध करी जो इस उपनिषद् के व्याख्यान करनेकी योग्यता तिसको आचार्य समाप्त करतेहैं] इस रीति से उक्त सम्बन्ध अरु प्रयोजन

वाले इसमुण्डक उपनिषद् का अल्पग्रंथरूप विवरण (संक्षेपसे व्याख्यात) करने का आरंभ करते हैं । [इसग्रन्थविषे उपनिषद् शब्दकी योजना कैसे है इसशंकाके होनेसे ग्रंथको उपनिषद् शब्दकी वाच्य विद्यारूप अर्थवाला होनेसे ग्रंथविषे उपनिषद् शब्दकी योजना लक्षणासे है इसप्रकार देखावनेके अर्थ विद्याको उपनिषद् शब्दका अर्थपना कहते हैं] जो मुमुक्षुपुरुष इस उपनिषद् रूप ब्रह्मविद्या को श्रद्धा भक्ति पूर्वक प्रवृत्तहुये परम प्रेमास्पद (परम प्रेम) की विषय होनेकरके ग्रहण करते हैं, तिनके गर्भवास जन्म जरा अरु रोग मरणादि क्लेशोंके समूहोंको शिथिल करे हैं । अर्थात् [यहां यह अर्थ है कि अपरिपक्व ज्ञानसे दो वा तीन जन्मों करके मोक्ष होनेका संभव है ताते ब्रह्मविद्या क्लेशके समूहोंको शिथिल करे है ऐसे कहा है] वा परब्रह्मको प्राप्त करे है । अरु अन्य अविद्या आदिक संसारके कारणको नाश करे है, एतदर्थ इसको उपनिषद् कहते हैं । अरु अब इसके मन्त्रोंका व्याख्यान करते हैं, ब्रह्मा जो है सो धर्म ज्ञान वैराग्य अरु ऐश्वर्य, इन चारगुणोंकरके अन्य सर्वको उल्लंघन करे वर्त्तता है, एतदर्थ परिवृद्ध (सर्वसे बड़ा) है अरु इसही से महान् है ताते सो " ब्रह्मा देवानां प्रथमः सम्बभूव " । ब्रह्मा देवताओंके मध्य प्रथम होता भया । ब्रह्मा द्योतनवान् (प्रकाशयुक्त) इन्द्रादि देवताओंके मध्य गुणोंकरके प्रथम अर्थात् मुख्य वा उन देवताओंके पूर्व हुआ स्वतन्त्र होनेकरके आपही प्रकट होता भया । जिसप्रकार धर्म अधर्म (पुण्यपाप) के वशते अन्य संसारी जीव उपजते हैं तैसे नहीं । " यो सावतीन्द्रियग्राह्य इत्यादि स्मृतेः " । जो यह इन्द्रियनसे ग्राह्यवस्तुको उल्लंघन करे वर्त्तता है सूक्ष्म है, अप्रकट है, सनातन है, सर्वभूतमय है, अरु अचिन्त्य है सो यह आपही प्रकट होता भया । अर्थात् शुक्ल शोणितके संयोग विना आविर्भावको पाया इस स्मृतिके प्रमाणसे ब्रह्मदेवका स्वतन्त्रपना जाना जाता है । अरु पुनः सो ब्रह्मा कैसा है " विश्वस्य कर्त्ता भुवनस्य गोप्ता " । विश्वका उत्पन्न करनेवाला अरु भुवनका पालन करनेवाला है ।

सर्व जगत्का उत्पन्नकरनेवाला है अरु उत्पन्न किये भुवनों का (जगत्का) पालन (रक्षा) करनेवाला है । यह जो विद्याके प्रवर्त्तक ब्रह्माका विशेषण है सो विद्याकी स्तुत्यर्थ है अरु "सब्रह्म विद्यां सर्वविद्याप्रतिष्ठां" । सोई सर्व विद्या की प्रतिष्ठारूप ब्रह्म विद्या को । सोई प्रख्यात महान् भाववाला ब्रह्मा, ब्रह्मजो परमात्मा अक्षर है तिसकी जो विद्या कि ६ येनाक्षरं पुरुषवेदसत्यं ? । जिसकरके सत्य (अक्षर) पुरुष जाना जाता है । जिस विद्याकरके अक्षरब्रह्म जाना जाता है, इसश्रुति उक्त विशेषणसे परमात्माको विषय करनेवाली है, एतदर्थ ब्रह्मविद्या कहते हैं । अथवा सर्वके अग्रज (प्रथम उत्पन्न होनेवाले) ब्रह्माने अपने अनुभवसे कथन किया है, एतदर्थ इसको ब्रह्मविद्या कहते हैं । अरु सो सर्व विद्याके आविर्भाव प्रकट होने की हेतु है तिसकरके सर्व विद्याओंकी प्रतिष्ठा (आश्रय) है । [महावाक्यसे उत्पन्न भई बुद्धिवृत्तिसे आविर्भाव (साक्षात्कार) को प्राप्त भया ब्रह्मही ब्रह्मविद्या है । अरु सोई ब्रह्म जिसकरके सर्वका प्रकाशक है तिसही करके सर्वविद्याकी प्रकाशक होनेकरके आश्रय करते हैं, ऐसी जो ब्रह्मविद्या सो सर्व विद्याकी प्रतिष्ठा (आश्रय) है] अथवा सर्व विद्या करके जानने योग्य वस्तु जिस (विद्या) करके जानते हैं, अर्थात् जिस (विद्या) के उत्पन्नहुये सर्व विद्याकी समाप्ति होती है, । तथाच ६ येनाश्रुतं श्रुतं भवति अमृतं मतमविज्ञातं विज्ञातमिति श्रुतेः ? । जिसकरके नहीं श्रवण किया वस्तु श्रवण किया होता है । अरु, नहीं मनन किया वस्तु मनन किया होता है अरु नहीं विज्ञात (निश्चय) किया वस्तु विज्ञात (निश्चय) किया होता है, इति श्रुति के प्रमाणसे । एतदर्थ सो (ब्रह्मविद्याको) सर्व विद्याकी प्रतिष्ठा (अवधि) कहते हैं । तिस सर्व विद्याकी प्रतिष्ठारूप ब्रह्मविद्याको, ब्रह्माके अनेक सृष्टिके प्रकारों विषे एक सृष्टिके प्रकारके पूर्वमें अथर्वानाम ऋषि उत्पन्न किया है, एतदर्थ सो ब्रह्माका ज्येष्ठपुत्र है, तिस "अथर्वानाम ज्येष्ठपुत्राय प्राह" । अथर्वानाम ज्येष्ठ

अथर्वणेयांप्रवदेतब्रह्माऽथर्वानांपुरो वाचाङ्गिरेब्रह्म
विद्याम् । सभारद्वाजायसत्यवाहायप्राह भारद्वाजोऽङ्गिर
सेपरावराम् २ ॥

पुत्रके अर्थ कहता भया । अथर्वानामवाले अपने ज्येष्ठपुत्रके ताई
(ब्रह्मा) कहता भया १ ॥ ॐ तत्सत् ॥

२ हे सौम्य ! “ अथर्वणेयांप्रवदेतब्रह्मा ” । जिस को ब्रह्मा
अथर्वऋषिके अर्थ कहताभया । जिस इस ब्रह्मविद्या को ब्रह्मा
अपने ज्येष्ठपुत्र अथर्वानामवाले ऋषिके अर्थ कहताभया । अरु
“ तांपुरोवाचांगिरेब्रह्मविद्याम् ” । तिस ब्रह्मविद्याको पूर्व अङ्गिरा
को कहताभया । तिस ब्रह्मासे पाईभई ब्रह्मविद्याकोही अथर्वाना
नामवाला ऋषिसर्व से पूर्व (पहिले) अङ्गिरानामवाले ऋषीश्वर
के अर्थ कहताभया । अरु “ सभारद्वाजायसत्यवाहायप्राह ” । सो
भारद्वाज गोत्रोत्पन्न सत्यवाहके अर्थ कहताभया । सो अङ्गिराना-
मवाला ऋषीश्वर, भारद्वाजगोत्रवाले सत्यवाहनामवाले ऋषि
के अर्थ कहताभया । अरु “ भारद्वाजोऽङ्गिरसेपरावराम् ” । भार-
द्वाजपरसे अवर करके प्राप्तभई विद्याको अङ्गिरसके अर्थ कहता
भया । सो भारद्वाज गोत्रोत्पन्न सत्यवाहनामक ऋषि जो परब्रह्म
से अवर (अश्रेष्ठ) ब्रह्माकरके प्राप्तभई है परावरा है । वा पर अरु
अपररूप सर्वविद्याके विषयविषे व्याप्तहोनेकरके जिसको परावरा
कहते हैं । ऐसी तिस परावररूप विद्याको अङ्गिरसनामवाले
अपने शिष्य वा पुत्रके अर्थ कहता भया २ ॥

३ हे सौम्य ! “ शौनकोहवैमहाशालोऽङ्गिरसंविधिवदुपसन्नः
पप्रच्छ ” । बड़े घरवाला शौनकऋषि विधिवत् समीपआय नि-
श्यच स्पष्ट पूछता भया । महान् गृहस्थ (धन कुल विद्या स-
म्पन्न) ऐसा जो शुनक नाम ऋषि का पुत्र शौनक नामवाला
ऋषि, सो भारद्वाज गोत्रवाले सत्यवाह नामवाले ऋषिके शिष्य
अङ्गिरस नामवाले मुनीश्वर रूप आचार्य के ताई विधिवत् ,

शौनकोहवैमहाशालोऽङ्गिरसंविधिवदुपसन्नः पप्रच्छ ।

कस्मिन्नुभगवोविज्ञाते सर्वमिदंविज्ञातंभवतीति ३ ॥

अर्थात् शास्त्रानुसार समिधादि द्रव्य लेके, समीप प्राप्त होय प्रश्न करता भया । यहां शौनक अरु अंगिरसके सम्बन्ध के पीछे विधिवत्, इस विशेषण को कहा है, तिस करके पूर्वके ऋषियों के, आचार्य समीप जाय प्रश्न करने की विधिका अनियम है, ऐसा जाना जाता है । अथवा, विधिवत्, यह जो विशेषण है सो मध्य-दीपकन्याय के प्रमाण है, अर्थात् [जैसे देहली के ऊपर धरा दीपक दोनों ओर प्रकाश करता है, तैसे ही मूल श्रुतिविषे अंगिरा शब्द अरु शिष्य का विशेषण रूप, उपसन्न, शब्द इन दोनों के मध्य जो, विधिवत्, शब्द है तिसका दोनों ओर सम्बन्ध है] अरु अस्मदादिकों विषे भी आचार्य के समीप जायके प्रश्न करने की विधिकी इष्टता है ॥ प्र० ॥ सो आचार्य के समीप जायके प्रश्नका करना क्या है ॥ उ० ॥ शौनक उ० ॥ “ कस्मिन्नुभगवो विज्ञाते सर्वमिदंविज्ञातंभवतीति ” । हे भगवन् ! किसके विशेष करके जाने हुये सर्व यह विशेष करके जाना जाता है । हे भगवन् ! हे पूजा करने योग्य ! किसके विशेष करके जाने हुये यह सर्व जानने योग्य वस्तु विशेष करके जाना जाता है यहां ६ एक स्मिन्नुज्ञाते सर्वविद्भवतीति ? । एकके जानने से सर्व का जानने वाला होता है । इस प्रकार शिष्ट पुरुषों के संवादको शौनक ऋषि पूर्व श्रवण करता भया है । ताते तिस एक वस्तु के विशेष रूपके जानने की इच्छा करता भया ६ कस्मिन्नुविज्ञाते ? । किसके जाने हुये । ऐसे तर्कको करता हुआ पूछता भया [उपादान कारण (जैसे घटका उपादान मृत्तिका) से कार्यकी पृथक् सत्ताका अभाव है, तिस करके उपादानके जाने हुये, तिसका कार्य तिस उपादान से भिन्न नहीं, इस प्रकार जाना जाता है, ऐसी लोकों विषे सामान्य व्याप्ति है तिसके बलसे वो पूछता भया, ऐसे कहते हैं] अथवा

तस्मैसहोवाच । द्वेविद्येवेदितव्यइतिहस्म यद्वह्मवि
दोवदन्ति पराचैवापराच ४ ॥

लोकनकी सामान्यदृष्टि से जानकेही पृष्ठता भया । जैसे लोक
विषे समान जातिआदिक समस्त भेद जोहैसो समानजाति आ-
दिककी एकताके ज्ञानसे लौकिक पुरुषोंकरके जाननेविषे आवते
हैं । तैसेही सर्व जगत्के भेदका एक कारण कौनहै, कि जिस एक
के जानेहुयेसर्व जानाजाताहै, यहभी लौकिक जनोंकरके जानने
में आवता है । एतदर्थ सामान्य लोकोंकी दृष्टि से यहप्रश्न बनता
है । [अब प्रश्नके अक्षरोंकी असमीचीनताका आक्षेप करके समा-
धान करते हैं । यहाँ यह अर्थ है कि, सो क्याहै इसप्रकार उच्चारण
के किये अक्षरोंकी बाहुल्यतासे भ्रम होता है, तिससे भयकरके
‘कस्मिन्नु विज्ञाते?’ । किसके जाननेसे? इसप्रकार अक्षरोंकी सुग-
मताके लाघवसे यह प्रश्नहै] ननु जब अज्ञातवस्तुविषे ‘कस्मिन्नु
विज्ञाते?’ । किसके जाननेसे? यह प्रश्न अचटितहै, ताते प्रथम,
सो क्याहै, ऐसा प्रश्नयुक्तहै, पश्चात् वस्तुके सद्भाव के सिद्धभये
‘कस्मिन्नु विज्ञाते?’ । किसके जाननेसे ऐसा प्रश्नहोताहै । जैसे
लोकविषे पेटी (सन्दूक) आदिक आधारके सद्भावका प्रथम ज्ञान
होनेसे तब पश्चात् यह अमुकवस्तु किसविषे रखने के योग्य है,
यह प्रश्न होताहै तैसे ॥ सो कथन बने नहीं । क्योंकि शिष्य अक्षरों
की बाहुल्यता करके भ्रम से भयको प्राप्तभया होताहै ताते । सो
क्याहै कि जिसके जानने से सर्वका जाननेवाला होताहै, ऐसा
प्रश्न संभवेनहीं, किन्तु ‘कस्मिन्नु विज्ञाते सर्वमिदं विज्ञातं भव-
तीति?’ । किसके जाननेसे यहसर्व जानाजाताहै । इस प्रकारका
प्रश्न संभवताहै ३ ॥

४ हे सौम्य ! ‘तस्मै सहोवाच’ । तिसके अर्थ सो स्पष्ट कहता
भया । तिस प्रश्नकर्ता शौनकऋषिके अर्थ सो अंगिरस वा अंगिरा
नामक मुनीश्वर आचार्य स्पष्ट कहताभया ॥ प्र० ॥ क्या कहता

तत्रापरा ऋग्वेदो यजुर्वेदः सामवेदोऽथर्ववेदः शिक्षा
कल्पो व्याकरणं निरुक्तं छन्दो ज्योतिषमिति । अथपराय
या तदक्षरमधिगम्यते ५ ॥

भया ॥ ३० ॥ अङ्गिरा उवाच “द्वेविद्ये वेदितव्ये इतिहस्म यद्ब्र
ह्मविदो वदन्ति” । दोनों विद्या जानने योग्य हैं ऐसे प्रसिद्ध ब्रह्मवेत्ता
कहते हैं । अर्थात् दोनों विद्या जानने योग्य हैं, इस प्रकार प्रसिद्ध जो
वेदार्थके जाननेवाले परमार्थदर्शी ब्रह्मवेत्ता सो कहते हैं ॥ प्र० ॥
कौन वे दोनों विद्या हैं ॥ ३० ॥ “परा चैव पराच” । परा अरु अपरा
हैं । एक परा, अर्थात् परमार्थ विद्या है । अरु दूसरी अपरा अर्थात्
धर्म अरु अधर्म के साधन अरु तिनके फलको विषय करनेवाली
विद्या है ॥ शङ्का ॥ “कस्मिन्नु भगवो विज्ञाते सर्वमिदं विज्ञातं भव
तीति” । किसके जाननेसे सर्वका जाननेवाला होता है । इस प्रकार
शौनक मुनिने प्रश्न किया है । तिसके उत्तर कहनेको योग्य होते
सन्ते भी अङ्गिरा मुनि “द्वेविद्ये वेदितव्ये” । दोनों विद्या जानने
योग्य हैं । इत्यादिरूप वाक्यों से न पूछेहुये अर्थको कहते हैं सो योग्य
नहीं ॥ स० ॥ यह दोष बने नहीं, क्योंकि प्रतिउत्तरको क्रमकी अ-
पेक्षावाला होनेसे । अरु जिसकरके अपरा विद्या जो है सो निषेध
करने योग्य अविद्या है । ताते तिसके विषयको न जाननेसे कुछ
तत्त्व (वस्तु तिसका विषय) न जाना हुआ होता है । इसकरके प्रथम
पूर्वपक्षको निषेध करके ही पश्चात् सिद्धान्त कहनेको योग्य होता
है । इस न्यायसे अङ्गिरामुनि प्रथम न पूछेहुये अर्थको कहते हैं ४ ॥

५ हे सौम्य ! पूर्व कही जो दो विद्या तिन दोनों में अपरा विद्या
कौन सी है तिसको श्रवण करो “तत्रापरा ऋग्वेदो यजुर्वेदः सा-
मवेदोऽथर्ववेदः शिक्षा कल्पो व्याकरणं निरुक्तं छन्दो ज्योतिषमि
ति” । तहां ऋग्वेद यजुर्वेद सामवेद अरु अथर्ववेद, शिक्षा कल्प
व्याकरण निरुक्त छन्द ज्योतिष, यह अपरा विद्या है । अर्थात् ऋ-
ग्यजु साम अथर्व यह चार वेद, अरु शिक्षा कल्प व्याकरण निरुक्त

(वेदके नामोंका कोश) छन्द (पिङ्गल), अरु ज्योतिष, यह ६ वेदके अङ्ग हैं। यह सर्व अपरा विद्या है ॥ अरु “अथ परायया तदक्षरमधिगम्यते” [अब जिसकरके अक्षर (ब्रह्म) प्राप्त होता है सो पराविद्या है। अब यह पराविद्या कहते हैं, जिस विद्याकरके सो अग्रिम छठे मन्त्रसे कहनेको हैं विशेषण जिसके ऐसा अक्षर (ब्रह्म) प्राप्त होय है, [जिसकरके अविद्याकी निवृत्ति ही परब्रह्मकी प्राप्ति कहते हैं, भिन्न अर्थ नहीं, ताते परब्रह्मकी प्राप्ति अरु अधिगम शब्दके अर्थ का भेद नहीं] सो पराविद्या है ॥ ननु [षट् अङ्गसहित वेदोंको अपराविद्याकरके कहनेसे तिनसे भिन्न वेदसे बाहर होनेकरके ब्रह्मविद्याको परविद्यापना नहीं सम्भव है, इसप्रकार वादी आक्षेप करता है। यहां यह अर्थ है कि विद्याको वेदसे बाहरपने के हुये, तिस अर्थ वाले उपनिषदोंको भी ऋग्वेदादिकोंसे बाहरपना अर्थात् वेदसे बाह्यपना प्राप्त होवेगा] ब्रह्मविद्या जब ऋग्वेदादिकोंसे बाहर है तब सो पराविद्या कैसे होवेगी। अरु मोक्षकी साधन कैसे होवेगी अरु जिसकरके ‘जो वेदसे बाह्य स्मृतियां हैं, अरु जो कोई कुदृष्टियां हैं सो जिसकरके मरणको पायके नरक में स्थित करने वाली कही गई हैं, एतदर्थ वे सर्व निष्फल हैं, इसप्रकार स्मृतिविषे कहा है एतदर्थ कुदृष्टिरूप होनेसे, अरु निष्फल होनेसे सो ब्रह्मविद्या अनादर करनेको योग्य होवेगी। अरु उपनिषदोंको ऋग्वेदादिकोंसे बाह्यपना सिद्ध होवेगा। अरु जब सो ब्रह्मविद्या ऋग्वेदादिरूप है, तब ‘अथ परा’ ; ‘अब परा’ इत्यादिरूप वाक्य ते तिसका ऋग्वेदादिकोंसे पृथक् करना व्यर्थ है। यह कथन बने नहीं। [उपनिषदोंको वेदसे बाह्य होनेकरके विद्याका तिनसे भिन्न करना नहीं सम्भवता है, किन्तु यहां वस्तुको विषय करनेवाले वैदिक ज्ञानभी शब्दके समूहरूप वेदसे अधिकताके अभिप्रायसे विद्याका भिन्न करना है इस अभिप्रायसे कहते हैं] क्योंकि यहां जानने योग्य विषयके विज्ञानको पराविद्या शब्दसे कहनेको इच्छित है ताते। अरु जिसकरके यहां उपनिषदोंसे जानने योग्य अक्षर

यत्तददृश्यमग्राह्यमगोत्रमवर्णमचक्षुः श्रोत्रंतदपाणि
पादम् । नित्यंविभुंसर्वगतंसुसूक्ष्मंतदव्ययंयद्भूतयोनिं
परिपश्यन्तिधीराः ६ ॥

ब्रह्म को विषय करनेवाला विज्ञान पराविद्या है, इस प्रकार मुख्य-
ता करके कहने को इच्छित है। अरु उपनिषद् शब्दका समूह नहीं
अरु वेद शब्दसे तो सर्व ठिकाने शब्द समूह कहने को इच्छित
है। अक्षर (ब्रह्म) को शब्दके समूह से जानने योग्य होनेसे भी
गुरुके समीप जाने आदिक अन्य उपाय विना ' अरु वैराग्यरूप
अन्य प्रयत्नविना अक्षरका विज्ञान संभवता नहीं। एतदर्थ ब्रह्म
विद्याका पृथक् करना अरु यह परा विद्या है, यह कथन करने है ५ ॥

६ हे सौम्य ! जैसे विधिका विषय जो वाक्यार्थज्ञान तिसके
कालसे अन्यकाल विषे कर्त्ता आदिक अनेक कारकोंकी समाप्ति
के द्वारसे अग्निहोत्रादिरूप अनुष्ठान करने योग्य अर्थ है। तैसे
यहां पराविद्या के विषयविषे नहीं। किन्तु यहां तो जाननेरूप
अर्थ वाक्यार्थ ज्ञानके समकाल विषेही तिस अवधिको प्राप्त होता
है, क्योंकि केवलशब्दसे प्रकाशकिये अर्थके ज्ञानमात्रकीही निष्ठा
से भिन्न अनुष्ठानका अभाव है ताते। एतदर्थ यहां अपराविद्याको
षष्ठवाक्यसे लेके नवमवाक्यके पर्यन्त विशेषणों सहित अक्षरसे
युक्तकरे हैं "यत्तददृश्यमग्राह्यमगोत्रमवर्णमचक्षुः श्रोत्रं तदपाणि
पादम्" । जो अदृश्य है अग्राह्य है अगोत्र है अवर्ण है अचक्षु श्रोत्र है
सो अपाणिपाद है। जो सो अदृश्य है [यहां 'जो, 'सो, इनशब्दों
से अग्रिम कहनेका वस्तु, बुद्धिविषे रखके सिद्धवत् स्मरण करते
हैं] अर्थात् सर्वज्ञानेन्द्रियोंका अविषय है। अरु अग्राह्य है, अर्थात्
कर्मेन्द्रियों का अविषय होने से ग्रहण करने में आवता नहीं। अरु
अगोत्र है, अर्थात् गोत्रजो वंश तिससे रहित है। अर्थ यह जो जिस
करके सो अक्षर (ब्रह्म) वंशवाला होय ऐसा तिसका कोई नहीं
है। अरु जो वर्णन करते हैं ऐसे जो स्थूलपने आदिक वा शुक्लपने

आदिक गुणवान् वस्तुरूप शरीरादिक द्रव्यके धर्म हैं, सो वर्ण कहते हैं । सो वर्ण जिसको अविद्यमान है, ऐसा जिसकरके अक्षर है तिसकरके सो अविर्ण है । अरु चक्षु अरु श्रोत्र जो हैं सो सर्व जीवोंवा वस्तुओं के नाम अरु रूप विषयके ग्रहण विषे साधन (करण) हैं । सो चक्षु अरु श्रोत्र जिसको विद्यमान नहीं । ऐसा जिसकरके अक्षर (ब्रह्म) है तिसकरके सो अचक्षुः श्रोत्रं (चक्षु अरु श्रोत्र से रहित है) है । [अज्ञातके निषेध के प्रसंग से, यहां अक्षर शब्दको प्रधान (प्रकृति) रूप अर्थकी परता है, इसप्रकार शंका करने को योग्य नहीं है यह मानके कहते हैं] । यः सर्वज्ञस्सर्व वित् ३ । जो सर्वज्ञ है अरु सर्ववित् है । इत्यादिरूप इसही खण्ड के नवम मन्त्रविषे चेतनवान् पनेरूप विशेषणकरके ब्रह्मको संसारी जीवोंवत् चक्षु अरु श्रोत्रादिक साधनों से विषयोंकी साधकता प्राप्त भई, सो यहां अचक्षुः श्रोत्रं ३ । अचक्षुः श्रोत्रं । इन विशेषणों से निवारण करते हैं । क्योंकि पश्यत्यचक्षुः सृष्टुणोत्यकर्णः ३ । सो (परमात्मा) चक्षुरहित हुआ देखता है अरु कर्ण रहित हुआ सुनता है । इत्यादि विशेषणों को देखते हैं ताते । अरु सो अक्षर (ब्रह्म) अपाणि पाद है अर्थात् कर्मेन्द्रियों करके रहित है । जिस करके इसप्रकार अग्राह्य अरु अग्राहकरूप है तिसहीकरके "नित्यं विभुं सर्वगतं सुसूक्ष्मम्" । नित्य है विभु है सर्वगत है अरु अतिशय सूक्ष्म है सो नित्य है, अर्थात् अविनाशी है । अरु ब्रह्मासे आदिलेके स्थावर पर्यन्त प्राणियों के भेदरूप विविध प्रकार से होते हैं ताते विभु है । अरु सर्वगत है अर्थात् आकाशवत् सर्वत्र व्यापक है । अरु (आकाशसे भी) अतिशय सूक्ष्म है, क्योंकि शब्दादिक स्थूलभावके कारणों से रहित है ताते । अरु शब्दादिक जो हैं सो आकाश अरु वायु आदिकों के उत्तरोत्तर स्थूलभावके कारण हैं, तिनके अभावसे सो अतिशय सूक्ष्म है अरु "तदव्ययं यद्भूतं योनिमपरिपश्यन्ति धीराः" । सो अव्यय है भूतयोनि है, जिसको धीर, सर्वओरसे देखते हैं । सो, अव्यय है, अर्थात् उक्त धर्म-

यथोर्णनाभिः सृजते गृह्णाते च यथा पृथिव्या मोषधयः
सम्भवन्ति । यथा सतः पुरुषात् केशलोमानि तथाऽक्षरात्
सम्भवतीह विश्वम् ७ ॥

वाला होने से ही सो घटने बढ़ने रूप व्यय को पावता नहीं, ताते
अव्यय है, अरु जिस करके अङ्ग रहित ब्रह्म को शरीरवत् अङ्गों के
घटने रूप व्यय का होना सम्भवता नहीं । अथवा राजाओं के
भण्डारवत् धन के भण्डार के घटने रूप व्यय भी सम्भवता नहीं ।
अरु गुण (बुद्धिरूप) द्वारवाला व्यय भी सम्भवता नहीं, क्योंकि
गुण से रहित है ताते । अरु सर्व का आत्मा है ताते, एतदर्थ अव्यय
है अरु सो पृथिवीवत् स्थावर जङ्गमरूप भूतों का कारण है, एतदर्थ
भूतयोनि है । जिस ऐसे लक्षणवाले अक्षर (ब्रह्म) को धीरे जो
विवेकी पुरुष हैं सो सर्व ओर से सर्व का आत्मारूप देखते हैं ॥
इस प्रकार अक्षर (ब्रह्म) जिस विद्या से प्राप्त होता है तिस विद्या
को पराविद्या कहते हैं । यह पदों में समुदाय रूप वाक्यार्थ है ॥
इति सिद्धम् ६ ॥

७ हे सौम्य ! अबहीं छठे मन्त्र करके ६ यद्भूतयोनिं ? । जो
भूतयोनिरूप । अर्थात् सर्व का कारणरूप अक्षर (ब्रह्म) है । इस
प्रकार कहा है, तहां अक्षर (ब्रह्म) का भूतयोनि (सर्व का कारण)
पना कैसे है, इस अर्थ को लौकिक प्रसिद्ध दृष्टान्तों पूर्वक कहते हैं ।
“ यथोर्णनाभिः सृजते गृह्णाते च ” । जैसे ऊर्णनाभि (मकड़ी)
सृजता है पुनः ग्रहण करता है । जैसे लोकविषे प्रसिद्ध ऊर्णनाभि
(मकड़ी आदिक) नामवाला कोई एक कीट (कीड़ा) है, सो
अन्य किसी भी कारण (निमित्त) की अपेक्षा न करके आप ही
अपने शरीर से अभिन्न तन्तुओं को सृजता है, अर्थात् बाहर को प्र-
सारित करता है पुनः तिन प्रसारित किये तन्तुओं को ग्रहण करता
है, अर्थात् तिन तन्तुओं को अपने आत्मभाव के ताई प्राप्त करता है
अरु [ब्रह्मजगत् का उपादान नहीं है तिससे अभिन्न है ताते,

तपसाचीयते ब्रह्म ततोऽन्नमभिजायते । अन्नात्प्राणो
मनःसत्यं लोकाः कर्मसु चामृतम् ८ ॥

स्वरूपवत् । इस अन्यरीतिके अनुमानका व्यभिचारीपना पृथिवी के दृष्टान्तसे कहते हैं] “यथा पृथिव्यामोषधयः सम्भवन्ति” । जैसे पृथिवी विषे ओषधियाँ उपजती हैं । जैसे लोकमें पृथिवी विषे तंडुल (धान्य) आदिलेके वृक्षादिरूप स्थावर पर्यन्त जो जो ओषधियाँ हैं, सो स्वरूप से अभिन्नही उत्पन्न होती हैं । अरु [जगत् जो है सो ब्रह्मरूप उपादानवाला नहीं, क्योंकि तिससे विलक्षण है ताते, अरु जो जिससे विलक्षण होता है सो तिस उपादानवाला होता नहीं । जैसे घट जो है सो तन्तुरूप उपादानवाला होता नहीं तैसे इस अनुमानकाभी पुरुष (शरीर) के सम्बन्धी केश लोमादिकों के दृष्टान्त से व्यभिचार कहते हैं] “यथा सतः पुरुषात् केश लोमानि” । जैसे जीवते पुरुषसे केश रोम उत्पन्न होते हैं । जिसप्रकार विद्यमान अर्थात् जीवतेहुये पुरुष (शरीर) से केशरोम अरु नख यह विलक्षण उत्पन्न होते हैं ॥ हे सौम्य ! जिस प्रकार ये सर्व दृष्टान्त हैं । “तथाऽक्षरात् सम्भवतीह विश्वम्” । तैसे अक्षरसे इसविषे विश्व उत्पन्न होता है । तिसहीप्रकार अन्य निमित्तकी अपेक्षासे रहित छठे मन्त्रकरके कहे प्रमाणलक्षणवाले अक्षर (ब्रह्म) से इस संसारमण्डलविषे विपरीत लक्षणवाला अरु समान लक्षण सम्पूर्ण विश्व (जगत्) उत्पन्न होता है । [ननु एकही दृष्टान्तविषे उक्ततीनों अनुमानोंका व्यभिचारीपना मिलावनेको शक्य है इसप्रकारकी शङ्का करनेवालेप्रति कहते हैं] यहाँ अनेक दृष्टान्तोंका जोग्रहण है सो सुखपूर्वक भलीप्रकार जिज्ञासुप्रति अर्थके समुझावने के अर्थ है । अरु ब्रह्मसे उत्पन्न भया जो विश्व (जगत्) है सो इसही क्रमसे उत्पन्न होता है । बदरीफलकी मुष्टीके फेंकनेवत् नहीं, यह भाव है ॥ ७ ॥

हे सौम्य ! अब सृष्टिके क्रमके नियमके कहनेकी इच्छारूप अर्थ

वाला इस अष्टम मन्त्रका आरंभ करते हैं " तपसा चीयते ब्रह्म
ततोऽन्नमभिजायते " । ब्रह्म तपसे स्थूलताको पावता है, तिस
ब्रह्मसे अन्न होता है । उत्पत्तिकी विधिकी ज्ञाता होने करके भूतयोनि
अक्षररूप जो ब्रह्म सो ज्ञानरूप तपसे सृष्टिकी अनुकूलतारूप स्थूल-
ताको पावता है, अर्थात् जलकणके पूर्णहुये क्षेत्रविषे अंकुरके ताई
उत्पन्न कराने को तैयार भये बीजवत्, अरु पुत्रके ताई उत्पन्न करने
को इच्छा करते हुये पितावत्, इस जगत्के ताई उत्पन्न करनेको
इच्छा करता हुआ अक्षररूप ब्रह्म हर्षसे पुष्टता (स्थूलता) को पाव-
ता है । इस प्रकार सर्वज्ञपनेसे जगत्की उत्पत्ति स्थिति संहारकी
शक्तिके ज्ञानवाला होने करके पुष्टताको प्राप्त भये तिस ब्रह्मसे यह
भोगते हैं (आवरणादि रूपसे अनुभव करते हैं) इस प्रकारका, अथ-
वा अन्नवत् सर्वके अर्थ साधारण होनेवाला, ऐसा जो संसारी जीवों
का साधारण अव्याकृतिरूप अन्न, सो उपजावने की इच्छायुक्त
प्रधान अवस्थारूप से उत्पन्न होता है । अरु " अन्नात्प्राणो मनः
सत्यं लोकाः कर्मसु चामृतम् " । तिस अन्न से प्राण मन सत्य
सर्वलोक कर्मोंविषे अमृत (होता है) । तिस जगत्के सृजने की,
अर्थात् [शुद्ध ब्रह्मको ईश्वरपनेका उपाधि रूप जो मायातत्त्व
सो महाभूतादि रूपसे सर्व जीवोंकरके देखते हैं, एतदर्थ साधारण
है । तथापि सो अनादि सिद्ध होने करके कैसे उत्पन्न होता है,
यह शंका चित्तविषे ल्यायके कहते हैं । यहाँ यह रहस्य है कि कोई
एक कहते हैं कि, कर्मके संस्काररूप अपूर्वके समवाय (मिलाप)
रूप सम्यन्धवाला सूक्ष्मभूत अव्याकृत है । सो कहना बने नहीं ।
क्योंकि तिसको जीव जीवके प्रति भिन्न २ होने से ईश्वरपने की
उपाधि होनेका असंभव है ताते । अरु सामान्यरूपसे संभवहुयेभी
पृथिवी आदिक सामान्यरूपोंकी बाहुल्यता करके प्रकृतिविषे एक-
ताकी श्रुतिके विरोधकी प्राप्ति है ताते । अरु जड़ महामायारूपसेही
संभवहुयेभी तिसको कर्म के अपूर्व के समवाय करके युक्तपना न
होवेगा । क्योंकि तिस महामायाकी अकारकरूप होनेसे अरु बुद्धि

आदिकों काही कारक (कर्त्ता) पनेका कथनहै ताते । अरु कारकके अवयवों विषेही क्रियाके समवायसम्बन्धका अंगीकारहै ताते किंवा कार्यको अपने कारणका उपादानपना नहीं देखा है । एतदर्थ पट को तंतुके उपादानतावत्, अपञ्चीकृत भूतोंकी समष्टिरूप सूक्ष्म भूतोंको अपने कारण अपञ्चीकृत पंच महाभूतोंका उपादानपना न होवेगा । एतदर्थ महाभूतोंकी उत्पत्तिआदि संस्कारका आश्रय जो तीनगुणकी साम्य (ऐक्य) अवस्थारूप जो मायातत्त्व है सो यहां अव्याकृतादि शब्दोंका वाच्य अङ्गीकार करनेको योग्य है] इच्छायुक्त अवस्थावाले अव्याकृत (माया) रूप अन्न से, ब्रह्म के अर्थात् [पूर्व कल्पविषे हिरण्यगर्भ भावकी प्राप्ति के निमित्त श्रेष्ठ उपासना अरु कर्म जिसने अनुष्ठान किया है, तिसके अनुग्रहार्थ माया उपाधिवाला ब्रह्म हिरण्यगर्भ अवस्थाके आकारसे होताहै । अरु तिस अवस्थाका अभिमानी सोकर्म अरु उपासनाका कर्त्ता जीव हिरण्यगर्भ करके कहते हैं, इस अभिप्रायसे यहां प्रतिपादन करते हैं] ज्ञानशक्ति अरु क्रियाशक्ति करके युक्त व्यष्टिरूप जगत् का साधारण समष्टिरूप सूत्रात्मा नामवाला] अविद्या काम कर्म अरु भूतों के समुदायरूप बीजका अंकुर जगत्का आत्मा, हिरण्य गर्भरूप प्राण उत्पन्न होताभया । अरु तिस हिरण्यगर्भरूप प्राण से संकल्प विकल्प संशय अरु निश्चयरूप मन नामवाला अन्तः-करणादिकका उपादान अपञ्चीकृत भूतों का पञ्चक उत्पन्न होता है । अरु तिस संकल्पादि रूपवाले मनसे भी सत्य नामवाला आकाशादिक अपञ्चीकृत भूतोंका पंचक विराट् उत्पन्न होता है । अरु तिस सत्यनामवाले भूतों के पंचक से कम करके ब्रह्मांडरूप पृथिवीआदि सातलोक उत्पन्न होते हैं । अरुतिन उत्पन्नभये लोकों विषे मनुष्यादि प्राणियों के वर्ण अरु आश्रमके क्रमसे कर्म उत्पन्न होताहै । अरु तिन निमित्तरूप कर्मोंविषे कर्मजन्य फलरूप अमृत उत्पन्न होताहै । अरु यावत्पर्यन्त शतकोटि कल्पनामेंभी कर्म नाशको पावते नहीं तावत् पर्यन्त तिनका फलभी नाशको पाव-

यःसर्वज्ञःसर्वविद्यस्य ज्ञानमयंतपः । तस्मादेतद्ब्रह्म
नामरूपमन्नञ्चजायते ९ ॥

इति प्रथममुण्डकगत प्रथमखण्डः ॥

ता नहीं । एतदर्थ इन कर्मों के फलको अमृत कहते हैं ॥ ८ ॥

हे सौम्य ! कथनकियेहुये अर्थकोही संक्षेपसे कहनेकी इच्छावा-
ला नवम मन्त्र सो आगे प्रतिपादन करने के अर्थको कहता है “यः
सर्वज्ञः सर्वविद्यस्य ज्ञानमयं तपः” । जो सर्वज्ञ है सर्ववित् है
जिसका ज्ञानमय तप है । जो उक्त लक्षणवाला अक्षर नाम करके
परमात्मा सो सामान्य करके सर्वको जानता है, अर्थात् [यहाँस-
मष्टिरूप मायानामक उपाधि सामान्य कहते हैं । तिससे सर्वको
जानता है याते सो सर्वज्ञ है] ताते सर्वज्ञ है । अरुविशेष [यहाँव्यष्टि
रूप अविद्यानामक उपाधि विशेष कहते हैं] अरु तिसकरके उपा-
धिवाला हुआ उन जीवोंकरके सृजेहुये सर्व जगत्को जानता है
ताते सर्ववित् है] करके सर्वको जानता है एतदर्थ सर्ववित् है । अरु
जिसका, ज्ञानरूप तप है, परिश्रमरूप नहीं अर्थात् [ननु, प्रजाप-
तियोंकोतपकरके सृष्टिका स्रष्टापना प्रसिद्ध है, एतदर्थ स्रष्टापना
विषे तपका अनुष्ठान कहनेको योग्यही है, परन्तु ईश्वरको स्रष्टा
पना विषे तपका अनुष्ठान कहने से संसारीपना प्राप्तहोवेगा, यह
आशङ्का विचारके कहते हैं । यहाँयह अर्थ है कि सत्त्वगुण प्रधान
मायाअरु अज्ञाननामक जो विकार है तिन उपाधिवाला उत्पन्नभया
जो सर्व पदार्थों के जानने रूप ज्ञानस्वरूप विकार सो विकारही
ईश्वरका तप है, परन्तु प्रजापतियों के तपवत् क्लेशरूप तपनहीं]
“तस्मादेतद्ब्रह्मनामरूपमन्नञ्चजायते” । तिससे यह ब्रह्मनाम
रूप अरु अन्न उत्पन्न होता है । तिस उक्तलक्षणवाले सर्वज्ञसे यह
कथनकिया हिरण्यगर्भ नामवाला ब्रह्म उत्पन्न होता है । अरु यह
यज्ञदत्त है, यह देवदत्त है, यह विष्णुदत्त है, इत्यादि नाम, अरु यह

अथ प्रथममुण्डके द्वितीयखण्ड आरम्भ्यते ॥

तदेतत्सत्यं मन्त्रेषु कर्माणि कवयो यान्यपश्यंस्तानि त्रे
तायां बहुधा सन्ततानि । तान्याचरथ नियतं सत्यकामा
एषवः पन्थाः स्वकृतस्य लोके १ । १० ॥

शुक्ल (श्वेत) है, यह पीत है, यह रक्त (लाल) है यह नील है, इत्यादि
स्वरूपवाला रूप, अरु तंडुल यवादिरूप अन्न, प्रथम मन्त्रविषे
उक्त क्रमसे उत्पन्न होते हैं । इस प्रकार पूर्व मन्त्र से इस मन्त्र का
अविरोध जानना ॥ ६ ॥

इति प्रथममुण्डकगत प्रथमखण्डभाषाटीका समाप्ता ॥

अथ प्रथममुण्डकगत द्वितीयखण्डभाषाटीका प्रारम्भः ॥

हे सौम्य ! ६ तत्रापरा ऋग्वेदो यजुर्वेदः सामवेदोऽथर्ववेदः ३
। तहां ऋग् यजु साम अथर्व । इत्यादि रूप प्रथम खण्डके पंचम
मन्त्रसे षट् अंगों सहित चार वेदरूप अपरविद्या कही । अरु ६ य-
त्तददृश्यः ३ जो सावयव है । इत्यादि षष्ठ मन्त्रसे लेके ६ नामरूप
मन्त्र उच जायते ३ । नाम रूप अरु अन्न उत्पन्न होता है । इस नवम
मन्त्र पर्यन्त जो ग्रन्थ है तिस करके कहे लक्षणवाला जो अक्षर
(ब्रह्म) है सो जिस विद्याकरके प्राप्त होता है सो पराविद्या है ।
इस प्रकार विशेषणों सहित यह पराविद्या कही । याते पश्चात्
इन दोनों विद्या के विषय (आधीन) जो संसार अरु मोक्ष है,
सो विवेचन करने को योग्य है, इस प्रयोजन के अर्थ अब उत्तरग्रन्थ
का आरम्भ करते हैं, तिनमें कर्त्ता आदिक साधन क्रिया अरु फल
के भेदरूप अरु उपादानरूपसे अनादि, अरु ब्रह्मज्ञान होनेसे पूर्व
अत्यन्त निवृत्ति के असम्भवसे अन्तरहित जो संसार है, सो अपर

विद्याका विषय है । अरु सोई दुःखरूप होने से सर्व शरीरधारी जी-
वोंकरके [एक जीववादी जो कहते हैं कि एक चैतन्य एकही अ-
विद्यासे बद्ध भया संसारको पावता है, अरु सोई कदाचित् मुक्त
होता है । अरु हम तुम आदिक जो जीवाभास हैं तिनको बन्ध अरु
मोक्ष नहीं ॥ सो प्रक्ष यहां जीवोंके बहुवचनकी सूचनासे भाष्य-
कार स्वामीने निषेध किया, क्योंकि वो एक जीववादी का मत
श्रुतिसे बाह्य है ताते] त्यागने योग्य है । अरु नदीके प्रवाहवत्
उच्छेद (नाश) रहित जो संसार है, तिसकी अत्यन्त निवृत्तिरूप
अरु ब्रह्मसे अपृथक् होनेकरके, अनादि अनन्त अजर अमर (अ-
पक्षयरहित, अविनाशी) अभय शुद्ध प्रसन्न, अरु अपने आप विषे
स्थित परमानन्दरूप अद्वैत जो मोक्ष है अर्थात् (सुषुप्ति अवस्था
विषेभी क्रियाकारक अरु फलकी निवृत्ति होती है, तिस निवृत्तिसे
ज्ञानपूर्वक जो निवृत्ति है तिसकी विलक्षणता कहते हैं, यहां यह
अर्थ है कि, अपनी उपाधिरूप जो अविद्या तिसके कार्य सम्बन्धी
अविद्याकी निवृत्ति करके जो आत्यन्तिकी निवृत्ति सो विद्या का
फल है) सो परविद्याका विषय है । तिनमें आदिविषे प्रथम [अ-
पर अरु पर दोनों विद्याके विषयको देखायके अब प्रथम अपर
विद्याके विषयको देखावने विषे श्रुतिका अभिप्राय कहते हैं] अ-
पर विद्याका जो विषय है तिसके देखावनेके अर्थ इस द्वितीयखण्ड
का आरम्भ है । क्योंकि तिस अपर विद्याके विषयको देखावने से
तिसविषे वैराग्य होनेका सम्भव होता है ताते । अरु तिसही प्रकार
आगे इसही उपनिषद् विषे ६ परीक्ष्य लोकान् कर्मरचितान्, १ लो-
कोंको कर्मरचित जानके इत्यादि इसही खण्डकी बारहवीं श्रुति
से कहेंगे । अरु जिसकरके न देखेहुये पदार्थकी परीक्षा (ज्ञान)
सम्भवता नहीं, तिसकरके उस अपर विद्याके विषयको देखावते
हुये कहते हैं “ तदेतत्सत्यं ” । सो यह सत्य है । ॥ प्र० ॥ सो क्या
है ॥ उ० ॥ “ मन्त्रेषु कर्माणिकवयोयान्यपश्यंस्तानि त्रेतायां
बहुधासन्ततानि ” । मन्त्रों विषे कर्म है जिनको कवि देखते भये

सो त्रेता विषे बहुत प्रकारसे प्रवृत्त भये हैं । ऋग्वेदादि नामवाले मन्त्रों विषे जो अग्निहोत्रादि कर्म हैं, अरु मन्त्रों करके ही प्रकाशित भये जिन कर्मोंको वशिष्ठादि कवि (बुद्धिमान्) देखते भये । ऐसा जो कर्मोंका समुदाय है सो सत्य है अर्थात् [इष्ट फल का साधन होनेसे अथवा अनिष्ट फल का साधन होनेसे, वेद करके जो कर्म बोधित किये हैं, तिन कर्मोंको प्रतिबन्धके अविद्यमान हुये तिन तिन फलोंके साधन होने का अव्यभिचार है सोई तिस कर्म का सत्यपना है, स्वरूपसे अबाध होने रूप सत्यपना नहीं । क्योंकि 'प्लवाह्येते अदृढाः' । जिस करके यह प्लव । अर्थात् फल सहित विनाशी कर्मवाले हैं-इत्यादि यह इस ही खण्डके सातवें मन्त्र करके निन्दा किये हुये ताते । अरु कर्मोंके स्वरूपसे ही अबाध्यता रूप सत्यताके होने से, स्वप्न की कामनावत् सफल क्रिया की निर्वाहकता रूप अबाध्यता घटे है, इस अभिप्राय से कहते हैं] क्योंकि पुरुषार्थका अर्थात् [धर्म अर्थ काम अरु मोक्ष, इन चारोंका नाम पुरुषार्थ है, परन्तु यहां मोक्षको छोड़के अन्य तीनों का ग्रहण है ऐसा जानना] अव्यभिचारी साधन है ताते । अरु जो वेद विदित अरु ऋषियों करके देखे हुये कर्म तिनके संयोगमय होत्र अध्वर्यव अरु उद्गात्र, अर्थात् [ऋग्वेदविषे विधान किया पदार्थ तिसको होत्र कहते हैं, अरु यजुर्वेदविषे विधान किया पदार्थ तिसको अध्वर्यव कहते हैं, अरु सामवेदविषे विधान किये पदार्थ तिनको औद्गात्र कहते हैं, इन तीन प्रकार के कर्मरूप त्रेताविषे] इन तीन प्रकार स्वरूप आधाररूप त्रेताविषे, अथवा त्रेतायुगविषे कर्मिष्ठ लोगों करके किये हुये, बहुत प्रकारसे प्रवृत्त भये । एतदर्थ हे लोको ! " तान्याचरथनियतं सत्यकामा एषवः पन्थाः स्वकृतस्य लोके " । सत्यकाम हुये तिनको नित्य आचरण करो यह आपको आप करके आचरण किये हुये कर्मके लोकविषे मार्ग है । आप सत्य काम हुये अर्थात् जैसा विद्यमान है तैसे कर्म फल की इच्छावाले हुये तिन कर्मोंको नित्य निर्वाह करो । जैसे नगर की प्राप्तिविषे

यदालेलायतेह्यर्चिःसमिद्धेहव्यवाहने । तदाऽऽज्य
भागावन्तरेणाहुतीःप्रतिपादयेच्छूद्धयाहुतम् २ । ११ ॥

निमित्तरूप मार्गका चलना है । तैसेही यह आपको आपकरके
आचरण किये कर्म सो अपने फलरूप लोक विषे, अर्थात् कर्मके
फलकी प्राप्तिविषे निमित्तरूप मार्ग है, अर्थात् जो जो अग्निहो-
त्रादिरूप ऋग्वेदादि तीनों वेदों विषे प्रतिपादन किये कर्म हैं, सो
यह मार्ग (अवश्य फलकी प्राप्ति का साधन) है १ । १० ॥

हे सौम्य ! तिन (कर्मों) में से आदिविषे तहां पर्यन्त, अर्थात्
अन्तःकरणकी शुद्धि पर्यन्त अग्निहोत्रादिदेखावने के अर्थ कहे हैं,
क्योंकि अग्निहोत्र सर्वकर्मों के मध्य प्रथम है ताते ॥ प्र० ॥ सो
अग्निहोत्र कैसे होता है ॥ उ० ॥ “ यदालेलायतेह्यर्चिःसमिद्धे
हव्यवाहने ” । जब समिधाओं करके प्रज्वलित भये अग्निविषे ज्वा-
ला उठती है । जिससमय अर्थात् प्रातःकाल अरु सायंकाल में
सर्वओर से समिधा करके प्रज्वलित भये अग्निविषे ज्वाला उठ-
ती है । “ तदाऽऽज्यभागावन्तरेणाहुतीःप्रतिपादयेच्छूद्धयाहुतम् ”
। तब घृतके भाग मध्यरूप (कुण्ड) विषे आहुतियों को डालना
श्रद्धासे होम किया है । जिस समय उठती हुई ज्वालामें दर्श अरु
पूर्णमासरूप दोनों घृतके भागोंको मध्य कुण्डविषे देवताओंका उ-
द्देश करके आहुतियों को डालना ॥ शं० ॥ [६ सूर्यायस्वाहा, प्रजा-
पतयेस्वाहा ; इसप्रकार प्रातःकाल विषे । अरु ६ अग्नयेस्वाहा
अरु प्रजापतयेस्वाहा ; इसप्रकार सायंकाल विषे, यह दोनों आ-
हुतियां प्रसिद्ध हैं । तब यहां श्रुतिविषे आहुति शब्दको बहुवचन
कैसे है ॥ स० ॥ अनेक दिवस पर्यन्त जो आहुतिको डालनेका
अनुष्ठान है तिसकी अपेक्षासे यहां श्रुतिविषे आहुति शब्दको बहु
वचन है] यह सम्यक् प्रकार आहुति डालनेरूप कर्म परलोक
की प्राप्तिके अर्थ मार्ग है । अरु श्रद्धा से जो हवन किया है तिसका

यस्याग्निहोत्रमदर्शमपौर्ण मासमचातुर्मास्यमनाग्र
यणमतिथिवर्जितञ्च । अहुतमवैश्वदेवमविधिनाहुत
मासप्तमांस्तस्यलोकान्हिनस्ति ३ । १२ ॥

सम्यक्प्रकार आचरण दुष्कर है, अर्थात् तिसबिषे विपत्तियां अ-
नेक हैं सो देखावते हैं २ । ११ ॥

हे गुरो! अग्निहोत्रकर्म कैसे दुष्कर है ॥ ३० ॥ “यस्याग्निहोत्रमदर्शमपौर्णमासमचातुर्मास्यमनाग्रयणमतिथिवर्जितञ्च” । जिसका अग्निहोत्र दर्शरहित, पौर्णमास रहित, चातुर्मास्य रहित, अग्रयण रहित, अतिथिरहित है, अर्थात् जिस अग्निहोत्रीका अग्निहोत्रदर्श नामक कर्म से रहित है, अरु पौर्णमास नामक कर्म से रहित है, अरु चातुर्मास्य नामक कर्म से रहित है, अरु शरदादि कालविषे [नवीन उत्पन्न भये जे अन्नादिक तिनसे करनेयोग्य जो] आग्रयण नामक कर्म तिनसे रहित है । अरु तैसेही जिसका अग्निहोत्र अतिथि से रहित है, अर्थात् जिस अग्निहोत्री के अग्निहोत्रमें नित्यनित्य अतिथिका पूजन किया जावे नहीं । अरु “अहुतमवैश्वदेवमविधिना हुतमासप्तमांस्तस्यलोकान्हिनस्ति” । होम किया होय नहीं, वैश्वदेवसे रहित, अविधिसे होम किया है, सप्तलोक सहित नाशकर है । जिसके अग्निहोत्र कालमें सम्यक्प्रकार होम किया होता नहीं, अरु जिसका अग्निहोत्र वैश्वदेव नामवाले कर्मसे रहित है, अरु जिसने हवन किया है तथापि सो अविधिसे किया है सो अग्निहोत्र तिस अग्निहोत्रीरूप कर्त्ता के सप्तमलोक सहित जो लोक हैं तिन लोकोंको नाश करनेवत् नाशकरे है क्योंकि उक्त कर्मका श्रममात्र ही फल है ताते । अरु जिसकरके कर्मोंको सम्यक् करनेसे उनकर्मोंके परिणामरूप से पृथिवी आदि सत्यपर्यन्त सप्तलोक रूप फल (जो सप्तव्याहृतियों के नामसे प्रख्यात हैं) सो प्राप्त होते हैं । सो लोक उक्त प्रकारके अग्निहोत्रादि कर्म से प्राप्त होने के अयोग्य होने से नाश हुयेवत् होते हैं, अर्थात् उक्त प्रकारके अग्निहोत्रादि कर्मोंसे

कालीकरालीचमनोजवाच सुलोहितायाचसुधूम्रवर्णा । स्फुलिङ्गिनीविश्वरूपीचदेवीलेलायमाना इतिसप्तजिह्वा ४ । १३ ॥

एतेषु यश्चरते भ्राजमानेषु यथाकालं चाहुतयो ह्याददायन् । तन्नयन्त्येताः सूर्यस्य रश्मयो यत्र देवानां पतिरेकोधिवासः ५ । १४ ॥

उक्त सातलोकों में से किसीकीभी प्राप्ति होती नहीं । अरु परिश्रममात्र तो अव्यभिचारतासे भयाही है, एतदर्थ उनलोकों को नाशकरे है ऐसा कहा है ॥ अथवा पिण्डदानादिरूप अनुग्रहसे सम्बन्धको प्राप्तभये [यजमान जो है सो पिता आदि तीनोंका पिण्ड उदकके दानसे उपकारक है, अरु पुत्रादि तीनोंका अन्न वस्त्रादिकों के दानसे उपकार करता है । एतदर्थ यहां मध्यवर्ती यजमान से सम्बन्धको प्राप्तभये पूर्वले अरु पिछले तीन तीन ग्रहण करते हैं ऐसा कहते हैं] पिता, पितामह, प्रपितामह अरु पुत्र, पौत्र, प्रपौत्र जो आपसहित सातलोक हैं, सो उक्तप्रकारके अग्निहोत्रादि कर्म से अपने उपकारके करनेवाले होते नहीं ॥ एतदर्थ नाशहोते हैं ऐसा कहते हैं । इस उक्तरीतिसे अग्निहोत्रादि कर्मसे उपलक्षित जो कर्म सो दुष्कर हैं ३ । १२ ॥

हे सौम्य ! “ कालीकरालीचमनोजवाच सुलोहितायाचसुधूम्रवर्णा ” । काली अरु कराली पुनः मनोजवा, अरु पुनः सुलोहिता अरु जो सुधूम्रवर्णा । अरु “ स्फुलिङ्गिनीविश्वरूपी च देवी लेलायमाना इति सप्तजिह्वा ” । स्फुलिङ्गिनी अरु विश्वरूपी, पुनः देवी, यह सात जलती (प्रज्वलित) हुई ज्वालारूप अग्निकी जिह्वा हैं । सो अग्निको हवन किये द्रव्यके असन करने के अर्थ उक्त सप्त जिह्वा हैं । इति सिद्धम् ४ । १३ ॥

हे सौम्य ! “ एतेषु यश्चरते भ्राजमानेषु यथाकालं चाहुतयो ह्याददायन् ” । इन प्रकाशमान बिषे जो यथाकाल आहुतियों को

एह्येहीति तमाहुतयः सुवर्चसः सूर्यस्य रश्मिभिर्यजमानं वहन्ति । प्रियां वाचामभिवदन्त्योऽर्चयन्त्येषवः पुण्यः सुकृतो ब्रह्मलोकः ६ । १५ ॥

देता हुआ आचरता है । इन प्रकाशमान अग्नि की जिह्वा के भेदों विषे जो अग्नि होत्र का कर्त्ता काल के विभागानुसार अग्नि होत्रादि रूप कर्म को करता है । तन्नयन्त्येताः सूर्यस्य रश्मयो यत्र देवानां पतिरेकोधिवासः । तिसको यह ग्रहण करती हुई किरण रूप होके प्राप्त करे है जहां एक देवताओं का पति निवास करता है । तिस यजमान को वह यजमान करके की गई आहुतियां ग्रहण करती हुई सूर्य की किरण रूप होके तिन किरण रूप द्वारसे तिस यजमान को तिस स्वर्ग विषे प्राप्त करे हैं ॥ प्र० ॥ किस स्वर्ग विषे प्राप्त करे हैं ॥ उ० ॥ जहां एक देवताओं का पति इन्द्र निवास करता है ५ । १४ ॥

हे सौम्य ! सो आहुतियां सूर्य की किरणों से यजमान को स्वर्ग विषे जिस प्रकार प्राप्त करती हैं तिसको श्रवण करो । एह्येहीति तमाहुतयः सुवर्चसः सूर्यस्य रश्मिभिर्यजमानं वहन्ति । वे आहुतियां प्रकाशमान हुई तिस यजमान को सूर्य की किरणों द्वारा लेजाती हैं । अरु कहती हैं ॥ प्र० ॥ क्या कहती हैं ॥ उ० ॥ । प्रियां वाचामभिवदन्त्योऽर्चयन्त्येषवः पुण्यः सुकृतो ब्रह्मलोकः । पूजन करती हुई प्रियवाणी को कहती हैं कि यह आपका पुण्य रूप सुकृत का फल ब्रह्मलोक है ॥ अथवा सो आहुतियां आवा २ ऐसे बोलावती हुई अरु प्रकाशमान अरु जैसे ब्रह्मलोक पुण्य का फल रूप है, तैसा यह आपका पुण्य रूप सुकृत का फल रूप ब्रह्मलोक (स्वर्ग) है इस प्रकार प्रियवाणी को कहती हुई अरु पूजन करती हुई तिस यजमान को सूर्य की किरणों रूपी द्वार मार्ग से लेजाती हैं ६ । १५ ॥

हे सौम्य ! अब यह उपासना रहित केवल कर्म जो है सो जिस

ह्रवाह्येते अदृढा यज्ञरूपा अष्टादशोक्तमवरं येषु कर्म । एतच्छ्रेयोयेऽभिनन्दन्ति मूढा जरां मृत्युं पुनरेवापियान्ति ७।१६ ॥

करके उक्त फलवाला है, अरु अविद्या काम अरु क्रियाका कार्य है, एतदर्थ असाररूप अरु दुःखका कारण है, इसप्रकार तिनकेवल कर्मोंकी निंदा वेदभगवान् करते हैं "ह्रवाह्येते अदृढायज्ञरूपा अष्टादशोक्तमवरं येषु कर्म" । यह यज्ञके निर्वाहक अष्टादश अदृढ़ कर्मके आश्रय हैं अरु तिसविषे अश्रेष्ठ कर्म हैं । अर्थात् जिस करके यह यज्ञके निर्वाहक सोलह ऋत्विक् यजमानकी स्त्री अरु यजमान इस भेद से अष्टादश १८ संख्यावाले हैं सो अदृढ़ (अस्थिर) इस कर्म के आश्रय हैं, इसप्रकार वेदने कहा है अरु जिन अष्टादश आश्रयों विषे उपासना रहित होनेसे अश्रेष्ठ केवल कर्म है । एतदर्थ उन अश्रेष्ठ (निरुष्ट) कर्मके आश्रयरूप अष्टादश संख्यावालेको अस्थिर अरु विनाशवान् होनेसे तिन्होंकरके साध्य जो कर्म सो फलसहित विनाशको प्राप्त होते हैं जैसे दूध अरु दधि आदिकों के आश्रयरूप मृत्तिका के पात्रके विनाश से तदाश्रितों का विनाश होता है, तैसेही तिन केवल कर्म के आश्रय फल स्वर्गरूपस्थान विनाशहोता है । अर्थात् केवल कर्म अरु तिनके फल यह दोनों विनाशवान् हैं । जिस करके वह ऐसे हैं तिसही करके "एतच्छ्रेयोयेऽभिनन्दन्ति मूढा जरां मृत्युं पुनरेवापियान्ति" । जो मूढ़ यह कर्मश्रेय है ऐसे हर्षको प्राप्त होते हैं सो फेरभी जरा अरु मृत्युको पावते हैं । जो अविवेकी मूढ़पुरुष, यह कर्म श्रेय (मोक्षका साधन) है ऐसे जानके हर्षको प्राप्त होते हैं सो थोड़ेकाल पर्यन्त स्वर्गविषे स्थित होयके फिर भी जरा मृत्युरूप संसार कोही पावते हैं । अर्थात् उनका आवागमन छूटता नहीं ७।१६ ॥ हे सौम्य ! वे मूढ़ "अविद्यायामन्तरेवर्त्तमानाः स्वयंधीराः पण्डितस्मन्यमानाः" । अविद्याके अन्तर वर्त्तमान हुये हमहीं बुद्धि-

अविद्यायामन्तरेवर्त्तमानाः स्वयंधीराः पण्डितम्म
न्यमानाः । जङ्घन्यमानाः परियन्ति मूढा अन्धेनैव नीयमा
ना यथाऽन्धाः ८ । १७ ॥

अविद्यायां बहुधा वर्त्तमाना वयं कृतार्था इत्यभिमान्य
न्ति बालाः । यत्कर्मिणो न प्रवेदयन्ति रागात्तेनातुराः क्षी
णलोकाश्च्यवन्ते ९ । १८ ॥

मान् पण्डित हैं ऐसे मानते हैं । वे केवल कर्मके ही आश्रय श्रेय को
मानने वाले मूढ़ अविद्या के भीतर वर्त्तमान हुये, अर्थात् अत्यन्त
अविवेक युक्त हुये, अरु तत्त्वदर्शी आचार्यों के उपदेश की अपेक्षा के
बिना अपने ही मन करके, हम ही बुद्धिमान् अरु हम ही जानने
योग्य वस्तु के जानने वाले पण्डित हैं, इस प्रकार आपको मानते हैं ।
“जङ्घन्यमानाः परियन्ति मूढा अन्धेनैव नीयमाना यथाऽन्धाः” । मूढ़
अत्यन्त पीड़ा को पावते हुये सर्व ओर से भ्रमते हैं, जैसे अन्धे करके
प्राप्त किया अन्धा (गिरता है) । सो मूढ़ पुरुष जरा रोगादि अनेक
अनर्थ के समूहों करके ये अत्यन्त खेद को प्राप्त होते हुये सर्व ओर
से भ्रमते हैं, जैसे लोकविषे अन्धे (चक्षुरहित) पुरुष करके प्राप्त
किये जे मार्ग के न देखने वाले अन्ध (चक्षुर्विहीन) पुरुष गत कं-
टकादि विषमस्थान विषे गिरते अरु कष्ट पावते हैं, तैसे वो मूढ़
अविवेकी कर्म पुरुष भी संसार रूप अन्धकूप में गिरके कष्ट पावते
हैं । इति सिद्धम् ८ । १७ ॥

हे सौम्य ! “अविद्यायां बहुधा वर्त्तमाना वयं कृतार्था इत्यभिमा-
न्यन्ति बालाः” । बालक अविद्या विषे बहुत प्रकार से वर्त्तमान हुये
हम ही कृतार्थ हैं ऐसे अभिमान को करते हैं । अज्ञानी रूप जो बाल-
क (मूर्ख) हैं सो अविद्या विषे बहुत प्रकार से वर्त्तमान हुये, हम ही
कृतार्थ, अर्थात् प्रयोजन को प्राप्त हुये हैं, इस प्रकार अभिमान को
करते हैं । अरु “यत्कर्मिणो न प्रवेदयन्ति रागात्तेनातुराः क्षीणलो-
काश्च्यवन्ते” । जाते कर्मिष्ठ पुरुष राग से तिस करके आतुर हुये

इष्टापूर्तमन्यमानावरिष्ठनान्यच्छ्रेयोवेदयन्तेप्रमूढाः ।
नाकस्यपृष्ठे ते सुकृतेऽनुभूत्वेमंलोकं हीनतरञ्चाविश
न्ति १० । १९ ॥

क्षीणलोक होते हैं। जिसकरके ऐसे कर्म करनेवाले पुरुष कर्मफलके रागसे होता जो अपना तिरस्कार तिसके निमित्तको जानते नहीं तिसकारणसे दुःखसे आतुर हुये क्षीण भया है कर्मका फलरूप लोक जिसका, ऐसे हुये स्वर्गलोक से गिरते हैं ६ । १८ ॥

हे सौम्य ! “ इष्टापूर्तमन्यमानावरिष्ठ नान्यच्छ्रेयो वेदयन्ते प्रमूढाः ” । प्रमूढ़ इष्ट अरुपूर्तको मुख्य जानते हुये अन्यश्रेयको जानते नहीं। पुत्र पशु अरु स्त्री आदिकों विषे प्रमादको प्राप्त होने करके जो मूढ़, इष्ट, कहिये जो यज्ञादिरूप श्रुतिकरके प्रतिपाद्य कर्म हैं अरुपूर्त कहिये वापी कूप तड़ाग आराम धर्मशाला आदि निर्माण करनेयह स्मृति प्रतिपाद्य कर्म हैं, तिन्होंको यही अतिशय करके मुख्य पुरुषार्थ (मोक्ष) का साधन है, इस प्रकार चिन्तन करते हुये अन्य जो आत्मज्ञान संज्ञक परम श्रेयका साधन है तिसको तो जानते ही नहीं ॥ हे सौम्य ! ऐसा जे परम पुरुषार्थ साधक साक्षात् आत्मज्ञान तिसको न जाननेवाले जे मूढ़ हैं “ नाकस्यपृष्ठे ते सुकृतेऽनुभूत्वेमं लोकं हीनतरञ्चाविशन्ति ” । सो स्वर्गके ऊपर (अयन) सुकृतके (फलको) अनुभव करके (पुनः) इस लोकको वा अतिशय हीन लोकको पावते हैं । सो स्वर्गलोक ऊपर विद्यमान दिव्य भोगोंके स्थान विषे अपने सुकृत कर्मके फलको साक्षात् अनुभव करके पुनः इस मनुष्य शरीररूपी लोकको अथवा इस मनुष्य शरीररूपी लोक से अतिशय हीन तिर्यक् (पक्षी) इवान शूकरादि नारकी शरीररूप लोकको शेषरहे अपने कर्मानुसार पावते हैं । योनिमन्ये प्रपद्यन्ते शरीरात्याय देहिनः । स्थाणुमन्येन संयान्ति यथा कर्म यथा श्रुतम् ॥ १० ॥ १६ ॥

हे सौम्य ! [उक्त प्रकार केवल कर्मियों के फलको कहके, अब

तपःश्रद्धेयेह्यपवसन्त्यरण्येशान्ता विद्वांसोभैक्ष्यचर्या
चरन्तः । सूर्यद्वारेण ते विरजाः प्रयान्ति यत्रामृतः स पुरु
षो ह्यव्ययात्मा ११ । २० ॥

सगुणब्रह्मकी उपासना सहित आश्रमके कर्मकरके युक्त पुरुषोंके
संसार गोचरही फलको देखावते हैं] “ तपःश्रद्धेयेह्यपवसन्त्यरण्ये
शान्ताविद्वांसोभैक्ष्यचर्या चरन्तः ” । जो शान्त विद्वान् भिक्षाके
अन्नको भोजन करते हुये अरण्यविषे तप अरु श्रद्धाको सेवन कर-
ते हैं । जो केवल कर्म करनेवाले से अन्य उपासनायुक्त संन्यासी
अरु वानप्रस्थ अरु जो शान्त (जितेंद्रिय ब्रह्मचारी) विद्वान् (उपा-
सनाप्रधान गृहस्थ) भिक्षान्नको भोजन करते हुये संग्रहके अभाव
से स्त्रीआदिक विक्षेपकारी जनसमूहोंसे रहित अरण्यविषे वर्तमान
हुये अपने आश्रमयोग्य शास्त्रविहित कर्मरूप तप अरु हिरण्यग-
र्भादिकोंको विषय करनेवाली । उपासनारूप श्रद्धा इन दोनोंको ।
यथाविधि सेवन करते हैं । “ सूर्यद्वारेण ते विरजाः प्रयान्ति यत्रामृ-
तः स पुरुषो ह्यव्ययात्मा ” । सो सूर्यद्वारसे विरज हुये जाते हैं जिस
विषे अमृतरूप सो अविनाशी स्वभाववाला स्थित पुरुष है । सो
सूर्य करके उपलब्धित जे उत्तरायणरूप द्वार तिस द्वारसे विरज
हुये, अर्थात् मानो पुण्यपाप कर्मरूप मलसे रहित हुये होवें तैसे हुये,
तिसविषे जाते हैं, कि जिस सत्यलोकादिकोंविषे अमृतस्वरूप सो
प्रथम उत्पन्न भया अरु अविनाशी स्वभाववाला, अर्थात् यावत्पर्यन्त
संसार है तावत्पर्यन्त रहनेवाला हिरण्यगर्भरूप पुरुष है ॥ हे सौम्य !
यहां पर्यन्त तो अपरविद्याके आश्रय प्राप्त होने योग्य संसारकी गतियां
हैं । ६ कई एक पुरुष निश्चय करके, ब्रह्मलोककी प्राप्तिरूप मोक्षकी
इच्छा करते नहीं, किन्तु ६ इहैव सर्वे प्रविलीयन्ते कामास्ते सर्वगं स-
र्वतः प्राप्य धीरा मुक्तात्मानः सर्वमेवाविशन्तीति, यहां ही अर्थात् मुक्त
पुरुषोंके यहां ही सर्वकामके अभावको अरु सर्वात्मभावको श्रुतियां
देखावे हैं । अरु ब्रह्मलोककी प्राप्ति तो देशसे परिच्छिन्न फल है,

परीक्ष्यलोकान् कर्मरचितान् ब्राह्मणो निर्वेदमाया
नास्त्यकृतः कृतेन ॥ तद्विज्ञानार्थं स गुरुमेवाभिगच्छेत् स
मित्पाणिः श्रोत्रियं ब्रह्मनिष्ठम् १२ । २१ ॥

अर्थात् किसी एक देशविषे हैं, ताते मोक्ष नहीं है, इस प्रकार यहां क-
हते हैं] तिनके सर्वकाम अभाव होते हैं । अरु वो धीरपुरुष एकाग्र
चित्तवाले हुये सर्वगत व्यापक वस्तुको सर्वओरसे पायके सर्वा-
त्मभावको पावते हैं ; इत्यादि श्रुतियोंसे अरु प्रसंगसे यह जो ऊपर
कही गई सो अपरविद्याके आश्रित मति है, इस प्रकार जाना जाता
है । अरु जिसकरके यह प्रसंग, अपर विद्याके प्रसंग के प्रवृत्त हुये
अकस्मात् प्रवृत्त भया है, एतदर्थ यह मोक्षका प्रसंग नहीं है । अरु
पुण्य पापरूप कर्मकी क्षीणतारूप विरजपना जो कहा है सो तो
आपेक्षिक है, एतदर्थ समस्त साध्य अरु साधनरूप किया कारक
अरु फलके भेदसे भिन्न हिरण्यगर्भकी प्राप्तिपर्यन्त जो द्वैत है इत-
नाही अपर विद्याका कार्य है । तैसे हुये स्थावरादिरूप संसारकी
गतिको उल्लंघन करनेवाले पुरुषोंको ६ ब्रह्मा विश्वसृजो धर्मो महा-
नव्यक्तमेव च । उत्तमां सात्त्विकीमेतां गतिमाहुर्मनीषिण इति ;
१ ब्रह्मा, मरीच्यादि प्रजापति, यम, महत्तत्त्व (सूत्रात्मा) अरु अव्य-
क्त (त्रिगुणात्मक प्रकृति) रूप इस गतिको पंडितजन सात्त्विक
उत्तमगति कहते हैं , इस स्मृतिके प्रमाणसे ब्रह्मलोकादिकी प्राप्ति
रूप उत्तमगति होती है यह सिद्ध भया ॥ ११ । २० ॥

हे सौम्य ! अब इस साध्य अरु साधनरूप सर्व संसारसे विरक्त
पुरुषको ब्रह्मविद्याविषे अधिकारके देखावनेके अर्थ यह कहते हैं
“ परीक्ष्यलोकान् कर्मरचितान् ब्राह्मणो निर्वेदमायानास्त्यकृतः
कृतेन ” । ब्राह्मण कर्मसे रचित लोकोंको निश्चयकरके वैराग्य
को करे अकृत नहीं है कृतसे क्या है । ६ यथैकता समता इति
स्मृतेः ; ब्राह्मणका जैसा एकता समता अरु सत्यता (आदिरूप)
धन है ऐसा और नहीं । इस स्मृतिसे । अरु ब्राह्मणको निवृत्ति

प्रधान व्यवहारवाला होने से ब्रह्मविद्याका मुख्य अधिकार ब्राह्मणकोही है [इस अभिप्राय से यहां श्रुतिविषे अधिकारीका विशेषणरूप ब्राह्मणपद है] ब्राह्मण जो है सो अविद्याआदिक दोषवाले पुरुषके प्रतिही विधान कियाहोनेसे स्वाभाविक अविद्या काम अरु कर्मरूप दोषवाले पुरुषकरके अनुष्ठानकरने योग्य जो यह ऋग्वेदादिरूप अपर विद्याका विषयहै, तिसको । अरु जो तिस अनुष्ठानके कार्य हुये फलरूप लोक हैं, अरु जो विहित कर्मका अकरण, अरु प्रतिषेध कर्मका करना, अरु मर्यादाके उलंघनरूप दोषकरके साध्य जे नरक तिर्यक् प्रेतादि योनिरूप नरक हैं, तिन संसारकी गतिरूप अव्याकृतादिलेके स्थावर पर्यन्त व्याकृत अरु अव्याकृतस्वरूप, बीजअरु अंकुरवत् परस्पर की उत्पत्तिके निमित्त अनेक शत अरु सहस्र अनर्थों करके पूर्ण कदलीके स्तम्भवत् असारभूत, माया (छल) मरीचि जलगन्धर्वनगरके आकार, स्वप्न, जलगत बुद्बुद अरु फेनके तुल्य प्रतिक्षण नाशहोनेवाले, पीछे से देखेहुये अविद्या अरु कामरूप दोषकरके प्रवृत्तभयेधर्म अधर्मरूप कर्मसे रचित लोकनको, प्रत्यक्ष, अनुमान, उपमान, अरु शब्द (शास्त्र) रूप इनचार प्रमाणोंसे [इसलोकसम्बन्धी कर्मकेफलरूप पुत्रादिकोंके नाशको विषयकरनेवाला प्रत्यक्ष प्रमाणहै । अरु विवादका विषय स्वर्गादिक अनित्य है, क्रियाकरके साध्य होने से, घटवत्, यह अनुमान परलोक सम्बन्धी फलके नाशकोविषय करनेवाला । ६ तदथेह कर्मचितो लोकः क्षीयत ? । सो जैसे यहां कर्मकरके सम्पादित लोक क्षयको पावताहै । तैसे वहां ६ पुण्य चितो लोकः क्षीयत ? । पुण्यसे सम्पादित किया लोक क्षयको पावताहै । इत्यादिरूप शब्द (आगम) प्रमाण है । तीन प्रमाणों करके अनित्य होनेसे सर्व प्रकारसे निश्चयकरके यह अर्थहै] सर्व ओरसे यथार्थपने से निश्चयकरके, तिनसे वैराग्यको करे । सो वैराग्यका प्रकार देखावते हैं, इस संसारविषे कोई भी अकृत (अनन्य) पदार्थ नहीं है, किन्तु सर्वही लोक कर्मरचित हैं, अरु सो

कर्मरचित होने से अनित्य हैं ताते कुछभी वस्तु नित्य नहीं यह अभिप्राय है । अरु सम्पूर्ण कर्म अनित्यकाही साधन है । अरु जिसकरके उत्पत्ति होनेयोग्य, वा प्राप्ति होनेयोग्य, वा संस्कार करने योग्य, वा विकारकरनेयोग्य इनभेदसे चारप्रकारकाही समस्त कर्मका कार्य है । एतदर्थ इससे पर (अन्य) कर्मका विषय नहीं हैं । अरु मैं, नित्य, अमृत, अभय, कूटस्थ (परिणामरहित) अचल (स्फुरणरहित) ध्रुव (प्रयत्नरहित), वस्तुसेअर्थ (प्रयोजन) वालाहों, तिससे विपरीत वस्तुसे प्रयोजनवाला, नहीं । एतदर्थ बहुत श्रमकरके युक्त अरु अनर्थके साधनरूपकृत (कर्म) तिनसे क्या प्रयोजनहै इसप्रकार वैराग्यको प्राप्तहोवे । पश्चात् “तद्विज्ञानार्थसगुरुमेवाभिगच्छेत् समित्पाणिः श्रोत्रियं ब्रह्मनिष्ठम्” । सो समित्पाणिहुआ तिसके विशेषज्ञानार्थ श्रोत्रिय ब्रह्मनिष्ठ गुरुके ताईही शरणको प्राप्तहोयां सो वैराग्यको प्राप्तभया ब्राह्मण, समिधोंका भार ग्रहण कियाहै जिसने अर्थात् अगर्वता विनयता आदि दैवीसम्पत्तिमान् ऐसाहुआ, अभय शिव अकृत अरु नित्यरूप जो पदहै तिसकी विशेषकरके प्राप्तिके अर्थ शमदम अरु दया करके सम्पन्न श्रोत्रिय, अर्थात् वेद शास्त्र अध्ययनकिये अरु तिनके श्रवणकिये अर्थ करके सम्पन्न, अरु ब्रह्मनिष्ठ, सर्व कर्मोंको त्याग के केवल अद्वैतरूप ब्रह्मविषे जिसकी निष्ठा होय [यहाँ ब्रह्मनिष्ठ शब्दहै सो तपोनिष्ठ शब्दवतहै । अरु जिसकरके कर्म अरु आत्मज्ञान इनदोनोंका परस्पर विरोधहै, तिसही करके कर्मिष्ठ पुरुष को ब्रह्मनिष्ठता सम्भवे नहीं । एतदर्थही यहाँ सर्व कर्मको त्याग के ब्रह्मविषे निष्ठा कही । अरुअमुक कर्मके करनेसे अमुक फलकी प्राप्ति होगी, अरु तिनके न करने से प्रत्यवायआदि अनर्थकी प्राप्तिहोगी, इस बुद्धिपूर्वक जो कर्मका अथवा किसी अन्य साधन का करना, तिसको कर्त्तव्य कहते हैं, तिस कर्त्तव्यकी बुद्धिका जो त्याग सोई यहाँ सर्वकर्मका त्याग है कियामात्रका त्याग नहीं] ऐसे सद्गुरुकी शरणको प्राप्तहोय । सो ब्राह्मण तिस गुरुके अर्थ

तस्मै स विद्वानुपसन्नाय सम्यक्प्रशान्तचित्ताय शमा-
न्विताय । येनाक्षरं पुरुषं वेद सत्यं प्रोवाच तां तत्त्वतो ब्रह्म
विद्याम् १३।२२ ॥

इति प्रथममुण्डकगतद्वितीयखण्डः समाप्तः ॥

इति प्रथममुण्डकम् ॥

शास्त्रके अनुसार समीप गया हुआ गुरुको सेवाआदिकों से प्रसन्न
करके सत्य अरु अक्षर (अविनाशी) रूप पुरुषको पूछे १२।२१ ॥

हे सौम्य ! "तस्मै स विद्वानुपसन्नाय सम्यक्प्रशान्तचित्ताय
शमान्विताय" । तिस समीप आये शान्तचित्तवाले शम करके
युक्तके अर्थ सो विद्वान्, तिस शास्त्रानुसार समीप आये शान्तचित्त
वाले अर्थात् गर्वादिदोषरहित, अरु बाह्य ज्ञानेन्द्रियोंकी उपरति
रूप शमकरके युक्त (सर्वसे विरक्त) शिष्यके अर्थ सो विद्वान्,
अर्थात् ब्रह्मनिष्ठगुरु । "येनाक्षरं पुरुषं वेद सत्यं प्रोवाच तां तत्त्व-
तो ब्रह्मविद्याम्" । तिससे सत्य अरु अक्षर रूप पुरुषको जान-
ता है तिस ब्रह्मविद्याको यथार्थ कहै । जिस परविद्यारूप विज्ञानसे
अदृश्यत्वादि विशेषणवाले सत्य अरु अक्षररूप, [अवयवों के
अन्यथा भावरूप परिणामस्वरूप क्षरणसे रहित होने से, अरु
शरीर रहितरूप अक्षतपने से, अरु विकाररूप क्षयसे रहित होने-
से यह पुरुष (आत्मा) को अक्षर कहते हैं] पुरुषको जानता है,
तिस ब्रह्मविद्याको यथार्थ कहै ॥ आचार्यका भी यह नियम है जो,
न्यायसे प्राप्त भये शिष्यको अविद्यारूप अपार महोदधिसे उद्धार
करता १३।२२ ॥

इति मुण्डक उपनिषद्गत प्रथममुण्डकके द्वितीय
खण्डकी भाषाटीका समाप्ता ॥

इति प्रथममुण्डकं समाप्तम् ॥
तत्सद्ब्रह्मार्पणम् ॥

तदेतत्सत्यं यथासुदीप्तात्पावकाद्विस्फुलिङ्गाः सहस्र
शः प्रभवन्ते स्वरूपाः । तथाऽक्षराद्विविधाः सौम्यभावाः
प्रजायन्ते तत्र चैवापियान्ति ॥ १ ॥ २३ ॥

अथ द्वितीयमुण्डकगत प्रथमखण्डभाषाटीका प्रारम्भ्यते ॥

अथ द्वितीयमुण्डकगत प्रथमखण्डः प्रारम्भ्यते ॥

हे सौम्य ! यहां पर्यन्त अपरविद्याका सर्वकार्य कहा, अर्थात्
[द्विविधे वेदितव्ये,] दोविद्या जाननेको योग्य हैं । यह इस उप-
निषद्के प्रथम मुण्डकके प्रथम खण्डके चतुर्थ मन्त्र से दोनों
विद्याके कहनेका आरम्भ करके, प्रथम मुण्डकसे अपर विद्याका
वर्णन करके पर विद्याका वर्णन करनेको द्वितीय मुण्डकका प्रारम्भ
है, इस प्रकार यहां कहते हैं] अब सो अपरविद्याका कार्य (विषय)
रूप संसार जिस सारवाला है, अरु जिस अक्षरनामवाले मूलसे
उपजता है, अरु जिसविषे लीन होता है, सो पुरुषनामवाला अक्षर
सत्य है । अरु जिसके जाननेसे यह सर्व जाना जाता है, सो परा-
रूप ब्रह्मविद्याका विषय है सो कहने योग्य है । ताते यह उत्तरग्रंथ
का आरम्भ करते हैं । [जैसा पूर्व कर्मका भी सत्यपना कहा है,
तैसा ही यह पर विद्याके विषयका सत्यपना माननेको योग्य नहीं
ऐसा कहते हैं] जो अपरविद्याका विषय कर्मका फल सत्य है
सो आपेक्षिक है । अरु यह पराविद्याका विषय तो परमार्थसे सत्य-
रूप होनेकरके "तदेतत्सत्यम्" । सो यह सत्य है । सो यह विद्याका
विषय सत्य यथार्थ है । अरु अन्यअविद्याका विषय होने से मिथ्या
है । [यहां यह हार्दव है ब्रह्मको, पुण्यपापरूप अपूर्ववत् अत्यन्त
परोक्षता है, तिसकरके अर्थात् एक शब्द (शास्त्र) रूप प्रमाणकरके
जाननेको योग्य है ताते उसका प्रत्यक्षज्ञान सम्भवता नहीं, अरु
मोक्ष जो है सो साक्षात्कारके आधीन है, बिना ब्रह्मके साक्षात्
ज्ञानहुये मोक्ष होता नहीं, ताते उस सत्यरूप अक्षरको मुमुक्षुजन

कैसे प्रत्यक्ष प्रमाणवत् प्राप्तहोवेंगे। इस अभिप्रायसे जीवब्रह्मकी एकता विषे दृष्टान्त कहते हैं। यहां यह अर्थ है कि ब्रह्म आत्माकी एकता होनेसे, जब प्रत्यक् रूप आत्मा अपना आप अपरोक्ष है तब ब्रह्मका भी जैसे एकदेशी घटके प्रत्यक्ष ज्ञानहोने से सर्वदेशके सर्व घटोंका ज्ञान प्रत्यक्ष होता है तद्वत्, प्रत्यक्षपना होगा यहां उक्त दृष्टान्त अरु सिद्धान्तका यह वर्णन है कि जैसे अग्नि के सूक्ष्म अवयवरूप विस्फुलिङ्गों (चिनगारियों) विषे भिन्न भिन्न देशके अवच्छेदसे, अर्थात् पृथक् २ देशोंकरके युक्त होने से आकार अवयवादि पनेका व्यवहार है, अर्थात् अग्निकी चिनगारियों विषे पृथक् २ आकारादि विकार व्यवहार है परन्तु स्वरूप करके फेर भी सर्व चिनगारियों विषे एक समान अग्निरूपताही है, क्योंकि उष्णता अरु प्रकाशताका अविशेषपना है ताते, अर्थात् सर्व चिनगारियों विषे उष्णता अरु प्रकाशतालक्षणवालानिर्विशेष अग्नि एकही है तैसेही चैतन्यरूपताके अविशेषसे जीवोंको स्वरूपसे ब्रह्मरूपताही है अर्थात् जैसे सोपाधि अग्निके नानाप्रकार विस्फुलिङ्ग होते हैं परन्तु तिनसर्वविषे निरुपाधि समान उष्णता अरु प्रकाशतारूप लक्षणवाला अग्नि एकही है, तैसेही मायोपाधियुक्त चैतन्यरूप अग्निसे नानालिङ्ग (जीव) रूप विस्फुलिङ्ग पृथक् २ निकलते हैं परन्तु तिन सर्वविषे चैतन्यतादि लक्षणवाला निरुपाधि ब्रह्म एकही होने से सर्व जीवों को स्वरूपसे ब्रह्मरूपताही है] अक्षरवस्तु को अत्यन्त अपरोक्ष होनेसे प्रत्यक्ष (घट) वत् कैसे प्राप्तहोवेंगे, इस शङ्काको मनविषे ल्यायके दृष्टान्त कहते हैं “ यथा सुदीप्तात् पावकाद्विस्फुलिङ्गाः सहस्रशः प्रभवन्ते स्वरूपाः ” । जैसे भली प्रकारकरके प्रज्वलित भये अग्निसे अनेक अग्नि के समानरूप वाले विस्फुलिङ्ग निकलते हैं । जैसे भली प्रकारसे प्रज्वलित भये अग्नि से सहस्रावधि अग्निके समानरूपवाले अग्निके अवयवरूप विस्फुलिङ्ग (चिनगारे) निकलते हैं । “ तथाऽक्षराद्विविधाः सौम्यभावाः प्रजायन्ते तत्र चैवापियान्ति ” । हे सौम्य ! तैसेही

दिव्योह्यमूर्त्तः पुरुषः स बाह्याभ्यन्तरोह्यजः । अप्राणो
ह्यमनाः शुभ्रो ह्यक्षरात्परतः परः ॥ २ । २४ ॥

अक्षर से विविध भाव उपजते हैं, पुनः तहांही लीन होते हैं । हे सौम्य ! हे प्रियदर्शन ! तिसही प्रकार उक्त लक्षणवाले अक्षर से आकाशादिकोंवत् नाना देहरूप उपाधि के भेदके अनुसारही होने से विविध (नाना) प्रकारके भाव (जीव) उपजते हैं जैसे घटादि उपाधिकरके परिच्छिन्न नानाप्रकारके आकाशरूप छिद्रके भेद, घटादिकों के भेदके अनुसारही होते हैं, इसही प्रकार जीव भी नाना नामरूप रचित देहरूप उपाधिके भेदके अनुसारही होते हैं । अरु पुनः भी घटादिकों के विलय भये पश्चात् आकाशरूप छिद्रनके विलयहोनेवत् तिसही अक्षरविषे देह (लिंग) रूप उपाधिके विलयभये पश्चात् लीन होते हैं । अरु जैसे आकाश को छिद्रों के भेद के उत्पत्ति अरु प्रलय का निमित्तपना जो है सो घटादि उपाधियोंका कियाहै, तैसेही अक्षरको भी जीवोंकी उत्पत्ति अरु प्रलयका निमित्तपना जो है सो नामरूप कृत देहउपाधिरूप निमित्तका कियाही है १ । २३ ॥

हे सौम्य ! अब [अक्षर पुरुषको जो उपाधिका किया जीवों की उत्पत्ति अरु प्रलयका निमित्तपना कहा, सो कार्य कारण भावकरके तिनकी अभेदताकी सिद्ध्यर्थ है । अरु परमार्थ से स्तुतिरूप निमित्तवाला जीवोंकी उत्पत्ति अरु प्रलय का निमित्त भावभी नहीं है, ऐसा कहते हैं [नामरूपके बीजभूत अव्याकृत नामवाले अरु अपने कार्यकी अपेक्षाकरके पर (श्रेष्ठ) अक्षर से पर जो सर्व उपाधियों के भेदसे रहित, अरु आकाशवत् सर्व मूर्त्ति (आकार) से रहित, अरु 'नेतिनेति', कार्यरूपभी नहीं अरु कारणरूपभी नहीं । इत्यादि विशेषणवाला जो अक्षरकाही स्वरूप है तिसको कहनेकी इच्छाकरतेहुये कहते हैं । "दिव्योह्यमूर्त्तः पुरुषः स बाह्याभ्यन्तरोह्यजः" । दिव्य अरु अमूर्त्त पुरुषहै सो बाहर भीतर

अजही वर्त्तताहैं जो स्वयंज्योति रूप होने से दिव्य (प्रकाशमान) है, अथवा अपने आत्मरूप स्वर्ग विषे स्थित है, एतदर्थ दिव्य है, अथवा अलौकिक है ताते दिव्य है । अरु जिसकरके सर्व मूर्ति से रहित है इसही से अमूर्त्त है । अरु पूर्ण है, अथवा शरीररूपी पुरियों विषे रहता है ताते पुरुष है । ऐसा दिव्य अरु अमूर्त्त (आकाररहित) जो पुरुष है सो बाहर [देहकी अपेक्षासे जो बाहर अरु भीतररूप देश प्रसिद्ध है तिसके साथही तादात्म्यसे, अथवा तिसके अधिष्ठान-पने से वर्त्तता है, एतदर्थ 'सबाह्याभ्यन्तरः' बाहर भीतर सहित है । एतदर्थ सर्वरूप होनेसे तिससे पृथक् जन्मके निमित्तका अभाव है ताते अज (जन्मरहित) है] अरु भीतरके देशकरके सहित वर्त्तता है । अरु अजन्मा है, अर्थात् किसी से भी जन्मको पावता नहीं, क्योंकि स्वरूपसे जो अजन्मा है तिसके जन्मके निमित्तका अभाव है ताते । अरु जैसे स्वरूपसे जन्मवाले जलगत बुद्बुद आदिकों के जन्मके निमित्त वायुआदिक हैं । अरु जैसे स्वरूपसे जन्मवाले आकाशके छिद्रोंके भेदक जन्मके निमित्त घटादिक हैं, तिसप्रकार स्वरूपसे जन्मरहित परमात्माके जन्मका निमित्त नहीं है । अरु एतदर्थ सर्व [जायते (जन्म), अस्ति (प्रकटता), विपरिणमते (विपरिणाम), अपक्षीयते (अपक्षय), विनश्यति (विनाश), इन यास्कनामवाले मुनिने निरुक्तनामक ग्रन्थ विषे कथनकिये षट् अनिर्वचनीय भावरूप विकारोंके निषेध विषे अज शब्दके तात्पर्यको कहते हैं] भावरूप विकारोंको जन्मरूप मूलवाले होनेसे तिसजन्मके निषेधसे सर्वविकार निषेधको प्राप्त होते हैं । अरु जिसकरके यह पुरुष बाहर भीतर रहित है अरु अजन्मा है, इसहीसे अजर है, अमृत है, अक्षय है, ध्रुव है, अरु अभय है, यह अर्थ है । [जीवोंको प्राण आदिककरके युक्त होने से तिनकी स्वरूपताकेहुये ब्रह्मको भी प्राण आदिककरके युक्तपना प्राप्त भया तिसको निवारण करते हैं] यद्यपि देहादिक उपाधियोंके भेदकी दृष्टिवाले पुरुषोंकी तलमल आदिक धर्मवाले आकाशवत् अविद्याके वशसे देहके भेदोंके विषे, सो पुरुष

प्राणसहित मन सहित इन्द्रिय सहित अरु विषय सहित प्रतीत होता है, तथापि स्वरूपसे परमार्थ करके देखाहुआ क्रियाशक्ति के भेदवाला चलनरूप प्रसिद्ध विद्यमान प्राणवायु जिसविषे विद्यमान नहीं है याते "अप्राणो ह्यमनाः शुभ्रो ह्यक्षरात्परतः परः" । अप्राण है अमना है शुभ्र है अक्षरसे पर सो पुरुष है । पुरुष अप्राण है । अरु तैसेही अनेकज्ञान शक्तिके भेदवाला सङ्कल्पादिकरूप मन भी जिसविषे अविद्यमान है, एतदर्थ यह पुरुष अमना है यहां अप्राण अरु अमना, इस कथनसे प्राणादिक वायुके भेद कर्मेन्द्रियां अरु तिनके विषय, तैसे मनबुद्धि ज्ञानेन्द्रियां अरु तिनके विषय, निषेध किये जानने । अरु जैसे "ध्यायतीव लेलायतीव" । ध्यान करतेहुयेवत् अरु लीला (कीड़ा) करतेहुयेवत् है । इसअन्य श्रुतिविषेदोनों उपाधियों के निषेधसे सर्व उपाधियोंका निषेध जनाया है, तैसेही यहांभी जानलेना अरु जिसकरके उक्तप्रकार उपाधियों से रहित अद्वैतरूप है, तिसही करके शुभ्र (शुद्ध) रूप है । अरु जिसकरके शुभ्र है, इसही से नामरूपके बीज (ब्रह्म) का उपाधि होनेकरके लक्षित है स्वरूप जिसका, ऐसे माया उपाधिरूप अरु तिस उपाधिकरके विशिष्ट ब्रह्मरूप सर्वकार्योंसे पर । [ननु, मायातत्त्वरूप अक्षर को परपना कैसे है इस संशयके होनेसे कहते हैं, जिसकरके मायातत्त्व समस्त कार्य कारणका बीज होनेकरके लखिये है, तिसकरके पर है । अरु कार्य जो है सो अपर (अश्रेष्ठ) रूप प्रसिद्ध है । अरु जो तिसकार्यका कारण होनेकरके जानने विषे आवता है एतदर्थ मायातत्त्वपर (श्रेष्ठ) है । अरु यौक्तिकबाधसे अनिर्वचनीय हुयेभी तिसके स्वरूपके उच्छेद (नाश) के अभाव मायातत्त्व अक्षर है । सो गीताशास्त्र के पन्द्रहवें अध्यायविषे कहा है "क्षरः सर्वाणि भूतानि कूटस्थोऽक्षर उच्यते । उत्तमः पुरुषस्त्वन्यः परमात्मेत्युदाहृतः" । सर्व (कार्यकारणरूप) भूतक्षर हैं । अरु कूटस्थ (कपटवत्) मिथ्या स्थित होनेवाला मायातत्त्व अक्षर है । अरु उत्तमपुरुष तो इनसे अन्यही है जो परमात्मा नामसे कहा जाता है ।] (श्रेष्ठ)

एतस्माज्जायते प्राणो मनः सर्वेन्द्रियाणि च । खं वायु
ज्योतिरापः पृथिवी विश्वस्य धारणी ३ । २५ ॥

अक्षर से पर (निरुपाधि) सो पुरुष है । यह अर्थ है ॥ प्र० ॥ ननु जिस
विषे सो आकाशनामक अक्षर सम्यक् व्यवहारका विषय हुआ
ओत अरु प्रोत है, तिस अक्षर पुरुषको पुनः प्राणादिकों से रहित-
पना कैसे है ॥ उ० ॥ जब प्राणादिक अपनी उत्पत्ति से पूर्व पुरुष
वत् अपने स्वरूपकरके विद्यमान होय तब पुरुषको विद्यमान
प्राणादिकों से प्राणादिवान्पना होय । परन्तु वे प्राणादिक अपनी
उत्पत्तिसे पूर्व विद्यमान हैं नहीं, एतदर्थ पुरुष (अक्षर) प्राणादिकों
से रहित है २ । २४ ॥

हे सौम्य ! जैसे पुत्रके अनुत्पन्न भये देवदत्त पुत्रसे रहित है ऐसा
कहते हैं । तैसे परमात्मा नामवाले पुरुषको वे प्राणादिक कैसे
विद्यमान नहीं हैं । यह शङ्का विचारके कहते हैं । [जोई चैतन्य
निरुपाधि शुद्ध अविकल्परूप ब्रह्म, तत्त्व ज्ञानसे जीवोंका कैव-
ल्य मोक्षरूप है, सोई ब्रह्म मायाविषे प्रतिबिम्बरूपसे स्थित हुआ
कारण होता है ऐसा कहते हैं] “ एतस्माज्जायते प्राणो मनः स-
र्वेन्द्रियाणि च ” । इससे ही प्राण उपजे हैं, अरु मन अरु सर्व इंद्रि-
यां (उपजे हैं) । जिसकरके नाम रूपके बीज (ब्रह्म) के उपाधि
करके लक्षित इस पुरुषसे ही अविद्या के आधीन [जब प्राणकी
उत्पत्तिसे पूर्व आत्माको प्राणसहितपना नहीं है, तब प्राणकी
उत्पत्तिसे पश्चात् आत्माको प्राणसहितपना होगा । इस शंकाकी
निवृत्ति के अर्थ प्रसिद्ध प्राणके विशेषणको कहते हैं] कार्यरूपनाम
मात्र मिथ्यास्वरूप प्राण उपजता है ; वाचारम्भणं विकारो नामधे-
यमिति ; वाणी से उच्चारण किया विकार (कार्य) नाममात्र है ।
इस छान्दोग्यकी श्रुति से । तिस हेतुसे, जैसे पुत्ररहित देवदत्त
को स्वप्नविषे देखेहुये पुत्रकरके पुत्रसहितपना नहीं है, तैसे ही अ-
विद्या के विषय (आधीन) अरु गुणयुक्त प्राणसे परपुरुषका प्राण

अग्निर्मूर्धा चक्षुषी चन्द्रसूर्यौ दिशः श्रोत्रे वाग्विवृता
श्च वेदाः । वायुः प्राणो हृदयं विश्वमस्य पद्भ्यां पृथिवी ह्येष
सर्वभूतान्तरात्मा ४ । २६ ॥

सहितपना नहीं है । तैसेही मन अरु सर्व इन्द्रियां अरु तिनके वि-
षय इसही पुरुषसे उपजते हैं । एतदर्थ इस पुरुषको आरोप से र-
हित (यथार्थ) प्राणादिकसे रहितपना सिद्ध भया । अरु जैसे वे
प्राणादिक अपनी उत्पत्तिसे पूर्व परमार्थ से अविद्यमान हैं, तैसे-
ही उत्पत्तिसे पीछे तिसहीविषे लीन होते हैं, इस प्रकार जानना ।
अरु जैसे इस पुरुषसे मन अरु इन्द्रियरूप करण उपजते हैं, तै-
सेही शरीर अरु विषयों के कारण "खं वायुज्योतिरापः पृथिवी वि-
श्वस्यधारिणी" । आकाश वायु अग्नि जल अरु विश्वके धारण
करनेवाली पृथिवी (उपजे हैं) । आकाश अरु आवह आदिक सातभेद
वाला बाह्यका वायु अरु अग्नि अरु जल अरु विश्वको धारण करने
वाली पृथिवी, यह शब्द स्पर्शरूप रस अरु गन्धरूप पिछले २ गुण
वाले अरु पूर्व पूर्वके गुणरहित पंचभूत इसही पुरुषसे उपजते
हैं ॥ ६ दिव्यो ह्यमूर्तः पुरुषः ॥ दिव्य अमूर्त पुरुष है । इत्यादि मन्त्र
से निर्विशेष सत्य अक्षर पुरुषरूप परविद्याके विषयको संक्षेप से
कहके पुनः सोई पूर्वोक्त सविशेष वस्तु अब सविस्तर कहने को
योग्य है । अरु जिसकरके सूत्रभाष्य की युक्तिवत् एकही प्रसङ्ग
विषे संक्षेप अरु विस्तारसे कहाहुआ पदार्थ सुख से जानने में
आवता है, एतदर्थ पूर्व संक्षेप से कथन किये निरुपाधिक वस्तु
को अब सोपाधिकपने करके सविस्तर कहते हैं ३ । २५ ॥

हे सौम्य ! जो प्रथम उत्पन्न भये हिरण्यगर्भ रूप प्राणसे उपजा
है । अरु अन्यतत्त्व सहित आकाशके स्वरूपसे लक्षविषे आवता
है ऐसा जो इस हिरण्यगर्भ के भीतर वर्तमान विराड् है सो भी
इसी पुरुष से उपजा है अरु इसी का स्वरूप है, इसी अर्थको
कहते हैं । अरु उस विराड्पुरुषको विशेषण देते हैं " अग्निर्मूर्धा

चक्षुषीचन्द्रसूर्यौ दिशः श्रोत्रे वाग्विवृत्ताश्च वेदाः ।” (अग्नि मस्तक चन्द्रसूर्य दोनों चक्षु दिशा श्रोत्र प्रसिद्ध वेद हैं वाणी (जिसकी) । हे गौतम ! ६ असौ वाव लोको गौतमाग्निरिति श्रुतेः ; यह प्रसिद्ध स्वर्गलोक अग्नि है, इस श्रुतिकरके, अग्नि जो स्वर्गलोक सो है मस्तक जिसका । अरु चन्द्र सूर्य हैं दोनों चक्षु जिसके अरु दशो दिशा हैं श्रोत्र जिसके अरु प्रसिद्ध चारोंवेद हैं वाणी जिसकी । अरु “ वायुः प्राणो हृदयं विश्वमस्य पद्भ्यां पृथिवी ह्येष सर्व भूतान्तरात्मा ” । वायु है प्राण (अरु) समस्त विश्व है हृदय जिसका (अरु) पादों से पृथिवी है यह सर्व भूतोंका अन्तरात्मा है । वायु है प्राण जिसका । अरु समस्त जगत् है हृदय (अन्तःकरण) जिसका । एतदर्थ अन्तःकरणका विकाररूप ही सर्वजगत् मनविषे ही स्थित है, क्योंकि सुषुप्ति विषे जगत्का प्रलय देखते हैं । अरु जाग्रतविषे भी किसी मनसेही, अग्निसे चिनगारेवत्, उत्पन्न होता है, एतदर्थ यहां सर्व विश्व विराट्का अन्तःकरण कहा है । अरु जिससे दोनों चरणों से पृथिवी भई है । यह प्रथम शरीरधारी त्रैलोक्यमय देहरूप उपाधिवाला अनन्तरूप विष्णुदेव आकाशादि सर्व भूतोंका अन्तरात्मा अर्थात् स्थूल पंचभूतरूप शरीरवाला विराट् है । सोई सर्वभूतों विषे द्रष्टा श्रोता मन्ता विज्ञाता अरु सर्व करणोंका स्वरूप है । अरु पांच, अर्थात् [स्वर्गलोक, मेघ, पृथिवी, पुरुष अरु स्त्री, इन पांचोंविषे अग्निकी दृष्टिको, अन्य छान्दोग्य उपनिषद्के पंचमाध्यायसम्बन्धी पंचाग्निविद्याविषे उक्त होनेसे उन स्वर्गादिक] पांच अग्निरूप द्वारसे जो प्रजा व्यवहार करे हैं सो प्रजाभी उसी पुरुषसे उपजे हैं, इसप्रकार अब अगिले मन्त्र करके कहते हैं ४। २६ ॥

हे सौम्य ! “ तस्मादग्निः समिधो यस्य सूर्यः ” । जिससे अग्नि होता है कि जिसका समिध सूर्य है । तिस पुरुष से प्रजाकी स्थिति विशेषरूप जो स्वर्गलोक रूप अग्नि है सो उत्पन्न होता है, कि जिस अग्निका सूर्य समिधावत् समिध है । अरु जिस करके

तस्मादग्निःसमिधोयस्यसूर्यः सोमात्पर्जन्यओष
धयः पृथिव्याम् । पुमान् रेतः सिञ्चतियोषितायां बह्वीः प्र
जाः पुरुषात् सम्प्रसूताः ५ । २७ ॥

सूर्य से स्वर्गलोक प्रकाशित होता है तिसकरके सूर्य उसका स-
मिध है, स्वयंप्रकाशी गोलही स्वर्गलोक है । अरु " सोमात्
पर्जन्यओषधयः पृथिव्याम् " । चन्द्रमा से मेघ अरु पृथिवी विषे
ओषधियां (होती हैं) । तिस स्वर्गलोक रूप अग्नि से " सोमो राजा
सम्भवति " उत्पन्न भया जो चन्द्रमा तिस चन्द्रमा से मेघरूप
द्वितीय अग्नि उत्पन्न होता है । अरु तिस मेघ से भई वर्षा तिस
करके पृथिवी विषे ओषधियां (बीही यवादि अन्न) उत्पन्न होता है ।
अरु " पुमान् रेतः सिञ्चतियोषितायां " । पुरुष है सो स्त्री विषे
रेतको सिंचन करता है । पुरुष रूप अग्नि विषे हवन की हुई अ-
न्नादि ओषधियों से उत्पन्न भया जो रेत (वीर्य) तिसको पु-
रुष स्त्रीरूपा अग्निविषे सिंचन करता है । इसप्रकार क्रम करके
" बह्वीः प्रजाः पुरुषात् सम्प्रसूताः " । पुरुष से बहुतसी प्रजा
उत्पन्न होती हैं । परब्रह्मरूप पुरुष से ब्राह्मणादि बहुतसी प्रजा
उत्पन्न होती हैं ॥ अरु कर्म के साधन अरु फल उसी पुरुष से
उत्पन्न होते हैं, इसप्रकार अब अगिले मंत्र करके कहेंगे ५ । २७ ॥

हे सौम्य ! ॥ प्र० ॥ हे भगवन् ! तिस पुरुष से कर्म के साधन
अरु फल कैसे होते हैं ॥ उ० ॥ " तस्माद्वचःसामयजूंषि " । तिससे
ऋचा (ऋग्वेद) सामवेद यजुर्वेद (होते हैं) । तिस पुरुष से निय-
मित अक्षरवाले पद हैं अन्तर्विषे जिसके, ऐसे गायत्री आदिक छन्द
करके युक्त मंत्ररूप ऋचा, अरु पांच अवयव वाला अरु सप्त अ-
वयववाला [हिङ्कार, प्रस्ताव, उद्गीथ, प्रतिहार, अरु निधन,
इन नामक पांच अवयववाला अरु हिङ्कार, प्रस्ताव, आद्य, उद्गीथ,
प्रतिहार, उपद्रव अरु निधन, इन नामक सात अवयवोंवाला, जो
साम है सो पांच विभक्तिक अरु सात विभक्तिक है] अरु अर्थरहित

तस्मादृचःसामयजूषिदीक्षा यज्ञाश्चसर्व्वेऽकतवोद-
क्षिणाश्च । संवत्सरश्चयजमानश्चलोकाः सोमोयत्रपव-
तेयत्रसूर्यः । ६ । २८ ॥

अक्षररूप स्तोमआदिकके गान करिके युक्त भेदसे तीनप्रकारका साम, अरु नियमरहित अक्षरवाले पदहैं अन्तविषे जिसके, ऐसे वाक्यरूप यजुर्वेदके मन्त्र ऐसे तीनप्रकारके मन्त्ररूप वेद होते भये । अरु "दीक्षा यज्ञाश्च सर्व्वेऽकतवो दक्षिणाश्च" । दीक्षा अरु यज्ञके स्तम्भसहित सर्व्व क्रतुरूप यज्ञ अरु दक्षिणा (होतेभये)। यज्ञोपवीतादि लक्षणवाले कर्त्ता के सत्यभाषणादि नियम विशेष रूपदीक्षा अरु यज्ञके यूप (स्तम्भ) आदिक सहित अग्निहोत्रादिक क्रतुरूप यज्ञ, अरु एक गौसे आदिलेके [विश्वजित् अरु सर्व्वमेध, इनदोनों यज्ञोंविषे सर्व्वस्व (सर्व्वधन) की दक्षिणा होती है, एतदर्थ एकगौसेलेके सर्व्वस्वधन पर्यन्त दक्षिणा दीजातीहै] अपरिमितसर्व्व धनके दानपर्यन्त दक्षिणा अरु "संवत्सरश्च यजमानश्च लोकाः सोमो यत्र पवते यत्र सूर्यः" । संवत्सर अरु यजमान अरु लोक (उपजते हैं) अरु जिनविषे चन्द्रमा पोषण करताहै अरु जिनविषे सूर्य पवताहै । कालरूप संवत्सर, अरु कर्त्तारूप यजमान, यह कर्मों के साधन (सामग्री) अरु तिनकर्त्ता के कर्म के फलरूप लोक, उपजते हैं । अरु जिन लोकोंविषे चन्द्रमा लोकोंको (प्रजाको पोषणकरताहै, अरु जिन लोकोंविषे सूर्य तपताहै, सोलोक दक्षिणायन अरु उत्तरायण रूप उभय मार्गोंसे गमन करनेयोग्य विद्वान् अरु अविद्वान् रूप कर्त्ता के कर्मफलहैं ६ । २८ ॥

हे सौम्य ! "तस्माच्च देवा बहुधा सम्प्रसूताः" । तिससे बहुतप्रकारके देवता सम्यक् उत्पन्न होतेभये । तिस परमात्माख्य पुरुष से कर्मके अंगभूत वसुआदिक गणोंके भेदसे बहुतप्रकारके देवता सम्यक् प्रकारसे उत्पन्न होतेभये । अरु "साध्या मनुष्याः पशवो वयांसि" । साध्य अरु मनुष्य अरु पशु अरु पक्षी उत्पन्न होतेभये) ।

तस्माच्च देवा बहुधा सम्प्रसूताः साध्या मनुष्याः पशवो
व्यांसि । प्राणापानौ ब्रीहियवौ तपश्च श्रद्धा सत्यं ब्रह्म च
र्यविधिश्च ॥ ७ । २६ ॥

साध्य नामवाले देवविशेष, अरु कर्मके अधिकारी मनुष्य, अरु
ग्राम तथा वनके निवासी (अरण्या ग्राम्याश्च ये) पशु अरु पक्षी
उत्पन्न होतेभये । अरु "प्राणापानौ ब्रीहियवौ तपश्च श्रद्धा सत्यं
ब्रह्म चर्यविधिश्च" प्राण अरु अपान, धान्य अरु यव अरु तप
अरु श्रद्धा अरु सत्य अरु ब्रह्मचर्य अरु विधि (उत्पन्न होतेभये)
मनुष्यादिकोंका जीवन प्राण अरु अपान, अरु हवनरूप अर्थवाले
धान्य अरु यव, अरु कर्मका अङ्ग [पयो ब्राह्मणस्य व्रतं यवा गूराज-
न्यस्यामिक्षा वैश्यस्येत्यादि श्रुतिः] ब्राह्मणका पयोव्रत, अरु
क्षत्रियका यवागू (कांजी) व्रत है, अरु वैश्यका आमिक्षा (मिश्रित
दूध अरु दधिका विकार) व्रत है, इत्यादि श्रुतिविषे विधान किया जो
कृच्छ्र अरु चांद्रायण आदिक व्रत, सो कर्मका अङ्गभूत आदिक
तप है] पुरुषके संस्काररूप अरु स्वतन्त्र कर्मका साधनरूप तप,
अरु जिसके पूर्व होने से सर्व पुरुषार्थों के साधनको कारणरूपचित्त
की प्रसन्नता होती है, ऐसी आस्तिकपनेकी बुद्धिरूप श्रद्धा, अरु
खेदका न करनेवाला भूठलेरहित यथार्थ अर्थका कथनरूप सत्य,
अरु मैथुन (स्त्रीसंग) के अकरण (त्याग) रूप ब्रह्मचर्य, अरु कर्त्तव्य-
तारूपा विधि यह सर्व उक्तअक्षरसे उत्पन्न होतेभये ७ । २६ ॥

हे सौम्य ! "सप्तप्राणाः प्रभवन्ति तस्मात्सप्तार्चिषः सप्त समिधः
सप्तहोमाः" तिससे सात प्राण अरु सातज्वाला अरु सात समि-
ध अरु सातहोम होतेभये। किंवा तिसही पुरुषसे मस्तकविषे
स्थित जो, दोश्रोत्र, दोनेत्र, दोघ्राण अरु एक मुखान्तर रसना,
यह सात प्राणसंज्ञक इन्द्रिया होती हैं, अर्थात् (चक्षुः श्रोत्रे मुख
नासिकाभ्यां प्राणः स्वयं प्रतिष्ठते) इस प्रश्न उपनिषद्के तृतीय
प्रश्नकी पांचवीं श्रुतिके प्रमाणसे उक्त सातों स्थानों विषे स्वयं

सप्तप्राणाः प्रभवन्ति तस्मात् सप्तार्चिषः सप्तसमिधः
सप्तहोमाः । सप्त इमे लोका येषु चरन्ति प्राणा गुहाशयानि
हिताः सप्तसप्त ८ । ३० ॥

प्राण प्रतिष्ठत (वर्त्तता) है ताते उक्त इन्द्रियों की प्राण संज्ञा है । अरु उन प्राणों की अपने २ विषय को प्रकाशने वाली ज्ञानयुक्त वृत्तिरूपी अर्चियाँ (ज्वाला) होती हैं, अरु तैसे ही उन अर्चियों के अर्थ सात विषयरूप समिध होती हैं, अर्थात् जिस करके विषयों से मिलके यह इन्द्रियाँ रूप प्राण, जैसे समिध से मिलके अग्नि की ज्वाला तैसे, बाह्य प्रवृत्त होती है । ताते विषय इन्हीं के समिध है । अरु दृश्य दस्य विज्ञानं तज्जुहोतीति श्रुत्यन्तरात् जो इसका विज्ञान है तिनको होम करता है । इस अन्य श्रुतिके प्रमाण से, उन विषयों के विज्ञानरूप सात होम होते हैं । इन्द्रियाग्निषु जुह्वती अरु, "सप्त इमे लोका येषु चरन्ति प्राणा गुहाशया निहिताः सप्तसप्त" । जिन विषे प्राण विचरते हैं यह सात लोक (होते हैं) अरु गुहाविषे रहते हैं, अरु सात सात (स्थान कहते हैं) जिन्हें विषे प्राण विचरते हैं ऐसे इन्द्रियों के स्थानरूप यह सात लोक होते हैं । अरु सो प्राण कैसे हैं कि, जो निद्राकाल में शरीररूप अथवा हृदयरूप गुहाविषे रहते हैं, अरु जो परमेश्वर ने प्राणियों के भेद के प्रति सात सात स्थान किये हैं । हे सौम्य ! इस सम्पूर्ण प्रकरण का यह अर्थ है कि, आत्मयाजी, अर्थात् [६ सकलमिदमहंच वासुदेवः] यह सर्व जगत् अरु मैं परमात्मा ही है । इस प्रकार की दृढ़ भावना पूर्वक परमेश्वर की आराधन की बुद्धि से जो यजन करते हैं तिनको आत्मयाजी कहते हैं] विद्वान् पुरुषों के जो कर्म अरु तिन कर्मों के साधन अरु कर्मों के फल हैं, अरु अविद्वान् पुरुषों के कर्म अरु तिन कर्मों के साधन अरु कर्मों के फल हैं, यह सर्व जगत् सर्वज्ञ पर पुरुष (अक्षर ब्रह्म) से ही उत्पन्न भया है ८ । ३० ॥

हे सौम्य ! " अतः समुद्रा गिरयश्च सर्वेऽस्मात् स्यन्दन्ते

अतःसमुद्रागिरयश्चसर्वेऽस्मात्स्यन्दन्ते सिन्धवः
सर्वरूपाः । अतश्चसर्वाओषधयोरसश्चयेनैषभूतैस्ति
ष्ठतेह्यन्तरात्मा ६ । ३१ ॥

सिन्धवः सर्वरूपाः” इसते सातों समुद्र अरु सर्व पर्वत अरु सर्व-
रूपवाली नदियां होती हैं। इस अक्षर नामवाले पुरुष से क्षारा-
दिक सप्त समुद्र होते हैं अरु हिमालय विन्ध्याचल आदि सर्व
पर्वत, इस उक्त पुरुषसेही होते हैं, अरु बहुत रूपवाली जे गङ्गा
यमुना सिन्धु आदिक नदियां सो भी इसही पुरुषसे स्रवती हैं,
अरु “अतश्चसर्वाओषधयोरसश्च येनैषभूतैस्तिष्ठतेह्यन्तरात्मा”
इसही से सर्व (अन्नादि) ओषधियां अरु रस होते हैं कि जिस
करके भूतों करके अन्तरात्मा स्थित होता है। इसही पुरुष से
तण्डुल यवादि सर्व ओषधियां उपजती हैं। अरु इसही पुरुष से
मधुरादि अर्थात् मधु मीठा अरु कटु (कडुवा) अरु अम्ल
(खट्टा) अरु तीक्ष्ण (तीखा) अरु क्षार (खारा) अरु कसा-
यल (कसायला) यह छः प्रकारका रस होता है। अरु जिस रस
करके स्थूल पंचभूतों करके आवृतभया अन्तरात्मा (लिंगशरीर)
स्थित होता है। अर्थात् लिंगरूप जो सूक्ष्म शरीरहै सो जिसकरके
स्थूल शरीर अरु आत्माके मध्यविषे बद्धता (पुष्टहोता) है तिस
करके इस लिङ्गको अन्तरात्मा कहते हैं ६ । ३१ ॥

हे सौम्य ! इसप्रकार पुरुष (अक्षर) से यह सर्व उत्पन्न भया
है। एतदर्थं त्रिाचारम्भणविकारो नामधेयं वाणीसे उच्चारकिया
विकार नाममात्र (मिथ्या) होता है। अरु पुरुष (अक्षरब्रह्म)
ही सत्य है। एतदर्थं “पुरुषएवेदंविश्वंकर्म तपोब्रह्मपरामृतम्”
पुरुषही यह सर्व है (सर्वक्याहै) कर्म अरु तप ब्रह्म पर अमृतरूपां
पुरुष (अक्षर) ही यह सर्व है। पुरुष से अन्य विश्वनामक कुछ
भी वस्तु नहीं है। एतदर्थं कस्मिन्नुविज्ञाते सर्वमिदंविज्ञातंभव-
तीति, हे भगवन् ! किसके जानेहुये सर्व यह जाना जाता है।

पुरुषएवेदंविश्वंकर्म तपोब्रह्मपरामृतम् । एतद्योवेद
 निहितंगुहायांसोऽविद्याग्रन्थिविकिरतीहसौम्य १० । ३२ ॥
 यह इसही उपनिषद् के प्रथम मुण्डकके प्रथमखण्डके तीसरे मंत्र
 विषे जो कहाथा, सो यह कथन किया । अर्थात् [जो प्रथम मुण्ड-
 क के तृतीय मन्त्र करके जो शिष्यने प्रश्न किया था कि हे भगवन्!
 किसके जानने से यह सर्व जानाजाताहै तिसका उत्तर निरूपण
 किया । यह नामरूपात्मक सर्व परमात्मा सेही उपजता है । एत-
 दर्थ परमात्मस्वरूप यह सर्व, तिस परमात्मा केही जानने से
 जाना जाताहै । इस प्रकार (आचार्यनेशिष्यकी) अविद्याके क्ष-
 यरूप फलके कथनसे समाप्तकिया] । ननु, सर्वके कारण भूत
 परमात्मा के जानने से 'पुरुषएवेदंविश्वं' पुरुषही यह सर्व
 विश्वहै। इसप्रकार जानाजाता है ॥ प्र० ॥ पुनःयह विश्व क्याहै ॥
 उ० ॥ अग्निहोत्रादि रूपकर्म, अरु तिस कर्मका किया ज्ञानमय
 तप अरु अन्यभी जो यह सर्व है, सो जिस करके ब्रह्मका कायहै
 तिसही करके "एतद्यो वेद निहितं गुहायां सोऽविद्याग्रन्थिविकि-
 रतीहसौम्य" हेसौम्य ! गुहाविषे स्थित परम अमृतरूप, इसब्रह्म
 को जो जानताहै सो अविद्या ग्रन्थिको नाशकरेहै। हेसौम्य ! (हे
 प्रियदर्शन !) सर्व प्राणियोंकी हृदयरूपी गुहाविषे स्थित परम अ-
 मृतमय इसब्रह्मको 'अहमेवेति' 'यहमैंहीहूँ' इसप्रकारजो जानता
 है, सो ऐसे अभेद विज्ञान से यहां (संसारविषे) जीवता हुआही,
 अर्थात् बिनाही मरे, अविद्याकी ग्रन्थिको, अर्थात् ग्रन्थिवत् दृढ़भई
 जो अविद्याकी वासना तिसको नाशकरेहै १० । ३२ ॥

इति श्रीमुण्डकोपनिषद्गतद्वितीयमुण्डकेप्रथमखण्डस्य
 भाषाटीका समाप्ता ॥

तत्सब्रह्म ॥

अथ द्वितीयमुण्डकेद्वितीयखण्डः ॥

आविः सन्निहितंगुहाचरन्नाममहत्पदमेवैतत्समर्पि-
तम् । एजत्प्राणान्निमिषच्चयदेतज्जानथसदसद्वरेण्यंपर-
विज्ञानाद्यद्वरिष्ठंप्रजानाम् १ । ३३ ॥

अथ द्वितीयमुण्डकगतद्वितीयखण्डकी भाषाटीकाप्रारम्भ्यते ॥

हे सौम्य ! [अब जिसको एकबार आदेश (उपदेश) मात्रसे
{ ब्रह्मास्मीति } अद्वितीय ब्रह्म मैं हूँ, ऐसा वाक्यार्थका ज्ञान अनु-
भव पर्यन्त होवे नहीं, तिस पुरुषको वाक्यके अर्थकीही वाम्बार
भावना अरु युक्तिके अनुसन्धानरूप उपायका अनुष्ठान कर्तव्य
उचित है, इस अभिप्रायसे कहते हैं] शिष्यका प्रश्न है कि, अरूप अरु
सद्रूप जो अक्षर (ब्रह्म) है सो किस प्रकारसे जाननेको योग्य है ॥ उ० ॥
“आविः सन्निहितं” प्रकाशरूप है अरु सम्यक् स्थित है । सो ब्रह्मस्वयं
ज्योति (प्रकाशरूप) है अर्थात् [विश्वके ज्ञानरूपकरके प्रकाश-
मान ब्रह्म है, तिसकी मुमुक्षुजन सदा भावना करें । यह अर्थ है सो
अन्य ग्रन्थकारों ने भी कहा है जो है, जो भासता है, सो आत्मरूप
है । तिससे अन्य भासता नहीं, अरु अन्य है भी नहीं । किन्तु
केवल अपनी आप सत्तारूप संवित् (चैतन्य) भासता है । अरु
ग्राह्य (विषय) अरु ग्रहीता (विषयी) यह सर्व कल्पना मिथ्याही
है इति] अरु सम्यक् स्थित है अर्थात् [सर्व प्राणियों के हृदय
विषे स्थित वागादि उपाधियों से शब्दादि विषयों को प्राप्त हुयेवत्
ब्रह्मही जीवभावको प्राप्त हुयेवत् भासता है, एतदर्थ सो अपरोक्ष
है, इसप्रकार सदाही स्मरण करे] कहिये { वागाद्युपाधिभिर्ज्व-
लति भ्राजतीति, श्रुत्यन्तरे } वाणीआदिक उपाधियोंसे प्रकाशता
है अरु विराजमान है । इस अन्य श्रुतिके प्रमाणकरके शब्दादि-
कोंको प्रकाशताहुआ भासता है अरु दर्शन श्रवणमनन अरु विज्ञा-

न आदिक उपाधियों के धर्मोंसे प्रकटहुआ सर्व प्राणियों के हृदय विषे लखाजाताहै । अरु जो यह प्रकटहुआ ब्रह्म हृदयविषे सम्यक् स्थित है सो दर्शन श्रवणादिप्रकारों से " गुहाचरं नाम " । हृदयरूप गुहा विषे विचरनेवाला (गुहाचर ऐसे) नामवाला प्रख्यात है । अरु [अब यह सर्व जगत् कार्यरूप अरु परिच्छिन्नरूप है, क्योंकि आश्रय सहितका कार्यरूपहोने से अरु परिच्छिन्न होने से घटादिकोंवत् । एतदर्थ जो सर्वका आश्रयरूप है, सोई मायाका आश्रय आत्मरूप है । इस युक्तिके अनुसन्धानको कहते हैं] " महत्पदं " । महत्पद है । जो ब्रह्म सर्वसे बड़ा होनेसे महत् है । अरु सर्व पदार्थोंका आश्रयहोनेसे सर्वसे प्राप्तहोताहै, यातेपदहै एतदर्थ ही, महत्पदरूप है ॥ प्र० ॥ सो ब्रह्म महत्पदरूप कैसे है ॥ उ० ॥ " एजत्प्राणान्निमिषच्च " । चलनेवाला प्राणवाला निमिषवाला है । जो चलनेवाले पक्षी आदिक हैं, अरु प्राण अपान आदिक प्राणोंवाले मनुष्य पशुआदिक हैं, अरु निमिष आदिक क्रियावालाहै, अरु जो अनिमिषवालाहै । अरु " अत्रैतत्समर्पितं " । यह इसविषे प्रवेशको पायाहै । यह सर्व इस ब्रह्मविषे प्रवेशको पाया है । अरु " यदेतज्जानथ " । जो है इसको जानो । ऐसा जो (सर्व का) आश्रयहै, इसको, हे शिष्य ! तुम सर्वजानो अरु " सदसद्वरेण्यं " । सत् असत् स्वरूप है अरु वरेण्य है । सो ब्रह्म तुम्हारा आत्मरूपहै अरु सत् असत् रूपहै, क्योंकि सत् कहिये अमूर्त अरु असत् कहिये मूर्तरूप जो स्थूल अरु सूक्ष्म प्रपंचहै तिसको तिस ब्रह्म से भिन्न भावका अभाव है ताते, अरु सोई ब्रह्म वरेण्य है, अर्थात् नित्य होनेसे सर्वको माननेयोग्यहै । अरु " परविज्ञानाद्यद्वरिष्ठं प्रजानां " । प्रजाके विज्ञानसे परहै अरु वरिष्ठहै । प्रजाके विज्ञान से पर (पृथक्) है, अर्थात् लौकिक ज्ञानसे अगोचरहै अरु वरिष्ठहै, अर्थात् सर्वश्रेष्ठ पदार्थोंविषे सोई एकब्रह्म अतिशयकरके श्रेष्ठहै । क्योंकि सर्व दोषोंकरके रहितहै ताते १ । ३३ ॥

हे सौम्य ! [घटादिकोंवत् सूर्यादिकोंको जड़ताके होनेसेभी जो

यदर्चिमद्यदणुभ्योऽणुयस्मिन्लोकानिहितालोकिन
श्च । तदेतदक्षरं ब्रह्म स प्राणस्तदुवाङ्मनः तदेतत्सत्यंत
दमृतंतद्वेदव्यंसौम्यविद्धि २ । ३४ ॥

प्रकाशवानूपने विषे विचित्रता है, तिसका ब्रह्मरूप प्रकाश बिना
असंभव है । तिस असंभवरूप अर्थापत्ति प्रमाणसेभी तिसका का-
रण निश्चय करनेको योग्य है इसप्रकार यहाँ कहते हैं] “यदर्चिम
त्” [जो प्रकाशवान् है] जो ब्रह्म अपने प्रकाशसे सूर्यादिकोंको प्र-
काशता है एतदर्थ प्रकाशवान् है [ब्रह्मको प्रकाशवान् होनेसे सूर्या-
दिकोंवत् इन्द्रियोंका विषयत्व प्राप्त भया, इस शंकाका यहाँ नि-
षेध करते हैं] अरु “यदणुभ्योऽणु” [जो सूक्ष्मसेभी सूक्ष्म है] किंवा
जो सामा (अन्नविशेष) आदिक सूक्ष्म वस्तुओं से भी सूक्ष्म है
शंका ॥ [तब ब्रह्मको परमाणु के परिमाणकरके युक्तपना होगा
उ० ॥ यह शंका करनेको योग्य नहीं ऐसा कहते हैं] अरु वो पृथि-
व्यादि स्थूल वस्तुओंसेभी अतिशयकरके स्थूल है [अणोरणीयान्
महतो महीयान्] [शंका, तब ब्रह्मस्थूल होनेसे अन्य आधारवाला
होवेगा ॥ उ० ॥ यह शंका करनेको योग्य नहीं, ऐसा कहते हैं] “य
स्मिन् लोका निहिता लोकिनश्च” । जिसविषे लोक अरु लोक
निवासी स्थित हैं । जिसविषे पृथिवी आदिक लोक अरु जो मनुष्या-
दिक चैतन्यके आश्रय प्रसिद्ध सर्वलोक के निवासी प्रजा हैं सो
स्थित हैं । अरु “तदेतदक्षरं ब्रह्म स प्राणस्तदुवाङ्मनः” [सो यह
अक्षर ब्रह्म है सो प्राण है अरु सो वाक् अरु मन है] [अब प्राणादिकों
की जो प्रवृत्ति है सो चैतन्य अधिष्ठानरूप निमित्तवाली है जड़ोंकी
प्रवृत्ति होनेसे स्थ आदिकोंकी प्रवृत्तिवत् अरु चैतन्य के भेद होने
विषे प्रमाणका अभाव है ताते एक चैतन्यमात्र है ऐसे विचार क-
रना । यह कहते हैं] सो यह सर्वका आश्रय अक्षर (अविनाशी) ब्रह्म
है सो प्राण है अरु सोई वाक् (वाणी) अरु मन है । अरु च शब्द
करके उपलक्षित सर्व कारणरूप है । अर्थात् प्राणादिकोंके भीतर

धनुर्गृहीत्वौपनिषदं महास्त्रं शरं ह्युपासानिशीतं सन्धीय-
त । आयम्य तद्वावगतेन चेतसालक्ष्यं तदेवाक्षरं सौम्यवि-
द्धि ३ । ३५ ॥

विद्यमान जो चैतन्य है, सो उनका आश्रय होनेसे प्राण अरु इन्द्रि-
यादिक सर्व संघातरूप है । क्योंकि (प्राणस्य प्राणः) प्राणका भी
प्राण है । इत्यादि अन्यश्रुतियोंका प्रमाण है ताते । अरु जो प्राणा-
दिकों के भीतर चैतन्यरूप अक्षर है "तदेतत्सत्यं तदमृतं तद्रेद्धव्यं
सौम्यविद्धि" । सो यह सत्य है, सो अमृत है, सो बेधनेको योग्य है,
हे सौम्य ! बेधन करो । सो यह सत्य है, एतदर्थ सो अमृत (अविना-
शी) है सो मन करके बेधने को (ताड़ना करनेको) योग्य है । अर्थात्
तिस विषे मनका समाधान करना योग्य है । हे सौम्य ! जिसकरके
यह ऐसे है, तिसही करके बेधन करो अर्थात् (अक्षर विषे चित्त
को एकाग्र करो) २ । ३४ ॥

हे सौम्य ! [अब विचारविषे असमर्थको उंकारका आश्रय करके
ब्रह्म अरु आत्माविषे क्रममुक्तिरूप फलवाली चित्तकी एकाग्रता
के देखावनेका आरम्भ करते हैं । यहां यह अभिप्राय है कि (प्राणो
ब्रह्मेति, उंकार ब्रह्म है) इसप्रकार ध्यान करनेवाले जितेन्द्रिय
पुरुषको जो उंकार सम्बन्धी प्रतिबिम्ब स्फुरता है, (तदात्मेति,
सो आत्मा है) ऐसा जो प्रणवरूप धनुषविषे बाणका
सन्धान है । अरु तिस ब्रह्मका चैतन्यके प्रतिबिम्बरूप जीवसे एक-
तारूप जो अनुसन्धान, सो लक्ष्यका बेध है] ॥ शंका ॥ कैसे बेधने
को योग्य है ॥ ३० ॥ "धनुर्गृहीत्वौपनिषदं महास्त्रं शरं ह्युपासानि-
शीतं सन्धीयत" । उपनिषदविषे प्रसिद्ध धनुषरूप महान् अस्त्रको
लेके निरन्तर ध्यानसे तीक्ष्ण किये बाणको सन्धान करना । उपनि-
षदोंविषे प्रसिद्ध प्रतिपाद्य जे धनुषरूप महान् अस्त्र तिसको लेके
तिसधनुषविषे, निरन्तर ध्यान करके तीक्ष्ण किये बाणको सन्धान
करना । जिसकरके यहां हाथसेही धनुषका आकर्षण (खींचना)

प्रणवोधनुः शरो ह्यात्मा ब्रह्मतल्लक्ष्यमुच्यते । अप्रमत्ते
न वेद्ध्यं शरवत्तन्मयो भवेत् ४ । ३६ ॥

सम्भवता नहीं, एतदर्थ "आयम्यतद्वावगतेन चेतसालक्ष्यं तदेवाक्षरं सौम्यविद्धि" । तिसविषे भावनाको प्राप्तभये चित्तसे आकर्षण करके हे सौम्य ! तिसही अक्षररूप लक्ष्यको बेधन करो । तिसअक्षर (ब्रह्म) रूप लक्ष्यविषे भावनाको प्राप्तभये चित्तसे इन्द्रिय सहित अन्तःकरणको अपने विषय से निवृत्त करके लक्ष्यविषे ही प्राप्त करने रूप धनुषका आकर्षण करके, हे सौम्य ! तिसही उक्त लक्षणवाले अक्षररूप लक्ष्यको बेधन कर, अर्थात् लक्ष्य विषे चित्तको एकाग्र कर (यह वेदकी आज्ञा है) ३ । ३५ ॥

हे सौम्य ! अब कथन किये जे धनुषादिक तिनको स्पष्ट कहते हैं "प्रणवोधनुः" । प्रणव ओंकार धनुषहै । जैसे धनुष जो है सो लक्ष्य (निशाना) विषे बाणके प्रवेशका कारण है, तैसे आत्मारूपी बाणका अक्षररूप लक्ष्यविषे प्रवेशका कारण ओंकार है । अरु जैसे अभ्यास किये धनुषसे संस्कार युक्त, अरु तिस धनुषरूप आश्रयवाला हुआ बाण लक्ष्यविषे स्थित होता है, तैसे ही जिस करके अभ्यास किये ओंकारसे संस्कार (ध्यान) युक्त, अरु तिस ओंकाररूप आश्रयवाला हुआ आत्मा (बुद्धिविशिष्टचैतन्य) अक्षर (ब्रह्म विषे स्थित होता है, एतदर्थ ओंकार जो है सो धनुषवत् धनुषहै, अरु "शरो ह्यात्मा" । आत्मारूपी) बाणहै । अर्थात् उपाधि करके लक्षित परमात्मा ही, जलादिगत सूर्यादिकों के प्रतिकिम्बादिकों वत् इस देहरूप घटविषे सर्व बुद्धि (रूपजल) की वृत्ति (रूपतरंग) नका साक्षी होने करके प्रवेशको पाया है, सो (आत्मा) बाणवत् है अरु " अप्रमत्तेन वेद्ध्यं " । प्रमादसे रहित पने करके बेधन करने को योग्य है । आत्माके अर्थ विषयोंकी प्राप्ति की तृष्णा रूप प्रमादसे रहित, अरु सर्वसे विरक्त, अरु जितेन्द्रिय, अरु एकाग्र चित्तसे बेधने को योग्य है । अरु " ब्रह्मतल्लक्ष्यमुच्यते " । ब्रह्मसो लक्ष्य कहते हैं । ऐसा जो अक्षर (ब्रह्म) तिसको लक्ष्य कहते हैं ।

अस्मिन्द्यौः पृथिवी चान्तरिक्षमेते मनः सह प्राणैश्च सर्वैः । तमेवैकं जानथ आत्मानमन्यावाचो विमुञ्चथ अमृतस्यैष सेतुः ५ । ३७ ॥

एतदर्थं तिस्रं वेधन करने के पश्चात् “ शस्वत्तन्मयो भवेत् ” । बाणवत् तन्मय होता है । बाणवत् तन्मय (लक्ष्यकारूप) होता है । जिस प्रकार बाण को लक्ष्य के साथ एकतारूप फल होता है, तैसे देहादिक अनात्माकार वृत्तियों के तिरस्कार होने से अक्षर (ब्रह्म) के साथ एकरूपतामय फल को सम्पादन करना, यह अर्थ है ॥ इति सिद्धम् ४ । ३६ ॥

हे सौम्य ! अक्षर (ब्रह्म) दुःख से जानने के योग्य होने करके तिसका बारम्बार जो कथन है सो उसका सुखपूर्वक लक्ष्य करावने के अर्थ है, एतदर्थं तिसही को बारम्बार कहते हैं “ अस्मिन्द्यौः पृथिवी चान्तरिक्षमेते मनः सह प्राणैश्च सर्वैः ” । जिस विषे स्वर्ग पृथिवी अरु अन्तरिक्ष आकाश प्रवेश को पाया है । सर्व करण (इन्द्रियां) सहित मन (प्रवेश को पाया है) जिस अक्षर पुरुषविषे स्वर्ग पृथिवी अरु आकाशरूप सर्व जगत् प्रवेश को पाया है, अरु अन्य सर्व प्राण (करण, इन्द्रियां) करके सहित मन प्रवेश को पाया है । अरु “ तमेवैकं जानथ आत्मानमन्यावाचो विमुञ्चथ ” । तिसही एक आत्मा को जानके अन्यवाणी को छोड़ो । हे सौम्य ! तिसही सर्व के आश्रय एक अद्वितीयरूप तुम्हारे अरु अन्य सर्व प्राणधारियों के प्रत्यक् रूप आत्मा को जानो अरु तिस आत्मा को जानके अन्य अपर विद्यारूप वाणी को अरु तिस करके प्रतिपाद्य साधन सहित सर्व कर्म को परित्याग करो, [अब साधन सहित सर्व कर्म को त्यागके एक आत्मा ही जानने को योग्य है, इस विषयमें कारण कहते हैं “ अमृतस्यैष सेतुः ” । यह अमृत का सेतु है । क्योंकि यह सम्यक् आत्मज्ञान अमृत का, अर्थात् मोक्षरूप पारकी प्राप्तिके अर्थ सेतु (पुल) है क्योंकि संसाररूप महोदधि

अराइवरथनाभौ संहतायत्रनाड्यस्सएषोऽन्तश्चरते
बहुधाजायमानः । ॐमित्येवंध्यायथ आत्मानंस्वस्तिवः
पारायतमसःपरस्तात् ६ । ३८ ॥

(बड़ासमुद्र) के पार जाने को (मुमुक्षु के अर्थ) कारण है
ताते, अरु जैसे यह आत्मज्ञान मोक्षकी प्राप्तिके अर्थ सेतु पुल-
वत् सेतुहै । तैसे ६ तमेवविदित्वातिमृत्युमेति नान्यःपन्थाविद्यते
ऽयनायेति ? । तिसही को जानके मृत्युको लंघिके जाताहै, मोक्ष
की प्राप्तिके अर्थ अन्यमार्ग नहीं । । यह अन्य इवेताश्चतरकी
श्रुति भी कहती है ' इतिवेदानुशासनम् , ५ । ३७ ॥

हे सौम्य! "अराइवरथनाभौसंहतायत्रनाड्यस्सएषोऽन्तश्चरते
बहुधाजायमानः" । जैसेरथकी नाभिविषे प्रवेशको प्राप्तभये अरे
हैं तैसे जिसविषे नाड़ियां सम्यक् प्रवेश को प्राप्तभई हैं, सो यह
तिस हृदयविषे वर्तताहै, अनेक प्रकार होताहै । जिसप्रकार रथकी
नाभि (मध्यकाकाष्ठ) विषे प्रवेशको प्राप्तभये अरा (सीधेकाष्ठ) हैं,
इसप्रकार जिस हृदयविषे, सर्व ओरसे देहविषे व्यापनेवाली
प्रसिद्ध नाड़ियां सम्यक्प्रकार प्रवेश को पाई हैं, तिस हृदय विषे
बुद्धिकी वृत्तियों का साक्षीरूप सो यह प्रसंगविषे प्राप्तभया आ-
त्मातिस हृदय के मध्यविषे देखता हुआ, सुनताहुआ, मनन
करता हुआ, जानता हुआ, वर्तताहै, अरु क्रोध हर्ष आदिक
वृत्तियों करके अनेक प्रकार को हुयेवत् होताहै । अर्थात् अन्तः-
करणरूप उपाधि के अविवेक करके युक्त होनेसे इसको लौकिक
जन हर्षवान् अरु क्रोधवान् कहते हैं । तिस " ॐमित्येवंध्यायथ
आत्मानंस्वस्तिवः पारायतमसःपरस्तात् " । आत्माको ॐ इस
प्रकार से ध्यानकरो तमसेपर पारके अर्थ निर्विघ्न होवो । आ-
त्माको ॐ इसप्रकार से ॐकाररूप आश्रयवाले हुये शास्त्रोक्त
कल्पनासे ध्यानकरो । इस प्रकार ज्ञानवान् आचार्यने शिष्यके
अर्थ कहने योग्य जो वस्तुहै सो कहा । अब ब्रह्मविद्याके जानने

यःसर्वज्ञःसर्वविद्यस्यैषमहिमाभुवि दिव्येब्रह्मपुरेहो
षव्योमन्यात्माप्रतिष्ठितः । मनोमयःप्राणशरीरनेताप्रति
ष्ठितोऽन्नेहृदयंसन्निधाय तद्विज्ञानेनपरिपश्यन्तिधीरा
आनन्दरूपममृतंयद्विभाति ७। ३६ ॥

की इच्छावाले कर्मरहित अरु मोक्ष के मार्ग में प्रवृत्त भये जे जि-
ज्ञासु शिष्य हैं, तिनको विद्यारहित होने करके, आचार्य ब्रह्मकी
प्राप्तिको चाहते हैं । हे शिष्य ! तुमको मैंने कथन किया जो [सर्व
श्वरपना अरु मनोमयपना आदिक गुणकरके युक्त ब्रह्मका, हृदय
कमलबिषे जो ध्यान है, सो क्रम मुक्तिरूप फलवाला है । एतदर्थ
हे मन्दबुद्धिवाले ब्रह्मवेत्ता (अधिकारी) ! तुम तिस ध्यानको करो ।
इसप्रकार देखावने के अर्थ जो इस संसाररूप महोदधिको लं-
घिके प्राप्तहोने योग्य पर विद्याका विषय है इस प्रकार कहा है]
यह संसाररूप महान् अपार समुद्र तिसको लंघिके प्राप्तहोने
योग्य पर (ब्रह्म) विद्याका विषय है सो तुझको मेरे उपदेश से
पश्चात् अविद्यारूप तमसे पर [कर्मके सङ्गीजनों की सङ्गति से
कर्म विषे श्रद्धा अरु विषयों विषेश्रद्धा होती है । सो वाक्यार्थ के
ज्ञानकी अनुभवरूप्यन्तताकी प्रतिबन्धकरूप विघ्न है । सो विघ्न
तुमको मत प्राप्त होय । इसप्रकारका कथन है परन्तु वाक्यार्थ के
अनुभव के उत्पन्न भये फलकी प्राप्ति विषे विघ्नकी शङ्का नहीं
है, इस अभिप्राय से कहते हैं] जो अविद्यारूप तम (अन्धकार)
कापर पार है, तिसके अर्थ, अर्थात् अविद्या रहित ब्रह्मात्मस्वरूपकी
प्राप्तिके अर्थ निर्विघ्न जैसे होय तैसे होवो । इत्यादेशः । ६ । ३८ ॥

हे सौम्य ! (॥ प्र० ॥ सो आत्मा किस विषे वर्त्तता है ॥ उ० ॥)

“ यःसर्वज्ञःसर्वविद्यस्यैष महिमाभुविदिव्येब्रह्मपुरेहोषव्योमन्या
त्माप्रतिष्ठितः ” । जो सर्वज्ञ है, सर्ववित् है, अरु जिसकी यह पृथिवी
विषे महिमा है, सो यह आत्मा प्रकाशक ब्रह्मपुर विषे विद्यमान
आकाश विषे स्थित है । जो सर्वज्ञ है, सर्ववित् है, अरु जिसकी

यह प्रसिद्ध पृथिवी विषे महिमा (विभूति है) ॥ प्र० ॥ कौन यह महिमा है ॥ उ० ॥ यह स्वर्ग अरु पृथिवी दोनों जिसकी आज्ञाविषे धारण कियेहुये स्थित होते हैं । अरु सूर्य अरु चन्द्रमा यह दोनों जिसकी आज्ञाविषे, अर्द्धदग्ध काष्ठके भ्रमावनेरूप अलात(बनेठी) चक्रवत् निरन्तर (आकाशमार्ग में) भ्रमते हैं । अरु जिसकी आज्ञा विषे वर्त्तमान नदियां अरु समुद्र अपने देशको लंघिके वर्त्तते नहीं । तैसे स्थावर अरु जंगमरूप यावत् हैं, सो जिसकी आज्ञासे अपने २ नियममें स्थित हैं । अरु तिसही प्रकार षट् ऋतु अरु दो अयन, अरु साठ अब्द (संवत्सर, वर्ष, साल) जो हैं सो जिसकी आज्ञाको लंघिके वर्त्तते नहीं । तैसेही कर्त्ता कर्म अरु फल जो हैं सो जिसकी आज्ञासे अपने २ कालको लंघिके वर्त्तते नहीं ॥ सो यह महिमा है ॥ इसप्रकार जिसकी पृथिवी लोकविषे महिमा है, सो यह सर्वज्ञ है । सो यह आत्मा सर्वबुद्धि वृत्तिके प्रकाशक हृदयरूप ब्रह्मपुर विषे विद्यमान आकाश विषे स्थितहुयेवत् भासता है अरु जिस करके आकाशवत् सर्व व्यापक आत्माको गमनागमन वा स्थिति अन्यप्रकारसे संभवे नहीं । एतदर्थ सो आत्मा मनकी वृत्तिसेही तिसहृदयाकाश नामवाले ब्रह्मलोक विषे स्थितहुआ भासता है । अरु “ मनोमयः प्राणशरीरनेता प्रतिष्ठितोऽन्ने हृदयं सन्निधाय ” । मनोमयहुआ प्राण अरु शरीरका लेजानेवाला है, अरु अन्नविषे बुद्धिको स्थापित करके स्थितभया है । मनरूप उपाधिवाला होनेसे मनोमयहुआ यह आत्मा प्राण अरु शरीर का लेजानेवाला है । अर्थात् स्थूल शरीरसे अन्य सूक्ष्म शरीर को लेजाता है । अरु नित्य नित्य बढ़नेवाले अरु घटनेवाले भोजन किये अन्न के परिणाममय पिण्डरूप अन्नविषे हृदय कमलगत छिद्र में अपनी उपाधिरूप बुद्धिको भलीप्रकार स्थापित करके स्थितभया है । अरु जिसकरके बुद्धिकी स्थितिही आत्माकी अन्नविषे स्थिति है, एतदर्थ यहां, बुद्धिको स्थापित करके अन्नविषे स्थित होताभया ऐसा कहा है । “ तद्विज्ञानेन परिपश्यन्ति धीरा आनन्दरूपममृतं

मिद्यते हृदयग्रन्थिश्छिद्यन्ते सर्वसंशयाः । क्षीयन्ते चा-
स्य कर्माणि तस्मिन्दृष्टे परावरे ८ । ४० ॥

यद्विभाति । तिसको धीर श्रेष्ठज्ञानसे सर्वओरसे पूर्ण जानते हैं (तिनको) आनन्दरूप अरु अमृतरूप हुआ विशेषकरके भासता है । तिस आत्मतत्त्वको जो धीर (बुद्धिमान, विवेकी) पुरुष हैं, सो शास्त्र अरु आचार्यके उपदेश से जन्य अरु शम दम ध्यान अरु वैराग्यकरके उद्भवको प्राप्त भये उत्तम ज्ञानसे सर्वओरसे पूर्ण जानते हैं तिन पुरुषोंको जो सर्वअनर्थ अरु दुःख अरु श्रमसे रहित आनन्द रूप अरु अमृत अविनाशीरूप हुआ अपनेआप बिषे सदैव विशेष करके भासता है ॥ सोई आत्मा अक्षर ब्रह्म है ७ । ३६ ॥

हे सौम्य ! अब इस (जिज्ञासु) पुरुषको (आचार्यकरके) कथन किये, अर्थात् (उपदेशकिये) सम्यक् परमात्मज्ञानका (जो फल होता है सो) यह कहते हैं ॥ “ तस्मिन्दृष्टे परावरे ” । तिसपर अरु अवरके देखने से । अर्थात् तिस उपदेशकिये परमात्माबिषे, कारण रूपसे पर (श्रेष्ठ जे प्रकृति) अरु कार्य रूपसे अवर (अश्रेष्ठ जगत्) सो रज्जुमें सर्पवत् वा चारम्भणमात्रही है सो सर्वज्ञ असंसारी परमात्माको, “ यह साक्षात् मैं हूँ ” इसप्रकार (अभेदतासे) देखेहुये “ मिद्यते हृदयग्रन्थिः ” । हृदयकी ग्रन्थि भेदनको पावता है । इस पुरुषकी अविद्याकी वासनामय हृदयकी ग्रन्थि, अर्थात् हृदयशब्द करके उपलक्षित बुद्धिके आश्रित ग्रन्थि अपने नाशको प्राप्त होती है ॥ [यहाँ यह शङ्का समाधानरूप एक विचार है, कि यहाँ (श्री-शङ्कराचार्यने) भाष्यबिषे, अविद्याकी वासनाके समुदायरूप हृदयकी ग्रन्थिभेद (नाश) को प्राप्त होती है, ऐसा कहा है, तिस कहने का क्या अर्थ (प्रयोजन) है, तिसको जानने के अर्थ वादी शङ्का करता है ॥ शङ्का ॥ हे सिद्धान्तिन् ! बुद्धिके विद्यमान होते अविद्या आदिक का भेद (नाश) ज्ञानका फल है, अथवा तिस बुद्धिकी निवृत्तिके हुये अविद्या आदिक का भेद (नाश) ज्ञानका फल है, यह दो विकल्प हैं, तिन

में प्रथमपक्ष बने नहीं क्योंकि उपादानके विद्यमानहुये कार्य के अत्यन्ताभावका असम्भवहै ताते । अरु द्वितीयपक्षभी बनतानहीं, क्योंकि ज्ञानको अज्ञानसेही साक्षात् विरोधकी प्रसिद्धिहै ताते ॥ अथवा बुद्धिभी अनादि है वासादिहै, इसका जो विचारकरिये तो भी प्रथमपक्ष बनेनहीं । क्योंकि ६ एतस्माज्जायते प्राणो मनः सर्वेन्द्रियाणि च ॥ इससे प्राण होते हैं, मन होता है, सर्व इन्द्रियां होती हैं । इस श्रुति से विरोध होता है ताते । अरु (सादिरूप) द्वितीयपक्ष भी बनता नहीं, क्योंकि प्रलयविषे ब्रह्मज्ञान विनाही बुद्धिके नाश का सम्भवहै ताते । अरु बुद्धिके सादिपने के होने से बुद्धिका उपादान जब साक्षात् ब्रह्मही है, तब तिस उपादानरूप ब्रह्मके नाश हुये विना बुद्धिका अत्यन्त नाशहोनेका नहीं । अरु जो कदापि बुद्धिकी उपादान मायाहै, तब सो द्रष्टागत ज्ञान से नाश होनेको योग्यनहीं । क्योंकि लोकविख्यात जो मायावी पुरुष तिसविषे स्थित जो माया तिसका द्रष्टागत ज्ञानसे नाशका अदर्शनहै ताते । किंवा बुद्धिका जो नाशहै, सो तिस बुद्धिका फलनहीं क्योंकि अपने नाशको अफल रूपताहै ताते । अरु सो बुद्धिका नाश आत्माका भी फल नहीं, क्योंकि तिस आत्माको बुद्धिके संगका अभाव है ताते, तिस बुद्धिके नाशको अफलरूपता होनेसे । किंवा आत्माके अविद्या आदिकों के अनाश्रयपनेका कथनहै ताते सो श्रुतिसे विरुद्धहै । क्योंकि आरम्भविषे “अविद्यायामन्तरेवर्त्तमानाः” अविद्या के भीतर वर्त्तमानां ऐसा श्रवण होनेसे अरु समाप्तिविषे ६ अनीशया शोचति मुह्यमानः ॥ अनीशासे मोहको पायाहुआ शोच (शोक) को करताहै । ऐसा श्रवण होने से ॥ अरु जो कहो कि, बुद्धिगतही अविद्या आदिकोंका आत्मा विषे अभ्यास होताहै, तो अभ्यास होताहै, इस शब्दका कौन अर्थ है । आत्माविषे स्थापित करते हैं (सो अभ्यासहै) वा भ्रान्तिसे देखते हैं (सो अभ्यासहै) । तिनमें प्रथमपक्ष (जो आत्माविषे स्थापनो सो) बनेनहीं, क्योंकि अन्यके धर्मकी अन्यके विषे स्थिति(होने)का असम्भवहै ताते । अरु जो द्वि-

तीयपक्ष (भ्रान्तिसे) कहोगे तो भ्रान्तिसे (जो देखते हैं सो) किसकर
 के देखते हैं, आत्माकरके वा बुद्धिकरके तहां प्रथमपक्ष जो आत्मा
 करके (भ्रान्ति) सो बनेनहीं, क्योंकि आत्माको अविद्याकी आश्र-
 यताका अनङ्गीकार है । ताते अरु द्वितीय पक्ष जो बुद्धिकरके सो भी
 देखना बनेनहीं, क्योंकि बुद्धिको आत्माके ताई विषयकरनेका अस-
 म्भव है, तिसकरके आत्मागत अविद्या आदिकोंके दर्शनका अभाव
 है ताते अरु भ्रान्तिको अपने आश्रयविषे स्थित यथार्थ अनुभवसे
 निवृत्त होनेकी प्रसिद्धि है ताते । अरु बुद्धिको अनुभवकी आश्रयता
 का प्रसंग है ताते । एतदर्थ इस भाष्यका सम्यक् अर्थ हम देखते नहीं
 उ०॥ हे वादिन् ! अब तेरी शङ्काका समाधान कहते हैं तिसको श्र-
 वणकरो । चैतन्यके आधीन अनादि अनिर्वचनीय जो अविद्या है,
 सो चैतन्यको अविच्छिन्नकरके आपकरके अविच्छिन्न (विशिष्ट) चै-
 तन्यको बुद्धिआदिकों से तादात्म्य रूपकरके वर्त्तती है, तिस अवि-
 द्या के ब्रह्मात्माके साक्षात्कार से निवृत्त होने रूपके अङ्गीकार से,
 तिस अविद्याकी निवृत्तिके हुये तिस अविद्या से उत्पन्न जो हृदय
 की ग्रन्थियां तिनका भेद (नाश) श्रुतिने कहा है । अरु भाष्यकारका
 जो बुद्धिके आश्रयकरके हृदयकी ग्रन्थिका कथन है, सो बुद्धिको
 उक्त तादात्म्यरूप अहङ्कारको विशेषण होनेकरके अविद्या आदि-
 कों के व्यावहारिकपने के अभिप्राय से है । अरु आत्माको ग्रन्थिकी
 अनाश्रयताका जो कथन है, सो आत्माकी निर्विकारताके अभि-
 प्रायसे है] तैसे [कामायेऽस्य हृदि श्रिताः—इति श्रुत्यन्तरात्, १] जो
 काम इसके हृदयविषे आश्रित हैं । यह अन्य कठवल्लीकी श्रुतिके
 प्रमाणसे बुद्धिके आश्रित कथन किये जे काम हैं, सो नाश को
 प्राप्त होते हैं । अरु यह ग्रन्थि हृदय के आश्रित है, आत्माके आश्रय
 नहीं, ऐसा जाना जाता है । अरु “ छिद्यन्ते सर्वसंशयाः ”
 । सर्व संशय छेदन (नाश) को पावते हैं । इसके लौकिक जनों
 को मरणपर्यन्त गङ्गाके प्रवाहवत् प्रवृत्त भये जो अज्ञानको विषय
 करनेवाले सर्वसंशय हैं सो अपने नाशको प्राप्त होते हैं । अरु “ नी

हिरण्यमयेपरेकोशेविरजं ब्रह्म निष्कलम् । तच्छुभ्रं ज्यो-
तिषां ज्योतिस्तद्यदात्मविदो विदुः ६ । ४९ ॥

यन्ते चास्य कर्माणि । इसके कर्म क्षयको पावते हैं । इस निःसं-
शयभये अविद्यारहित पुरुषके, जो ज्ञानोत्पत्तिसे पूर्व इस जन्म
विषे किये । अरु फलके आरम्भसे रहित जन्मान्तर विषे किये ।
अरु इस जन्म विषे ज्ञानोत्पत्तिके साथ होनेवाले, जे कर्म सो सर्व
क्षयको पावते हैं । परन्तु इस वर्तमान जन्मके आरम्भक जे प्रा-
रब्ध कर्म हैं सो क्षयको (नाशको) पावते नहीं, क्योंकि सो अपना
फल देनेको प्रवृत्त हो चुके हैं ताते । इस प्रकार यह सम्यक् ज्ञान-
वान् पुरुष जन्म मरणादिरूप संसारके नाश होनेसे मुक्त होता है ।
यह अभिप्राय है ८ । ४० ॥

हे सौम्य ! कथन किये अर्थकोही संक्षेपसे कहनेवाले अग्रिम
तीन मन्त्र हैं, तिनका भी व्याख्यान अब करते हैं । “ हिरण्यमयेपरे
कोशे विरजं ब्रह्म निष्कलम् ” । पर प्रकाशमय कोशविषे रजरहित
निष्कल ब्रह्म है । तलवारके कोश (म्यान) वत्, आत्मस्वरूपकी
प्राप्तिका स्थान होनेसे, अरु सर्व के भीतर होनेसे पर जो बुद्धि
के विज्ञानरूप प्रकाशमय कोश है तिसविषे अविद्या आदिक दोष-
रूप रज (मल) से रहित अरु सर्व से बड़ा होनेसे अरु सर्वका
एक आत्मा होनेसे ब्रह्मरूप, अरु सोलह कलारूप अवयवसे
रहित होनेसे निष्कलरूप है । अरु जिसकरके, विरज अरु नि-
ष्कलरूप है, तिसहीकरके “ तच्छुभ्रं ज्योतिषां ज्योतिस्तद्यदात्म-
विदो विदुः ” । सो शुभ्र है (अरु) सर्व ज्योतियोंका ज्योति है, ऐसा
जो है तिसको आत्माके जाननेवाले जानते हैं । सो शुभ्र (शुद्ध)
है । अरु अग्नि आदि सर्व ज्योति (प्रकाशवान्) का भी सो
ज्योति (प्रकाशक) है । अर्थात् अग्नि आदिकोंका भी जो ज्यो-
तिपना है, सो अपने अन्तर्गत ब्रह्मात्म चैतन्यरूप ज्योति का
किया है । अरु जो अन्य प्रकाशोंसे अभासमान आत्मरूप ज्योति

न तत्र सूर्यो भाति न चन्द्रतारकं नेमा विद्युतो भान्ति कु
तोऽयमग्निः । तमेव भान्तमनुभातिसर्वं तस्य भासास
र्वमिदं विभाति १० । ४२ ॥

(प्रकाश) है, सोई परमज्योति है । ऐसा जो परमज्योति है
तिसको, शब्दादि विषय अरु बुद्धिकी वृत्तिके साक्षीरूप आत्मा
को जाननेवाले आत्माकार वृत्तिके अनुसारी आत्मवेत्ता विवेकी
पुरुष जानते हैं । अरु जिसकरके सो परम ज्योति है, तिसही से
वो आत्माकारवृत्ति के अनुसारी पुरुषही तिसको जानते हैं ।
अरु तिससे अन्य जे बाह्य अर्थाकारवृत्ति के अनुसारी पुरुष हैं
सो जानते नहीं ६ । ४१ ॥

हे सौम्य ! ॥ प्र० ॥ सो ब्रह्म ज्योतियों का ज्योति कैसे है ॥
उ० ॥ “न तत्र सूर्यो भाति न चन्द्रतारकं नेमा विद्युतो भान्ति
कुतोऽयमग्निः” । तिसविषे सूर्य भासता नहीं (अरु) चन्द्रमा
(अरु) तारागण भासते नहीं (अरु) यह बिजलियां भासती
नहीं, यह अग्नि कहांसे भासेगा । तहां, अर्थात् तिस अपने आ-
त्मारूप ब्रह्मविषे, सर्वका प्रकाशक सूर्य भी भासता नहीं, अर्थात्
ब्रह्मको प्रकाशता नहीं । अरु सो सूर्य तिसहीके प्रकाशसे अन्य
सर्व अनात्माके समूहको प्रकाशता है, परन्तु तिसका अपने
आपसेही प्रकाशके करने विषे सामर्थ्य नहीं । यह अर्थ है । अरु
तैसेही तिसविषे चन्द्रमा सहित तारागणके भासतानहीं अरु यह
बिजलियां जो मेघाश्रितहुई प्रकाशती हैं सो भी भासती (प्र-
काशती) नहीं तब यह हमलोकों करके प्रकटकिया जो अग्नि
सो कहांसे भासेगा किन्तु बहुत कहनेसे क्या है “ तमेव भान्त-
मनुभाति सर्वं तस्य भासा सर्वमिदं विभाति ” । सर्व तिसही
के भासमानहुये पीछे भासता है, अरु तिसहीके प्रकाशसे यह
सर्व भासता है । परन्तु यह [यहां प्रकट अर्थ विषे बाधित भये
जगत्की अनुवृत्ति (बाधभये पीछे प्रतीति) देखाई इस करके

ब्रह्मवेदममृतं पुरस्ताद्ब्रह्म पश्चाद्ब्रह्मदक्षिणतश्चोत्तरेण । अधश्चोर्ध्वश्च प्रसृतं ब्रह्मवेदं विश्वमिदं वरिष्ठम् ११ । ४३ ॥

शरीरसहितको बन्ध भ्रान्तिकी निवृत्तिरूप जीवन्मुक्ति विरोधको प्राप्त होती नहीं] जो जगत् भासता है सो सर्व तिसही परमेश्वर के स्वरूप से प्रकाशरूप होने से भासमान होने पीछे भासता है, जैसे अग्निके संयोगसे जल अरु अर्द्धदग्ध काष्ठआदिक जो है, सो जलावनेवाले अग्निके पीछे जलावते हैं, आप से नहीं, । तैसेही सर्व जगत् तिसही के प्रकाशमान हुये पीछे प्रकाशता है, आप से नहीं । तिसही के प्रकाश से यह सर्वसूर्यादि प्रकाशमानों कर के युक्त जगत् भासता है । [तस्य भासा सर्वमिदं विभाति? तिस के प्रकाशसे सर्व यह भासता है । इसप्रकार इस ब्रह्मकी स्वयं प्रकाशरूपता विषे तात्पर्य कहते हैं] जिसकरके इसप्रकार सोई ब्रह्म भासता है, अरु कार्यगत विविधप्रकारके प्रकाश से विशेषकर के भासता (प्रकाशता) है, एतदर्थ तिस ब्रह्मका स्वरूपसे प्रकाशरूपतापना जाना जाता है । अरु जो वस्तु स्वरूपसे अविद्यमान है, सो अन्यको प्रकाशने विषे समर्थ होती नहीं, क्योंकि स्वरूपसे अविद्यमान प्रकाशवाले घटादिकों को अन्यकी प्रकाशकता देखने में आवती नहीं ताते, अरु प्रकाशरूप सूर्यादिकों को अन्यकी प्रकाशकताको देखते हैं ताते १० । ४२ ॥

हे सौम्य ! अब [समाप्ति के मन्त्रका तात्पर्य कहते हैं, इसमन्त्र विषे ब्रह्मसे विविध प्रकारका करते नहीं, ऐसा तिसका विकार (कार्य) रूप जगत् जो यह स्थाणु है, सो पुरुष है, इस वाक्यवत् 'सर्वं खल्विदं ब्रह्म? । सर्व ब्रह्मही है । ऐसे बाधविषे समानाधिकरणके हुये अन्वय अरु व्यतिरेक करके बाधरूप अभावके निषेधसे ब्रह्ममात्र बोधन करते हैं] जो, सो ज्योतियों का ज्योति ब्रह्म है, सोई सत्य है, अरु अन्य जो 'वाचारम्भणं विकारो नामधेयं,

अथ तृतीयमुण्डकेप्रथमखण्डः ॥

द्वासुपर्णासयुजासखाया समानं वृक्षम्परिषस्वजाते ।
तयोरन्यः पिप्पलं स्वाद्वत्त्यनश्नन्नन्योऽभिचाकशीति ॥
१ । ४४ ॥

। वाणी से आरम्भ किया विकार नाममात्र है। तिसका कार्य है सो सर्व मिथ्या है। इस विस्तारसे हेतुकरके प्रतिपादन किये अर्थ को वेदस्थानी इस मन्त्रसे फेर समाप्त करते हैं। यह जो अविद्या युक्त दृष्टिवाले पुरुषको "। ब्रह्मैवेदममृतं पुरस्ताद्ब्रह्म पश्चाद्ब्रह्म दक्षिणतश्चोत्तरेण "। अथ भाग विषे भासमान अमृतरूप ब्रह्म ही है, पीछे ब्रह्म है, दक्षिण ओरसे ब्रह्म है, उत्तर ओर से ब्रह्म है। अथ भागविषे भासमान वस्तु है, सो उक्त दक्षिणवाला अमृतरूप ब्रह्म ही है, तैसे पीछे ब्रह्म है, तैसे दक्षिण ओरसे ब्रह्म है, तैसे उत्तर (वाम) ओरसे ब्रह्म है। तैसे ही "अधश्चोर्ध्वञ्च प्रसृतं ब्रह्मैवेदं विश्वमिदं वरिष्ठम्"। नीचे पुनः ऊपर ब्रह्म है। यह फैला हुआ ब्रह्म ही है, यह जगत् अत्यन्त श्रेष्ठ ब्रह्म ही है। नीचे ब्रह्म है अरु ऊंचे ब्रह्म है ॥ अरु अन्यभी कार्य के आकारसे सर्व ओरसे फैला हुआ नामरूपवाला यह भासमान जो वस्तु सो ब्रह्म है ॥ हे सौम्य ! अब बहुत कहने करके क्या है, परन्तु यह सर्व विश्व (जगत्) अत्यन्त श्रेष्ठ ब्रह्म ही है। अरु ब्रह्मसे भिन्न प्रतीति है सो सर्व रज्जुविषे सर्पकी प्रतीति वत् अविद्यामात्र है। अरु "ब्रह्मैवेकं परमार्थसत्यमिति"। एक ब्रह्म ही परमार्थ से सत्य है। यह वेदकी आज्ञा है ११ । ४३ ॥

इति श्रीमुण्डकोपनिषद्गतद्वितीयमुण्डकेद्वितीयखण्डस्य

भाषाटीका समाप्ता ॥

तत्सद्ब्रह्मार्पणम् ॥

अथ मुण्डकोपनिषद्गततृतीयमुण्डकभाषाटीकाप्रारम्भ्यते ॥

हे सौम्य ! जिस पराविद्याकरके सो अक्षर पुरुष नामक सत्य

प्राप्त होता है । अरु जिसकी प्राप्ति के होने से हृदयकी ग्रन्थि अरु संशय आदिक संसार के कारण का अत्यन्त नाश होता है, ऐसी जो पराविद्या सो कही अरु अक्षरके दर्शनका उपाय जो योग्य है, सो धनुषादिकों के ग्रहणकी कल्पनासे कहा । अब तिस ज्ञान के सहकारी सत्यादि साधन, कहने को योग्य हैं, तिनके अर्थ उत्तर ग्रन्थका अब आरम्भ है । तहां यथार्थ आत्मतत्त्व को अति दुःख से जानने योग्य होने करके, जो पूर्वकिया भी तत्त्वका उपदेश (निर्धार) सो पुनः अन्यप्रकारसे कहते हैं । तहां सूत्ररूप जो प्रथम मन्त्र है, सो परमार्थरूप वस्तुके निश्चयार्थ प्रारम्भ कहते हैं । “द्रा-
सुपर्णासियुजासखायासमानवृक्षंपरिषस्वजाते ।” । दो पक्षी हैं साथ ही युक्त हैं (अरु) सखा हैं (अरु) समान हैं वृक्षको आश्रय करते भये । जीव अरु ईश्वर यह दोनों शोभायुक्त गमनवाले [जीवको अज्ञानी होने करके । अरु नियम में रखने के योग्य होने करके उचित होने से, अरु ईश्वर को सर्वज्ञ होने करके, अरु नियाम-
कपने की शक्तिके योगसे, जीव अरु ईश्वर इन दोनोंका नियम्य अरु नियामक भावकी प्राप्तिरूप गमन (उड़ना) क्वचित् है] होने से अथवा पक्षीके समान होनेसे पक्षी हैं सो सर्वदा साथही युक्त (रहते) हैं । अरु जिसकरके तुल्य प्रख्याति कहावनेकी योग्यता) वाले हैं, अरु तुल्यही प्रकाशके कारण हैं, एतदर्थ परस्पर सखा हैं । अरु समान हैं, । इसप्रकार होनेसे दोनोंके ज्ञानका स्थानक होनेसे, एक जो वृक्षवत् छेदन (नाश) रूपधर्म की तुल्यतासे शरीररूपी वृक्ष है, तिसके अर्थ एक वृक्षके प्रति फल के उपभोगार्थ दोनों पक्षीवत् मिलापको करते भये । अर्थात् यह शरीररूपी वृक्ष ऽ ऊर्ध्वमूलोऽर्वाक्शाखण्डोऽवस्थः सनातनः, ऊंचे (ब्रह्मरूप) मूलवाला है, अरु (प्राणादिक) नीची शाखावाला है । अरु अपनी स्थितिके नियमसे रहित होनेसे अवस्थ (अ-
स्थिर) है अरु अज्ञान पर्यन्त होने (रहने) वाला है, अरु ऽ क्षेत्र मित्यभिधीयते, क्षेत्र नामवाला है, अरु सर्व प्राणधारियों के कर्म

समानेवृक्षेपुरुषोनिमग्नोऽनीशयाशोचतिमुह्यमानः ।
जुष्टं यदापश्यत्यन्यमीशमस्य महिमानमिति वीतशो-
कः ॥ २ । ४५ ॥

फलका आश्रय है, तिस (शरीररूपवृक्ष) को पक्षियोंवत् अविद्या काम अरु कर्मकी वासना के आश्रय लिंगशरीररूपी उपाधिवा-
ला आत्मा (जीव) अरु ईश्वर यह दोनों मिलते भये । अरु " तयोर-
न्यः पिप्पलं स्वाद्वत्त्यनश्नन्नन्योऽभिचाकशीति " । तिन दोनोंके
मध्य एक वृक्षके फलके स्वादको भोक्ता है और दूसरा भोक्ता नहीं
किन्तु देखता है । मिलेहुये तिन दोनोंके मध्य एक जो लिङ्ग शरीर
रूपी उपाधियुक्त क्षेत्रज्ञ नामवाला जीव है सो शरीररूपी वृक्षको
आश्रय करता हुआ अपने पाप पुण्यमय कर्मजन्य सुखदुःखमय
अनेक प्रकारकी वेदना (दुःख) के अनुभवरूप स्वाद फलको अ-
विवेकता करके भोक्ता है, अरु अन्य (दूसरा) जो नित्य शुद्ध बुद्ध
मुक्त स्वभाववाला सर्वज्ञ शुद्ध सत्यगुणप्रधान मायोपाधिवाला
ईश्वर है सो भोक्ता नहीं अरु जिसकरके यह ईश्वर नित्य साक्षी-
पनेकी सत्ता मात्रसे भोग्य अरु भोक्ता दोनोंका प्रेरक है, एतदर्थ
सो तो अभोक्ता हुआ वृक्षसे पृथक् होके केवल उदासीन हुआ
देखता ही है । अरु तिसका दर्शन मात्रसे ही राजावत् प्रेरकपना
सिद्ध है (विक्रियावान् नहीं) १ । ४४ ॥

हे सौम्य ! " समानेवृक्षेपुरुषोनिमग्नोऽनीशयाशोचतिमुह्य-
मानः " । एक वृक्षविषे पुरुषनिमग्न हुआ अनीशासे मोहकोपावता
हुआ शोकको पावता है । तहां ऐसे होनेसे उक्तप्रकारके शरीररूप
एकवृक्षविषे पुरुष जो भोक्ता जीव है, सो अविद्या काम कर्म फल
रागद्वेषादिरूप बड़े भारकरके आक्रान्त (रोका) हुआ संसारसागर
विषे तूँवेवत् निमग्न भया है अर्थात् दृढ़करके देह (संघात) विषे
आत्मभावको प्राप्त भया है । अरु यह ही हस्तपादादि अवयवयुक्त
शरीररूप पिंड में अमुक (देवदत्त) का पुत्र हों, अरु इस (ब्रह्मदत्त)

का पौत्रहों, दुर्बलहों, मोटाहों, गुणवान्हों, निर्गुणहों, सुखीहों, दुःखीहों, इसप्रकारका (अज्ञानलक्षणात्मक) ज्ञान इसका होता है, इससे अन्य (सम्यक्) ज्ञान इसको नहीं होता है । इसप्रकार जन्मता मरता रहता है । अरु सम्बन्धी बान्धवादिकों से संयोग वियोगको पावता है । इस हेतुसे मोहको [आवरण अरु विक्षेप यह दोनों अविद्या के कार्य हैं । तिनमें ईश्वरभावकी अप्राप्ति रूप जो अनीशा, सो आवरण है अरु जो शोकको करता है सो विक्षेप है । अरु इनदोनोंका हेतु जो अनिर्वचनीय अज्ञान सो मोह है तिसमोह करके विशिष्ट भया । इत्यर्थः] पावताहुआ । अर्थात् अनेक प्रकारके अनर्थों से अविवेकी होता है तिसकरके चिन्ताको प्राप्त हुआ मैं किसीभी कार्यके करनेविषे समर्थ नहीं हों, मेरा पुत्रनष्ट भया है, मेरी भार्या (स्त्री) मृत्युवश भई है, अब मुझको जीवने साथकहो क्या प्रयोजन है कुछभी नहीं ॥ इस प्रकार अत्यन्त दीनभावतारूप जो अनीशा (अशक्तता) है, तिसकरके सन्तापरूप शोकोंको पावता है ॥ सो इसप्रकार प्रेत तिर्यक् (पक्षी) अरु मनुष्यादिक योनियोंविषे वेगवान्ताको प्राप्तभया जीव कदाचित् अनेक जन्मोंविषे सञ्चय कियेशुद्ध धर्मरूप कर्म तिस निमित्तसे कोई एक परमदयालु आचार्य पुरुषने देखाया जो योगमार्ग तिस विषे, अहिंसा, सत्य (यथार्थभाषण) ब्रह्मचर्य, वैराग्य अरु शम दमादि साधन तिनकरके युक्त, एकाग्र चित्तवालाहुआ, जिससमय अनेक योगीजनों करके अरु अनेक कर्मिष्ठ जनोंकरके " जुष्टं यदा पश्यत्यन्यमीशमस्य महिमानसिति वीतशोकः " । सेवन किये अन्य ईश्वरको अरु इसकी महिमाको जिसकाल विषे देखता है तब वीतशोक होता है । सेवनकिये, देहरूप (वृक्षकी) उपाधि के लक्षणसे अन्य (विलक्षण) क्षुधा, पिपासा, शोक, मोह, जरा, अरु मृत्यु, यह जो देह, प्राण, मनकी षट्कर्म हैं तिनसे रहित असं-सारी, ईश्वरको अरु यह मैं सर्व जगत्का आत्माहों अरु सर्व को समानहों (सूर्यवत्) अरु सम्पूर्ण भूतोंविषे स्थितहों अरु अन्य

यदापश्यःपश्यतेरुक्मवर्णं कर्त्तारमीशंपुरुषंब्रह्मयो
निम् । तदाविद्वान् पुण्यपापेविधूय निरञ्जनःपरमं साम्य
मुपैति ३ । ४६ ॥

अविद्याजन्य उपाधि सो जो परिच्छिन्न मिथ्या आत्मा सो मैं नहीं हों । अरु जगत् जो है सो इसही मुझ परमेश्वरका रूप है । इस प्रकारकी विभूतिरूप इसकी महिमाको ध्यावताहुआ देखता है तब वीतशोक होता है । अर्थात् सर्व शोकमय सागर से मुक्त (उत्तीर्ण) होता है २ । ४५ ॥

हे सौम्य ! अन्य मन्त्र भी उक्त अर्थकोही सविस्तर कहते हैं, सोभी श्रवणकरो “ यदा पश्यःपश्यते रुक्मवर्णं कर्त्तारमीशंपुरुषं ब्रह्मयोनिम्” । जिसकालविषे विद्वान् (जिज्ञासुपुरुष) स्वयंज्योति स्वरूपवाले (सर्वजगत्के) कर्त्ता ब्रह्मयोनि ईश्वररूप पुरुष को (अपनाआप) देखता है “ तदा विद्वान् पुण्यपापे विधूय निरञ्जनः परमंसाम्यमुपैति ” । तिससमय (सो देखनेवाला) विद्वान् (बन्धनरूप) पुण्यपाप (मयकर्म) को (समूल) दग्ध करके, वा (पुण्य पापमय कर्मरूप मलसे अत्यन्तशुद्ध होयके) निरञ्जन (अविद्या से रहित) हुआ परम (सर्वसे श्रेष्ठ) अद्वितीयरूप साम्य (एकता) भावको प्राप्त होता है ३ । ४६ ॥

हे सौम्य ! “ प्राणो ह्येषः सर्वभूतैर्विभाति विजानन् विद्वान् भवते नातिवादी ” । जो यह प्राण सर्वभूतों करके विविध प्रकार का भासता है विद्वान् जानता है अतिवादी नहीं होता है । जो यह प्राण का प्राण परमेश्वर ब्रह्मा से लेके तृणादि पर्यन्त सर्व भूतोंविषे स्थित सर्वात्मा हुआ विविध प्रकार का भासता है । इस प्रकार सर्वभूतोंविषे स्थित सर्वात्मा परमेश्वर को जो वाक्यार्थ के ज्ञानविषे विद्वान् हुआ यह मैं हूँ इस प्रकार साक्षात् आत्मभाव से जानता है, सो पुरुष अन्यसर्वको उल्लंघनकरके अतिवादी (कहने के स्वभाववाला) नहीं होता है । अर्थात् जो पुरुष उक्तप्रकार ६ प्रा-

प्राणोहोषयः सर्वभूतैर्विभाति विजानन्विद्वान्भव
तेनातिवादी । आत्मक्रीडात्मरतिः क्रियावानेष ब्रह्मवि
दांवरिष्ठः ४ । ४७ ॥

णस्य प्राणः ३ प्राणकेभी प्राणरूप आत्माको साक्षात् सोहमस्मि
भावसे जानताहै सो अतिवादी नहीं होताहै । क्योंकि जब ६ आत्मै
वेदं सर्वं ३ सर्वनाम रूपात्मक आत्माहीहै, तिससे पृथक् रंचकमात्र
भी नहींहै, तब यह आत्मनिष्ठ विद्वान् किसको उल्लंघन (निषेध)
करके कहै । अरु जिस पुरुषको उत्तम मध्यम अन्यवस्तु देखनेविषे
आवतीहै सो तिसको उल्लंघनकरके कहताहै । अरु यह आत्मानु-
भवी विद्वान् तो अपने आपसे नान्यत्पश्यति, नान्यच्छृणोति, ना-
न्यद्विजानाति, अन्य को देखता नहीं, अन्य को सुनता नहीं, अन्य
को जानता नहीं, एतदर्थ अतिवादी होता नहीं । अरु "आत्मक्रीडा
आत्मरतिः क्रियावानेष ब्रह्मविदांवरिष्ठः" । यह आत्मक्रीडा, आत्म-
रति, क्रियावान् ब्रह्मवेत्ताओंविषे, श्रेष्ठहै । यह विद्वान् कि आत्मा
विषेहै क्रीडा (विचारात्मकरमण) जिसकी, अन्य पुत्रदारा वित्ता-
दिकोंविषे नहीं, सो कहिये, आत्मक्रीडा, अरु आत्मा विषेहीहै प्रीति
जिसकी, अन्य देहादिकोंविषे नहीं सो कहिये आत्मरति । अरु
तैसेही ज्ञान ध्यान अरु वैराग्यादिकहैं क्रिया जिसकी अन्य श्रौत-
स्मार्त्तादिक नहीं सो कहिये क्रियावान्, इसप्रकारहै । [यहां ज्ञान
कर्मके समुच्चयके प्रतिपादक वेदान्तके एक देशीके व्याख्यानको
प्रकटकरके निषेध करतेहैं] कोई एक (एकदेशीमतवाले) वादी तो
६ क्रियावान् ३ इसपदके अर्थको अग्निहोत्रादिरूप (बाह्य) कर्म अरु
ब्रह्मविद्याके समुच्चयविषे इच्छाकरतेहैं । परन्तु सो उनका इच्छा
करना ६ एष ब्रह्मविदां वरिष्ठः ३ इस मुख्य अर्थवाले वचनसे विरोध
को प्राप्त होताहै । व जिसकरके बाह्यक्रिया अरु आत्माविषे प्रीति
(निर्विकल्पता) यह दोनों समकाल (साथही) होनेको अशक्य
है । किन्तु कोई एक अग्निहोत्रादि बाह्य क्रियासे सम्यक् प्रकारसे

सत्येनलभ्यस्तपसाह्येषआत्मा सम्यग्ज्ञानेनब्रह्मच
र्येणनित्यम् । अन्तःशरीरेज्योतिर्मयोहिशुभ्रोयंपश्यन्ति
यतयःक्षीणदोषाः ५ । ४८ ॥

निवृत्तहुआ पुरुषही आत्मक्रीड़ होताहै, क्योंकि (अनात्माश्रय)
बाह्यक्रियाँ, अरु (आत्माश्रय) आत्मक्रीड़ाका परस्पर विरोध
है ताते । जैसे तम अरु प्रकाशकी एकत्र स्थिति सम्भवे नहीं,
तेसे ६ क्रियावान् ? इस वाक्य से जो बाह्य क्रिया अरु ज्ञान
(आत्मानुसंधान) का समुच्चय परस्परके विरोध कारण से सं-
भवे नहीं, ताते ज्ञान अरु कर्मका जो समुच्चय प्रतिपादन करना
सो व्यर्थ वाचालता (बकवाद) है । अरु ६ अन्यावाचोविमुच्य
थ ? । अन्य वाणी को छोड़ो । अरु ६ संन्यासयोगात् ? । संन्यास
योगसे ? । इत्यादि श्रुतियोंके प्रमाणसे । एतदर्थ जो ज्ञान ध्याना-
दिक क्रियावाला अरु भेदरहित अर्थ की मर्यादावाला संन्यासीहै
सोई यहां क्रियावान् है । जो ऐसे लक्षणवाला अतिवाद रहित
आत्मक्रीड़, आत्मरति अरु योगादि क्रियावान् ब्रह्मनिष्ठहै सो यह
सर्व ब्रह्मवेत्ताओंके मध्य वरिष्ठ सर्वमें मुख्यहै ४ । ४७ ॥

हे सौम्य ! अब संन्यासीको सम्यक् ज्ञानके [यहां सम्यक् ज्ञान
शब्दकरके वस्तुको विषयकरनेवाले अनुभवरूप फल पर्यन्त वा-
क्यार्थके ज्ञानको कहतेहैं । अरु जिसकरके अपरोक्ष अनुभवरूप
जो ज्ञान तिसज्ञानको अविद्याकी निवृत्तिरूप जो अपना कर्तृत्वरूप
कार्य तिसके करनेविषे सहकारीकी अपेक्षाका असंभवहै, एतदर्थ
परिपक्व विद्याके लाभार्थ परिपक्व ज्ञानका अरु सत्यादि साधनों
का समुच्चय मानतेही हैं । अरु इसकरके भास्करके मतकी सिद्धि
होती नहीं । क्योंकि परिपक्व विद्या में सहकारीकी अपेक्षा विषे
प्रमाणका अभावहै, अर्थात् परिपक्व विद्याका सहायक अरु वि-
रोधी कोई नहीं, ताते अरु तिस विद्यासे कर्मके अलेपका श्रवण
है, अर्थात् ६ नलिप्यते कर्मणापापकेनेति ? । इत्यादि प्रमाण से

परिपक्व विद्यावाला विद्वान् कर्मोंसे लिप्यमान होता नहीं, ताते । अरु कर्म रहित देवतादिकोंका मुक्तहोना सुना जाता है ताते] सहकारी जो निवृत्ति प्रधान सत्यादिक साधन हैं, सो विधान करते हैं । “ सत्येन लभ्यस्तपसा ह्येष आत्मा सम्यग्ज्ञानेन ब्रह्मचर्येण नित्यम् ” । यह आत्मा नित्य सत्यसे प्राप्त होने योग्य है (नित्य) तप से (प्राप्त होने योग्य है) अरु यथार्थ आत्मज्ञान के दर्शन से (नित्य प्राप्त होने को योग्य है) अरु (नित्य) ब्रह्मचर्य से (प्राप्त होने योग्य है) । यह आत्मा नित्यही असत्य भाषण के त्यागरूप सत्य से प्राप्त होने योग्य है । अरु नित्यही इन्द्रिय अरु मनकी एकाग्रतारूप तपसे प्राप्त होने के योग्य है । तथाच ६ मनसश्चेन्द्रियाणामेकाग्र्यं परमं तपः, । मन अरु इन्द्रियोंकी एकाग्रता परम तप है । इस प्रकार स्मृतिविषे कहा है ताते उक्त तपका लक्षण युक्त है । अरु जिस करके सो तप आत्माके दर्शन के अभिमुख (सम्मुख) होनेसे आत्मदर्शन विषे, अनुकूल है, एतदर्थ यह तपका परम साधन है । अरु अन्य जे चान्द्रायणादे रूप तप हैं सो तिस (आत्मदर्शन) का परम साधन नहीं । किंवा, यथार्थ आत्मज्ञानके दर्शन (विचार) से नित्य प्राप्त होने योग्य है अरु, नित्य मैथुन के अनाचरणरूप ब्रह्मचर्य से प्राप्त होने को योग्य है । अरु जिस प्रकार यह साधन कहे, तैसेही ६ नयेषु जिह्वामृतं न माया चेति ३ । जिन विषे कपट भूठ अरु माया नहीं है । यह प्रश्न उपनिषद् के वाक्य करके कहा है ॥ प्र० ॥ जो इन साधनों से प्राप्त होता है यह आत्मा कौन अरु कहाँ है ॥ उ० ॥ “ अन्तः शरीरेऽज्योतिर्मयो हि शुभ्रोऽयं पश्यन्ति यतः क्षीणदोषाः ” । शरीर के भीतर प्रकाशमय शुद्ध है, जिसको दोषोंसे रहित संन्यासी पावते हैं । शरीरके भीतर हृदय कमल नामक एक मांस पिंडी है तद्गत आकाशरूप अन्तःकरणाविषे प्रकाशमय शुद्ध आत्मा है, जिस आत्माको काम क्रोधादिक चित्तके मलरूप दोषोंसे रहित संन्यासी देखते (पावते) हैं । अर्थात् सो आत्मा नित्य सत्या-

सत्यमेव जयते नानृतं सत्येन पन्थाविततो देवयानः ।
येनाक्रामन्त्यृषयो ह्याप्तकामा यत्र तत्सत्यस्य परमं निधानम् ६ । ४६ ॥

दिरूप साधनों से संन्यासियों करके प्राप्त होता है । कदाचित् होने वाले सत्यादिकों से प्राप्त होता नहीं । यहां यह सत्यरूप साधन की स्तुत्यर्थ अर्थवाद है ५ । ४८ ॥

हे सौम्य ! “ सत्यमेव जयते नानृतं सत्येन पन्थाविततो देवयानः ” । सत्य ही जयको पावता है अनृत नहीं, सत्य से देवयान नामक मार्ग प्रवृत्त भया है सत्यवान् ही जयको पावता है, अनृत (भूठ) बोलनेवाला नहीं । जिस करके पुरुष के अनाश्रित ही केवल सत्य अरु झूठ के सम्भव हुये, जय वा पराजय सम्भवे नहीं किन्तु असत्यवान् जो अनृत (भूठ) बोलनेवाला पराभव को पावता है । सत्यवादी नहीं, यह लोकविषे प्रसिद्ध है । इस करके सत्यका बलवान् साधनपना सिद्ध भया । किंवा सत्यका अतिशय साधनपना शास्त्र से भी जाना जाता है ॥ प्र० ॥ किस प्रकार जानता है ॥ उ० ॥ यथार्थ बोलने की व्यवस्थारूप सत्य से देवयान नामवाला मार्ग निरन्तरपने से प्रवृत्त भया है । अरु “ येनाक्रामन्त्यृषयो ह्याप्तकामा यत्र तत्सत्यस्य परमं निधानम् ” । जहां सत्यका परमनिधान है तहां जिस प्रकार से आप्तकाम ऋषि जन गमन करते हैं । जहां सत्यरूप उत्तम साधनका साध्य सो परमार्थ तत्त्वरूप पुरुषार्थ स्वरूप से वर्तमान परमनिधान है । ऐसा जो ब्रह्मलोक, तहां जिस प्रकार के प्रणवादि उपासनावाले अरु कपट माया भूठ अहंकार दम्भ शठता (आदि आसुरी सम्पदा) से रहित अरु सर्व ओर से तृष्णा रहित ऋषिलोक गमन करते हैं । सो सत्य से निरन्तरपने करके प्रवृत्त भया है । यह पूर्व के पद से सम्बन्ध है ६ । ४६ ॥

हे सौम्य ! सत्यका निधान जो पूर्व कहा तिसको पुनः विशेषणयुक्त कहते हैं ॥ प्र० ॥ सो सत्यका निधान क्या है, अरु सो

बृहच्चतद्विव्यमचिन्त्यरूपं सूक्ष्माच्चतत्सूक्ष्मतरं वि-
भाति । दूरात्सूदूरेतदिहान्तिकेचपश्यत्स्वहैवनिहितं
गुहायाम् ७।५० ॥

कित धर्मवाला है ॥ ३० ॥ " बृहच्चतद्विव्यमचिन्त्यरूपं सूक्ष्माच्च
तत्सूक्ष्मतरंविभाति " । सो बड़ा है अरु स्वयंप्रकाश है अरु अचि-
त्यरूप है, अरु सूक्ष्मसे भी अतिशय सूक्ष्म है अरु विविधप्रकार
भासता है। सो प्रसंग विषे प्राप्तभया ब्रह्म, सत्यादि साधन करके
सर्व ओर से व्याप्त है ताते बड़ा है, अरु स्वयंप्रकाश (इन्द्रियोंका
अविषय) है अरु एतदर्थ ही, अचिन्त्यरूप है, । अरु सो आका-
शादि सूक्ष्मोंसे भी अतिशय करके सूक्ष्म है । अरु जिस करके
यह सर्वका कारण है, तिसकरकेही इसको सर्वसे अधिक सूक्ष्म-
ता है । अरु ऐसाहुआ भी सूर्य अरु चन्द्रादिक आकारसे नाना
प्रकार का भासता (प्रकाशता) है । किंवा " दूरात्सूदूरेतदिहा-
न्तिकेच पश्यत्स्वहैवनिहितंगुहायां " । सो दूरसे दूर है इसमें स-
मीप वर्तता है, यहांही चेतनावाले गुहाविषे स्थित है । सो ब्रह्म
अज्ञानी पुरुषों को अत्यन्त अगम होनेसे दूर से भी दूरदेश विषे
वर्तता है, अरु विद्वानों का आत्माहोने से अरु सर्वान्तर होनेसे,
अरु " आकाशमन्तरोयं " वा " आकाशशरीरंब्रह्म " आकाशकेभी
भीतर है इस श्रुतिसे, इस देहमें समीप विषे वर्तता है । अरु यहां
ही चेतनावाले पुरुषों के मध्य बुद्धिरूपी गुहाविषे स्थित यह ब्र-
ह्मदर्शनादि क्रियावाला होने करके योगी पुरुषोंसे लक्ष्य में आ-
वता है, तथापि अविद्यासे आवृत हुआ तहांही स्थित ब्रह्म अवि-
द्वानों करके कदापि लक्ष्यमें आवता नहीं । इतिसिद्धम् ७।५० ॥

हे सौम्य ! फेर भी, असाधारण विषे भी असाधारणरूप जो
तिसके ज्ञानार्थ साधन कहते हैं " नचक्षुषागृह्यतेनापिवाचानान्यै
देवैस्तपसाकर्मणावा " चक्षुकरके नहीं ग्रहण करते, अरु वाणीकरके
भी नहीं (ग्रहण करते) अरु अन्यदेवताओंसेभी नहीं (ग्रहण करते)

न च क्षुषा गृह्यते नापि वाचानान्यैर्देवैस्तपसा कर्मणा
वा । ज्ञानप्रसादेन विशुद्धसत्त्वस्ततस्तुतं पश्यते निष्कलं
ध्यायमानः ८ । ५१ ॥

अरु तपसे भी (नहीं ग्रहण करते) अरु कर्मसे भी (नहीं ग्रहण करते) ।
जिस करके यह ब्रह्मसे अभिन्न आत्मा सो अरूप होनेसे किसी
भी पुरुष करके चक्षुसे ग्रहण (विषय) किया जाता नहीं, अरु
अवाच्य होनेसे वाणीसे भी ग्रहण किया (कहा) जाता नहीं, अरु
अन्य जे देवता (इन्द्रियां) तिन करके भी ग्रहण (विषय) किया
जाता नहीं, अरु तप जो सर्व फलकी प्राप्तिका साधन तिस तप
करके भी ग्रहण किया जाता नहीं, क्योंकि तप आदिकों के फलादि-
कोंसे पृथक् है । अथवा तैसे प्रसिद्ध महद्भाववाले अग्निहोत्रादि
रूप वैदिक कर्मसे भी ग्रहण किया जाता नहीं ॥ प्र० ॥ जब उक्त
प्रकार से नहीं ग्रहण होता, तब तिसके ग्रहणका साधन कौन
है ॥ उ० ॥ “ ज्ञानप्रसादेन विशुद्धसत्त्वस्ततस्तुतं पश्यते निष्कलं
ध्यायमानः ” । ज्ञानके प्रसाद से शुद्ध अन्तःकरणवाला जानने
को योग्य है ताते सो तिस निष्कलको देखता है । ज्ञान जो है
सो सर्व प्राणधारियोंको स्वभावसे ही आत्माके बोधन करने विषे
समर्थ है, तथापि बाह्य विषयों विषे रागादि दोषों करके मलिन
हुआ नित्य समीपस्थ आत्माको भी, मैलसे आवृत दर्पणवत्,
अरु चंचल जलवत्, बोधन करता नहीं । सो ज्ञान, जब इन्द्रिय अरु
विषयोंके सम्बन्धसे उत्पन्न भये जे रागादिक मैल तिन मैलको
दूर करने से दर्पण अरु जलादिकोंवत् प्रसन्न (स्वच्छ अरु शान्त)
स्थित होता है, तब ज्ञानका [जिस करके अर्थको जानिये ऐसी जो
बुद्धि तिसको ज्ञान कहते हैं । तिसकी जो प्रसन्नता तिसको ‘ ज्ञान
प्रसाद, कहते हैं । पुरुष ध्यान करता हुआ ज्ञानप्रसाद को पाव-
ता है । अरु ज्ञानके प्रसाद से आत्माको देखता है । इस प्रकार
अर्थका क्रम यहां जानना । क्योंकि संशय आदि मलसे रहित

एषोणुरात्माचेतसावेदितव्योयस्मिन् प्राणः पञ्चधा सं
विवेश । प्राणैश्चित्तं सर्वमोतं प्रजानां यस्मिन्विशुद्धे विभ
वत्येष आत्मा ६ । ५२ ॥

प्रमाके ज्ञानकोही साक्षात्कारका हेतु होने से ध्यान क्रिया को
प्रमाज्ञानकी साधनता की असिद्धि है ताते] प्रसाद होता है ।
तिस ज्ञानके प्रसादसे शुद्ध अन्तःकरणवाला पुरुष, जिस करके
ब्रह्मके देखने को योग्य है, एतदर्थ यह पुरुष, सर्व अवयवों के भेद
से रहित निष्कलरूप तिस ब्रह्मको सत्यादि साधनवान् अरु जिते-
न्द्रिय होयके एकाग्रमन से ध्यान करता हुआ आत्मा कोही देखता
(प्राप्त होता) है ॥ ५१ ॥

हे सौम्य ! " एषोणुरात्माचेतसावेदितव्योयस्मिन् प्राणः पञ्चधा
संविवेश " । यह आत्मा सूक्ष्म है, सो जिस विषे प्राण पांचप्रकार
से सम्यक् प्रवेश को पाया है तिस विषे चित्त करके जानने को
योग्य है । यह आत्मा सूक्ष्म है, सो जिस शरीर विषे प्राणवायु
प्राण अपानादि पांचप्रकार के भेद करके सम्यक् प्रकार प्रवेशको
पाया है, तिसही शरीर विषे हृदय कमलरूप देशमें केवल वि-
शुद्ध ज्ञानरूप चित्त करके जानने को योग्य है ॥ प्र० ॥ किसप्रकार
चित्तसे आत्मा जानने को योग्य है ॥ उ० ॥ घृतसे दूधवत्, अरु
अग्निसे काष्ठवत् [बौद्ध आदिकों को चित्तादिकों विषे चेतना
के भ्रमके दर्शनसे, चित्त जो है सो तिस अपने सम्बन्धी वस्तु
विषे चैतन्यका आविर्भाव करने में स्वभाव सेही योग्य है । एत-
दर्थ चित्तविषे परमात्माकी अभिव्यक्ति (प्रकटता) के सम्भवसे
चित्तसे ब्रह्मको जाननेकी योग्यता कहते हैं, इसप्रकार की स-
म्भावनाके अर्थ यहां कहते हैं " प्राणैश्चित्तं सर्वमोतं प्रजानां य-
स्मिन्विशुद्धे विभवत्येष आत्मा " । प्राणअरु इन्द्रियां सहित सर्व
प्रजाका अन्तःकरण व्याप्त है, तिस विशुद्ध (चित्त) विषे यह आ-
त्मा विशेष करके प्रकाशता है । जिस चैतन्य करके प्राण अरु

यंयंलोकंमनसासंविभातिविशुद्धसत्त्वः कामयते यां
इचकामान् । तन्तंलोकंजायतेतांश्चकामांस्तस्मादात्म
ज्ञं ह्यर्चयेद्भूतिकामः १० । ५३ ॥

इति तृतीयमुण्डकेप्रथमखण्डः ॥

इन्द्रियों करके सहित, प्रजाका सर्व अन्तःकरण व्याप्त है । अरु
जिस करके लोक विषे प्रजाका सर्व अन्तःकरण चेतनावाला प्र-
सिद्ध है तिसही करके तिस चेतनावान् (अनुसन्धानात्मक)वृत्ति
रूप चित्त से आत्मा जानने को योग्य है । पुनः यह चित्त कैसा
है कि, जिसकेशादि मलरहित शुद्धहुये चित्तविषे यह कथनक्रिया
आत्मा विशेष करके स्वस्वरूप सेही प्रकाशताहै ६ । ५२ ॥

हे सौम्य ! जो पुरुष ऐसे उक्त लक्षणवाले सर्व के आत्मा को
अपना आप आत्मभाव से प्राप्तभया है तिस पुरुषको सर्वआत्मा
होने से सर्वकी प्राप्तिरूप फलहोता है, इसप्रकार कहते हैं । “यंयं
लोकंमनसासंविभातिविशुद्धसत्त्वःकामयतेयांश्चकामान्” । नि-
र्मल अन्तःकरण । जिस जिस लोकको मन करके चितवता है
अरु जिन भोगों की इच्छा करता है । जो केशादि मल रहित
है, अरु आत्माविषे शुद्ध अन्तःकरणवाला पुरुषहै सो, जिस जिस
पुत्रादिरूप लोकको “मह्यमन्यस्मैवाभवेदिति” मिरेअर्थ वा अन्य
के अर्थहोवे । इसप्रकार मनसे चितवता है अरु जिन जिन भोगों
की इच्छा करताहै “तन्तंलोकंजायतेतांश्चकामांस्तस्मादात्मज्ञं
ह्यर्चयेत् भूतिकामः” । तिस तिस लोक को अरु तिन भोगों को
पावता है, ताते विभूति की इच्छावाला आत्मज्ञानी का पूजन
करे । (एतदर्थ विद्वान्को सत्यसङ्कल्पवाला होने से विभूति (ध-
नादिक) की इच्छावाला जो पुरुषहै सो आत्मज्ञानसे शुद्धभये
अन्तःकरणवाले आत्मज्ञानी को पादप्रक्षालनादि सेवा अरु

अथ तृतीयमुण्डके द्वितीयखण्डः ॥

सवेदैतत्परमं ब्रह्म धाम यत्र विष्वं निहितं भाति शुभ्र-
म् । उपासते पुरुषं ये ह्यकामास्ते शुक्रमेतदतिवर्त्तन्ति
धीराः १ । ५४ ॥

नमस्कारादि पूजन करे ॥ हे सौम्य ! इस प्रकार आत्मज्ञानी देव-
ताओं वत् पूजने योग्य ही है १० । ५३ ॥

इति मुण्डकोपनिषद्गत तृतीयमुण्डकभाषाटीका समाप्ता ॥

हरिः ओं तत्सद्ब्रह्मार्पणम् ॥

अथ तृतीयमुण्डकगत द्वितीयखण्डभाषाटीका ॥

हे सौम्य ! “सवेदैतत्परमं ब्रह्म धाम यत्र विष्वं निहितं भाति शुभ्र-
म्” । सो परमधाम को जानता है जिस विषे जगत् स्थित है, अरु जो
ब्रह्मरूप धाम शुद्धहुआ भासता है । जिस करके ‘सो यह, इस
उपलक्षणवाले ब्रह्मरूप सर्व कामना के आश्रय परमधाम को
जानता है । अरु जिस ब्रह्मरूप धाम विषे सर्व जगत् स्थित है । अरु
जो ब्रह्मरूप धाम आप शुद्धहुआ अपने प्रकाशसे आप ही भास-
ता है । अरु “उपासते पुरुषं ये ह्यकामास्ते शुक्रमेतदतिवर्त्तन्ति धी-
राः” । पुरुष को भी बुद्धिमान् कामनासे रहित हुये उपासते हैं
सो यह प्रख्यात वीर्य को उल्लंघ जाते हैं । एतदर्थ ऐसे उस
आत्मज्ञानी पुरुष को भी जो धीर (बुद्धिमान्) पुरुष वैभव वि-
भूतिकी कामना से रहित केवल मोक्षकी कामनावाले हुये, जैसे
परमात्मरूप देव को, तैसे उपासते हैं सो पुरुष इस प्रसिद्ध शरीर
के उपादान कारण बीजरूप वीर्य को उल्लंघ के जाते हैं, बारंवार
योनिको धारते नहीं “न पुनः करति करोतीति” । पुनः किसी
विषे प्रीतिको करता नहीं । इस श्रुतिके प्रमाण से । एतदर्थ तिस
सम्यक् आत्मज्ञानी को सर्वप्रकारसे उपासना योग्य है १ । ५४ ॥

कामान्यःकामयते मन्यमानःसकामभिर्जायतेतत्र
तत्र । पर्याप्तकामस्यकृतात्मनस्तुइहैवसर्वेप्रविलीय
न्तिकामाः २ । ५५ ॥

हे सौम्य ! अब मोक्षकी इच्छावाले को सर्वथा कामका त्या-
गही मुख्य साधन है, इसबातको वेद भगवान् देखावते हैं "का-
मान्यःकामयतेमन्यमानःसकामभिर्जायतेतत्रतत्र"। जो भोगोंको
चितवता हुआ इच्छाकरता है सो कामनाके साथ तहांतहां जन्मता
है। जो पुरुष दृष्ट अरु अदृष्ट विषयरूप भोगोंको गुण बुद्धिसे चि-
तवता हुआ इच्छा करता है, सो तिन धर्म अधर्म विषे प्रवृत्ति के
कारण जे विषयोंकी इच्छारूप कामना तिसके साथ तहां तहां
जन्मता है । अर्थात् जिन जिन विषयों विषे, विषयोंकी प्राप्ति के
निमित्त जो कामना सो कर्मोंविषे पुरुषको प्रेरणाकरे है, उन उन
विषयों विषे उन कामनाओंसे वेष्टित हुयेवत् जन्मता है। अरु "प-
र्याप्तकामस्यकृतात्मनस्तु इहैवसर्वेप्रविलीयन्तिकामाः"। पूर्ण-
कामकृतात्माके तो इसही विषे सर्व काम विनाश को पावते हैं।
जो पुरुष परमार्थ तत्त्वके ज्ञानसे आप्तकाम होने करके सर्व ओर
से प्राप्त भये हैं काम (भोग) जिसको सो पूर्णकाम है अरु निकृष्ट
रूप अविद्याके स्वरूपसे निकालके, विद्याकरके अपने श्रेष्ठरूप से
किया है आत्मा जिसका, ऐसा कृतात्मा है । तिस पूर्णकाम कृ-
तात्मा पुरुष के तो इसही विद्यमान शरीर विषे सर्व धर्म अधर्म
में प्रवृत्ति के हेतुरूप काम [विषयों विषे यथार्थ दोषोंको देखने
से पुरुष पूर्णकाम होता है (अर्थात् उसकी सर्व कामना समाप्त
होती है) अरु सो विरुद्धलक्षणसे आप्तकाम भया है, अरु तिस आ-
त्माकी जिज्ञासासे ही चित्तको वश करने वाले पुरुषके, विषयोंसे इच्छा
के भेदरूप काम निवृत्त होते हैं] विनाशको पावते हैं। तिस कामके
जन्मके कारणके विनाशसे वे काम उपजते नहीं। अर्थात् [उत्पन्न
भये कामोंका ज्ञान विनाभी क्षयहोना सम्भव है, ताते यहां स्वहेतु

नायमात्मा प्रवचनेन लभ्यो न मे ध्यान बहुना श्रुतेन ।
यमेवैष वृणुते तेन लभ्यस्तस्यैष आत्मा वृणुते तनूं स्वाम् ॥
३।५६ ॥

के विनाशसे काम पुनः उपजते नहीं] इत्यभिप्रायः २।५५ ॥

हे सौम्य ! जब इस प्रकार परमात्मा के लाभ से सर्व का लाभ होता है, तब तिसके लाभार्थ शास्त्र अध्ययनादि उपाय विशेष करके करने को योग्य है । इस प्रकार प्राप्त हुए यह कहते हैं । “नायमात्मा प्रवचनेन लभ्यो न मे ध्यान बहुना श्रुतेन” यह आत्मा बहुत पढ़ने से प्राप्त होने योग्य नहीं, अरु बुद्धि से पावने योग्य नहीं, अरु बहुत से सुनने से भी पावने योग्य नहीं । परम पुरुषार्थ रूप जिसका लाभ है, इस प्रकार व्याख्यान किया जो यह आत्मा, सो वेद अरु शास्त्र के बहुत से अध्ययन रूप प्रवचन से प्राप्त होने योग्य नहीं अरु तैसेही वेदादिकों के अर्थकी धारणा शक्ति रूप मेधा (बुद्धि) से भी पावने योग्य नहीं, अरु तैसेही उपनिषदों के विचार से इतर बहुत से शास्त्रों के श्रवण करने से भी पावने योग्य नहीं ॥ प्र० ॥ तब वो आत्मा किन साधनों से पावने योग्य है ॥ उ० ॥ “यमेवैष वृणुते तेन लभ्यस्तस्यैष आत्मा वृणुते तनूं स्वाम्” यह जिसकोही पावने की इच्छा करता है, तिससे यह पावने को योग्य है तिसको यह आत्मा अपनी तनू को प्रकाशता है । यह विद्वान् जिस आत्मा कोही पावने की इच्छा करता है तिस वर्णन (भजन) से [मैं परमात्मा हूँ, । इस प्रकार अभेद के अनुसन्धान को वर्णन कहते हैं तिस वर्णन से यह आत्मा पावने को योग्य होता है, अरु बहिर्मुख पुरुषों करके तो सैकड़ों बार श्रवणादिक के किये हुए भी यह आत्मा प्राप्त होता नहीं । एतदर्थ मैं परमात्मा हूँ इस चिन्तन रूप परमात्मा के भजन को पूर्व करके ही श्रवणादिक सम्पादन करने को योग्य है, यह भाव है ॥ अथवा जिस परमात्मा को पावने की इच्छा करता है सो तिस मुमुक्षु रूप से स्थित भवे परमात्मा करके अभेद के अनुसन्धान रूप प्रार्थना करके मुमुक्षु

नायमात्माबलहीनेनलभ्यो नचप्रमादात्तपसोवाप्य
लिङ्गात् । एतैरुपायैर्यततेयस्तुविद्वांस्तस्यैषआत्माविश
तेब्रह्मधाम ४ । ५७ ॥

रूप से स्थित भया परमात्माही प्राप्तहोने को योग्य है । इसप्रकार
अभेद के अनुसन्धानसेही आत्मा प्राप्तहोने योग्य है, कर्मसे कदापि
नहीं । इत्यर्थः] यह परमात्मा प्राप्तहोने योग्य है अन्य साधनोंसे
नहीं, क्योंकि आत्मा नित्य प्राप्त स्वभाववाला है ताते ॥ प्र० ॥
विद्वान्को यह आत्माका लाभ किसप्रकार का है ॥ उ० ॥ तिस
विद्वान् का यह आत्मा अविद्या से आवृत अपनी उत्कृष्ट स्वात्म
तत्त्वस्वरूप तनुको प्रकाशता है, अर्थात् विद्याके होनेसे घटादिकों
के प्रकाशवत् आविर्भावको पावता है, एतदर्थ अन्यके त्याग से
आत्मा के लाभकी प्रार्थनाही आत्मप्राप्ति का साधन है ॥ इति
सिद्धम् ॥ ३ । ५६ ॥

हे सौम्य ! जिसकरके यह लिङ्गयुक्त संन्यास सहित बल अप्र-
माद अरु तपरूप साधन आत्माकी प्रार्थना के सहकारी है । "नाय-
मात्माबलहीनेन लभ्यो नचप्रमादात्तपसोवाप्यलिङ्गात्" । यह
आत्मा बलहीन करके पावने को योग्य नहीं, अरु प्रमाद से पावने
को योग्य नहीं, अरु लिङ्ग से रहित तपसे पावने के योग्य नहीं ।
एतदर्थ यह आत्मा आत्मनिष्ठा से उत्पन्नभये बलसे रहित पुरुषों
करके प्राप्तहोने को योग्य नहीं, अरु पुत्र पशु आदिक विषयोंकी आ-
सक्तिरूप निमित्त से हुए कर्त्तव्य के विस्मरणरूप प्रमाद से प्राप्त
होनेको योग्य नहीं । अरु तैसेही संन्यासरूप लिङ्गसे [॥ प्र० ॥ इन्द्र
जनक गार्गी आदिकों को भी आत्मलाभ हुआ ऐसा श्रवण है तब
संन्यासरूप लिङ्गसे रहित ज्ञानरूप तपसे भी आत्मा प्राप्तहोनेको
योग्य नहीं, ऐसा कैसे कहतेहो ॥ उ० ॥ यद्यपि इन्द्र जनकादिकोंको
बाह्य संन्यासका अभाव होनेसे भी आत्मलाभ भया है यह तेरा
कथन सत्य है, तथापि संन्यासनाम सर्व के सम्यक् त्यागका है ।

संप्राप्यैनमृषयो ज्ञानतृप्ताः कृतात्मानो वीतरागाः प्र-
शान्ताः । ते सर्वज्ञं सर्वतः प्राप्य धीरा युक्तात्मानः सर्व-
मेवाविशन्ति ५ । ५८ ॥

अरु तिनजनकादिकोंको ममतास्पद अरु अहंतास्पदविषे सम्य-
क् वैराग्य होनेसे अन्तरका संन्यास विद्यमानहीथा । अरु बाह्य
का लिंग (चिह्न संन्यास) सो श्रुतिकरके कहनेको इच्छित नहीं,
अर्थात् बाह्य चिह्न (संन्यास) का श्रुतिको आग्रह नहीं, क्योंकि
‘नलिङ्गधर्मकारणम्’ । लिंग (बाह्य चिह्न) जो है सो धर्मका
कारण नहीं । यह स्मृतिका प्रमाण है ताते] रहित ज्ञानरूप तपसे
भी प्राप्त होने को योग्य नहीं । अरु “एतैरुपायैर्यतयेस्तुविद्वांस्त-
स्यैष आत्मा विशते ब्रह्मधाम” । जो विद्वान् उक्त उपायोंसे प्रयत्न
करता है तिसका यह आत्मा ब्रह्मधाम के अर्थ सम्यक् प्रवेश करता
है । जो विद्वान् तत्परहुआ इन बल, अप्रमाद, त्याग अरु ज्ञान
रूप उपायों से भलीप्रकार यत्न करता है तिस विद्वान्का यह
(बुद्धिविशिष्ट) आत्मा ब्रह्मरूप धाम विषे (कि जहाँका गया
पुनः नहीं आवता) सम्यक् प्रवेश करता है (समुद्रमें नदीवत्)
इत्यभिप्रायः ४ । ५७ ॥

हे सौम्य ! प्र० ॥ विद्वान् ब्रह्मके विषे किसप्रकार प्रवेशको कर-
ते हैं ॥ उ० ॥ “संप्राप्यैनमृषयो ज्ञानतृप्ताः कृतात्मानो वीतरागाः
प्रशान्ताः” ऋषिलोग इसको जानके ज्ञान से तृप्तहुये सिद्धभये
आत्मावाले हुये रागादि दोषों से रहित जितेन्द्रिय भये हैं । जो पर-
मात्माके दर्शनवाले ऋषिलोग इस (अपने आप) आत्माको जान-
के तिसही ज्ञानसे तृप्तहुये, कुछ शरीरकी बुद्धि क्षयके कारण जे
बाह्यकी तृप्तिके साधन तिनसे नहीं, अरु परमात्माके स्वरूप से-
ही सिद्धभये आत्मावाले हुये रागद्वेषादि दोषोंसे रहित जितेन्द्रिय
हुये हैं । अरु “ते सर्वज्ञं सर्वतः प्राप्य धीरा युक्तात्मानः सर्वमेवा-
विशन्ति” । सो अत्यन्त विवेकी नित्य चित्तकी एकाग्रताके स्व-

वेदान्तविज्ञानसुनिश्चितार्थाः संन्यासयोगाद्यतयः
शुद्धसत्त्वाः । ते ब्रह्मलोकेषु परान्तकाले परामृताः परिमुच्य
न्ति सर्वे ६ । ५९ ॥

भाववाले पुरुष सर्वव्यापक अद्वैत ब्रह्मको सर्वत्र पायके सर्व
के अर्थ प्रवेशको करते हैं । सो अत्यन्त विवेक शील योग करके
नित्य विक्षेपसे रहित चित्तकी एकाग्रता के स्वभाववाले आत्म-
वेत्ता पुरुष आकाशवत् सर्वव्यापक अद्वैत ब्रह्मको कुछ उपाधि से
परिच्छिन्न एक देशसे नहीं पावते, किन्तु, सर्वत्र पाय के शरीर
के पतनहुये भी सर्वके विषे प्रवेश करते हैं । अर्थात् फूटे घटके आ-
काशवत् उपाधिकृत परिच्छेदको छोड़ते हैं । इस प्रकार ब्रह्मवेत्ता
ब्रह्मरूप धामके ताई प्रवेश करते हैं ॥ इति भावार्थः ५ । ५८ ॥

हे सौम्य ! “ वेदान्तविज्ञानसुनिश्चितार्थाः संन्यासयोगाद्यत
यः शुद्धसत्त्वाः ” । वेदान्त से जनित विज्ञानके अर्थ के निश्चयवाले
हुये संन्यास योगसे यति हैं अरु शुद्ध चित्तवाले हैं जो पुरुष वेदा-
न्तशास्त्र से उत्पन्न भये विज्ञानके, परमात्मा के जानने योग्य, अर्थ
को निश्चय करनेवाले हैं, अरु सर्व कर्मके परित्याग पूर्वक केवल
ब्रह्मनिष्ठतारूप संन्यास योगकरके प्रयत्न करने के स्वभाववाले
यति हैं, अरु संन्यास योगकरके शुद्धचित्तवाले हैं । “ ते ब्रह्मलोकेषु
परान्तकाले परामृताः परिमुच्यन्ति सर्वे ” । सो सर्व परान्तकाल
विषे परामृत हुये सर्व ओरसे मुक्त होते हैं । सो सर्व परान्तकाल विषे
अर्थात् [संसारी पुरुषोंका जो मरणकाल है सो परान्त काल है ।
अरु तिनकी अपेक्षासे मुमुक्षुओंका संसारके अन्त विषे जो चरम
देहके परित्यागका काल है (अर्थात् मुमुक्षुका इस दृश्य शरीर
के त्याग के समकाल ही संसारका अन्त है, क्योंकि पुनः उस
को संसार नहीं, ताते उक्त प्रकार मुमुक्षु का जो चरम देह के
त्याग का काल है) सो परान्तकाल है, तिस परान्तकाल विषे]
ब्रह्मरूप लोकविषे अर्थात् [(यह जो ब्रह्मलोक को बहुवचन

गताः कलाः पञ्चदशप्रतिष्ठादेवाश्च सर्वे प्रतिदेवतासु
कर्माणि विज्ञानमयश्च आत्मा परेऽव्यये सर्व एकीभव
न्ति ७ । ६० ॥

है सो) यहां साधनों को बहुत होने से, जो ब्रह्मरूप लोक एक है
तो भी अनेकवत् देखते हैं अरु पावते हैं एतदर्थ बहुवचन है ।
परन्तु [ब्रह्मलोकेषु] इसशब्दका अर्थ ब्रह्मविषे है] जीवतेहुयेही
परम अरु मरण धर्मरहितब्रह्म है आत्मा जिनका ऐसे, परामृत
हुये सर्वओर से दीपक के निर्वाणवत् अर्थात् [दीपकको बत्ती के
किये अवच्छेदके ध्वंस होने से जिसप्रकार तेज के सामान्यभाव
की प्राप्ति होती है, तैसेही इनआत्मज्ञानी पुरुषोंको उपाधिके किये
अवच्छेदके ध्वंस होने से चैतन्यके सामान्यभावकी प्राप्ति होती है]
अरु (घटके ध्वंसहुये) घटाकाशवत् मुक्त होता है । अरु गमन करने
योग्य अन्यदेश (लोक वा देह) को अपेक्षा करते नहीं, क्योंकि
[पदं यथानदृश्येत तथा ज्ञानविदां गतिः] [अनध्यगा अध्वसु पारयि
ष्णव इति] जैसे आकाशविषे पक्षियोंका, अरु जल विषे जलच-
रोंका पाद (खोज) नहीं पाया जाता है । तैसेही ज्ञानी पुरुषों की
गति है । अरु संसार के मार्गों के पार (समाप्ति) होने की इच्छा
वाले पुरुष नहीं गमन करनेवाले होते हैं । ऐसा श्रुति अरु स्मृति
का प्रमाण है ताते [यहां तर्क से भी मोक्ष कहने को योग्य है, ऐसा
कहते हैं] जिससे देशकरके परिच्छिन्न जो गति है सो संसार को
विषय करनेवाली ही है, क्योंकि परिच्छिन्न साधनकरके साध्य है
ताते । अरु ब्रह्म तो सर्वरूप होनेसे देशके परिच्छेद से गमन करने
योग्य नहीं है । जब देशसे परिच्छिन्न ब्रह्म होय तब मूर्त द्रव्यवत्
आदि अन्तवाला अन्य के आश्रित सावयव अनित्य अरु क्रिया
साध्य होवेगा । परन्तु ब्रह्म इसप्रकारका होनेयोग्य नहीं, एतदर्थ
तिसकी प्राप्ति भी देशकरके परिच्छिन्न होने योग्य नहीं ६ । ५६ ॥
हे सौम्य ! ब्रह्मवेत्ता पुरुष जो हैं सो अविद्या आदिक संसार के

बन्धनकी निवृत्तिरूप मोक्षकी इच्छा करते हैं, कार्यरूप मोक्षकी नहीं करते । किंवा “गताः कलाः पञ्चदश प्रतिष्ठा देवाश्च सर्वे प्रति देवतासु” । पंचदश कला लयको प्राप्त होती हैं अरु सर्वदेवता प्रति देवताको प्राप्त होते हैं । मोक्षकाल विषे जो देह की आरम्भ करने वाली प्राणादि पन्द्रह संख्यावाली कला प्रश्नउपनिषद् रूप इस उपनिषद् के ब्राह्मणभागके छठे प्रश्नविषे कही हैं सो अपने २ कारणविषे लयको प्राप्त होती हैं । अरु देहके आश्रित चक्षुआदिक करणोंविषे स्थित जे इन्द्रियाधिष्ठाता देवता सो सूर्यादिक प्रति देवताविषे प्राप्त होते हैं । अरु “कर्माणि विज्ञानमयश्च आत्मा परेऽव्यये सर्व एकी भवन्ति” । कर्म अरु विज्ञानमय (बुद्धिविशिष्ट) आत्मा पर अव्ययविषे सर्व एकताको पावते हैं जो मुमुक्षु के किये कर्म हैं, तिन में से फलके आरम्भ करनेवाले (प्रारब्धरूप कर्मोंको उपभोगसेही क्षीण होना है, ताते तिनको छोड़के यहां अवशेषरहे जे फलके आरम्भसे रहित (संचित कर्म हैं तिनका ग्रहण है । अरु आत्मा जो है सो अविद्या से रचित बुद्धि आदिक उपाधिको अपना स्वरूप मान के जलादिकों विषे सूर्यादिकों के प्रतिबिम्बवत् तिसही विज्ञानमय स्वरूपके साथ इस देहके भेद विषे प्रवेशको पाया है । क्योंकि कर्मका उत विज्ञानमय बुद्धि के ताई फलदेने के अर्थ होना है ताते, एतदर्थ आत्मा विज्ञानमय कहा जाता है) कर्म अरु विज्ञानमय आत्मा, सो यह सर्व उपाधिकी निवृत्ति से, सत्य, पर, अव्यय, अक्षर आकाश तुल्य अजन्मा, अजर, अमर, अकार्य, अकारण, अन्तररहित, बाहररहित, अद्वैत, शिव अरु शान्त ब्रह्मविषे जलादिक आधारके दूरहोने से जलादिकोंविषे सूर्यादिकों के प्रतिबिम्बवत् अरु घटादिकों के अभावभये घटादिकों के सम्बन्धी आकाशवत् एकताको पावता है ७ । ६० ॥

हे सौम्य ! “यथानद्यः स्यन्दमानाः समुद्रेऽस्तङ्गच्छन्ति नामरूपे विहाय” । जैसे (गङ्गाआदिक) नदियां बहतीहुई (समुद्रको पायके) नामरूपको त्यागके समुद्र विषे अस्तता (अभेदता) को

यथानद्यःस्यन्दमानाः समुद्रेऽस्तंगच्छन्तिनामरूपे
विहाय । तथाविद्वान्नामरूपाद्विमुक्तः परात्परम्पुरुषमुपैति
दिव्यम् ८ । ६१ ॥

सयोहवैतत्परमंब्रह्मवेदब्रह्मैवभवति नास्याब्रह्मवित्कु
लेभवति । तरतिशोकंतरतिपाप्मानंगुहाग्रन्थिभ्योविमु
क्तोऽमृतोभवति ९ । ६२ ॥

प्राप्तहोती हैं । तथाविद्वान्नामरूपाद्विमुक्तः परात्परम्पुरुषमुपैतिदि
व्यम् । तैसे विद्वान् (आत्मज्ञानी अविद्याकृत) नाम अरु रूप
से (भलीप्रकार) मुक्त हुआ (पूर्व कहे प्रकार अक्षररूप) पर से
पर दिव्य (उक्त लक्षणवाले) पुरुष को पावता है ॥ इतिवेदा-
नुशासनम् ८ । ६१ ॥

हे सौम्य ! ॥ शंका ॥ ननु, मोक्षविषे अनेक विघ्न प्रसिद्ध हैं, एत-
दर्थ ब्रह्मवेत्ताभी पंचकेशों के मध्य किसी एक क्लेशकरके, अरु वाद
विषे अन्यवादी करके किये विघ्नसे मरणको पायाहुआ अन्य गति
को पावेगा ब्रह्मको नहीं ॥ स० ॥ यह कहना तेरा बने नहीं, क्योंकि
विद्यासेही सर्व प्रतिबन्धोंका अभाव करते हैं ताते अरु मोक्ष जो
है सो केवल अविद्यारूप प्रतिबन्धवाला है अन्य प्रतिबन्धवाला
है नहीं, क्योंकि मोक्ष नित्य है ताते अरु आत्मरूप है ताते । एतदर्थ
“ सयोहवैतत्परमंब्रह्मवेदब्रह्मैवभवति ” । सो जो कोई एकलोक
विषे प्रसिद्ध तिस परमब्रह्मको जानता है सो ब्रह्मही होता है ।
सो जो कोई एक लोक विषे प्रसिद्ध तिस परमब्रह्मको साक्षात्
मैही हों, इसप्रकार अभेदतासे जानता है, सो अन्य गति को
पावता नहीं, क्योंकि देवताओं की भी इसकी ब्रह्मप्राप्तिके विषे
विघ्नकरनेकी सामर्थ्य नहीं, क्योंकि यह ज्ञानी देवता आदि सर्व
का आत्मा होता है । ज्ञानीत्वात्मेवमेतत् १, एतदर्थ ब्रह्मका जान-
नेवाला विद्वान् ब्रह्मही होता है । अरु “ नास्याब्रह्मवित्कुलेभवति ”
इसके कुलविषे अब्रह्मवित् होता नहीं । इसविद्वान्के कुल (शिष्य

तदेतदृचाऽभ्युक्तं क्रियावन्तः श्रोत्रिया ब्रह्मनिष्ठाः । स्व
यं जुह्वते एकर्षिं श्रद्धयन्तस्तेषामेवैतां ब्रह्मविद्यां वदेत शि
रोव्रतं विधिवद्यैस्तु चीर्णम् १० । ६३ ॥

परम्परा) विषे अब्रह्मवित् (ब्रह्मका न जाननेवाला) होता नहीं ।
अरु " तदतिशोकं तरति पाप्मानं गुहाग्रन्थिभ्यो विमुक्तोऽमृतो भव
ति " । शोकको तरता है, पापको तरता है, गुहारूप ग्रन्थिसे मुक्त
हुआ अमृत होता है। किंवा यह आत्मवेत्ता जीवता हुआ ही अनेक
दृष्टवस्तुके वियोगरूप निमित्तसे भये जे मनके संतापरूप शोक
तिनसे तरता (छूटता) है, अरु धर्म अधर्मनामक पापसे भी तरता
है, अरु गुहा (बुद्धि) रूप ग्रन्थिसे भी मुक्त हुआ अमृतरूप होता
है ॥ यह ८ भिद्यते हृदयग्रन्थिः इत्यादि इसही विषे पूर्व प्रति-
पादन किया है ॥ इति सिद्धम् ६ । ६२ ॥

हे सौम्य ! अब ब्रह्मविद्याके दानकी विधिके देखावने से, इस
उपनिषद्की समाप्ति करते हैं " तदेतदृचाऽभ्युक्तं क्रियावन्तः श्रो-
त्रिया ब्रह्मनिष्ठाः " । सो यह मन्त्रने कहा है, क्रियावाले श्रोत्रिय
ब्रह्मनिष्ठ हैं। सो यह विद्याके दानका विधान इस मन्त्रने कहा है,
जो शास्त्र उक्त कर्मके अनुष्ठानरूप क्रियावाले अरु श्रोत्रिय, अर्थात्
अपर ब्रह्मकी विद्याविषे कुशल हैं, अरु ब्रह्मनिष्ठ अर्थात् परब्रह्मकी
जिज्ञासावाले हैं । अरु " स्वयं जुह्वति एकर्षिं श्रद्धयन्तस्तेषामेवै
तां ब्रह्मविद्यां वदेत " । श्रद्धावान् हुये आप एकर्षिनामवाले अग्नि
के अर्थ हवन करते हैं, तिनसंस्कारयुक्त चित्तवाले अधिकारीरूप पु-
रुषके अर्थ ही इस ब्रह्मविद्याको कहना । अरु " शिरोव्रतं विधिवद्यै
स्तु चीर्णम् " । शिरोव्रत जिन्होंने विधिके अनुसार किया है । मस्तक
विषे अग्नि के धारण करनेरूप अथर्वणवेदविषे प्रसिद्ध जो शिरोव्रत
है सो जिन्होंने शास्त्र उक्त विधिके अनुसार किया है तिनके अर्थ ही
इस ब्रह्मविद्याको कहना १० । ६३ ॥

हे सौम्य ! " तदेतत्सत्यमृषिरङ्गिराः पुरोवाच नैतदुचीर्णव्रतो

तदेतत्सत्यमृषिरङ्गिराःपुरोवाचनैतदचीर्णव्रतोऽधीते ।
नमःपरमऋषिभ्योनमःपरमऋषिभ्यः ११ । ६४ ॥

इति तृतीयमुण्डके द्वितीयखण्डः ॥

‘‘धीते’’ । तिस इस सत्यको पूर्व अङ्गिरा मुनीश्वर कहताभया, इस व्रतके आचरण से अध्ययन करताभी नहीं। तिस इस अक्षर नामवाले पुरुषरूप सत्यको पूर्व अङ्गिरा नामक मुनीश्वर, विधिवत् समीप प्राप्तभये अरु प्रश्नकर्त्ता शौनक नामवाले ऋषिकेअर्थ कहताभया । इसप्रकार अन्य आचार्यभी तिसही प्रकार से मोक्षके अर्थ विधिवत् समीप प्राप्तभये मोक्षार्थी मुमुक्षुके अर्थ कहै । अरु इस ग्रन्थको व्रतके आचरण से रहित पुरुष अध्ययन करता भी नहीं । अरु जिसकरके व्रतके आचरणवालेकी विद्या संस्कारयुक्त हुई फलके अर्थ होती है, एतदर्थ व्रतरहित पुरुष इसग्रन्थके अध्ययनयोग्य नहीं है । इसप्रकार समाप्तभई जे ब्रह्मविद्या, सो जिन ब्रह्मादिकों से परम्पराक्रमसे सम्यक् प्राप्तभई हैं । ‘‘नमःपरमऋषिभ्यो नमःपरमऋषिभ्यः’’ । तिन परम ऋषियों के अर्थ नमस्कार है अरु जे ब्रह्मादिक परमब्रह्मको साक्षात् जानतेभये सो परमऋषि हैं । तिन परम ऋषियों के अर्थ पुनःभी नमस्कार है । यहां दोबार जो नमस्कारका कथन है सो अत्यन्त आदर के अर्थ है । अरु यह तृतीय मुण्डक अरु उपनिषद्की समाप्ति के अर्थ है ११ । ६४ ॥

इति तृतीयमुण्डके द्वितीयखण्डः ॥

ॐ ब्रह्मानन्दं परमसुखदं केवलं ज्ञानमूर्तिं द्वन्द्वातीतं गगनसदृशं तत्त्वमस्यादिलक्ष्यम् ॥ एकं नित्यं विमलमचलं सर्वधीसाक्षिभूतं भावातीतं त्रिगुणरहितं सद्गुरुं तन्नमामि ॥

मुंशीनवलकिशोर (सी, आई, ई) के छापेखाने में छपी

मार्च सन् १९०७ ई० ॥

हकतसनफि महफूज है बहक इस छापेखाने के ॥

इस मतवे में जितने उपनिषद् छपे हैं उनमें
से कुछ नीचे लिखे हैं ॥

कठवल्ली उपनिषद् भा० टी० सहित क्री० ॥

इस उपनिषद् में गुरु शिष्य संवाद द्वारा श्रीवाजश्रवा ऋषी-
श्वरके पुत्र श्रीउद्दालक ऋषिने जिसप्रकार से विश्वजित् नामा यज्ञ
की और उसी यज्ञ की दक्षिणामें ऋत्विजादि ब्राह्मणोंको अपरि-
मित धन व गौओं का दान दिया और उसी यज्ञमें अपने परम
प्रिय पुत्र ज्ञानशिरोमणि श्रीनचिकेता को मृत्यु के अर्थ दानदिया
और नचिकेता यमालयमें गया और मृत्युने सावधान पूजन
किया और परस्पर वार्त्तालाप हुआ वह सब वृत्त संवित् मन्त्रों
में वर्णित है ॥

माण्डूक्योपनिषद् भा० टी० सहित क्री० ॥

ॐकारस्वरूप का प्रतिपादन व ब्रह्मकी आत्माकी अभेदताका
निरूपण आगम, यवैताख्य, अद्वैताख्य व अलातशान्ताख्य इन
चार प्रकरणों में निरूपण किया गया है अवलोकन करने योग्य है ॥

तैत्तिरीयोपनिषद् भा० टी० सहित क्रीमत ॥

यह उपनिषद् यजुर्वेद सम्बन्धी है—इस उपनिषद् में श्रीसच्चि-
दानन्दयन परब्रह्मा परमेश्वर निराकार के साकार रूप होने का
प्रतिपादन है ॥

ईशावास्योपनिषद् भा० टी० सहित क्रीमत ॥

जिसे वाजसनेयी संहिता भी कहते हैं—इस उपनिषद् में या-
वत् नाम रूपात्मक जगद्भाव है सब ईशही में घटित किया है ॥

इस मतवेमें जितने उपनिषद् छपे हैं उनमेंसे
कुछ नीचे लिखे हैं ॥

कठवल्ली उपनिषद् भा० टी० सहित की० ३॥

इस उपनिषद् में गुरु शिष्यसंवाद द्वारा श्रीवाजश्रवा ऋषीश्वर के पुत्र श्रीउद्दालक ऋषिने जिसप्रकार से विश्वजित् नामा यज्ञ की और उसीयज्ञ के दक्षिणा में ऋविजादि ब्राह्मणों को अपरिमित धन व गौश्रोंको दान दिया और उसी यज्ञ में अपने परमप्रिय पुत्र ज्ञानशिरोमणि श्रीनचिकेता को मृत्यु के अर्थ दानदिया और नचिकेता यमालय में गया और मृत्यु ने सावधान पूजन किया और परस्पर वार्त्तालाप हुआ वह सब वृत्त संक्षिप्त मंत्रों में वर्णित है ॥

माण्डूक्योपनिषद् भा० टी० सहित की० ॥=॥

अकारस्वरूप का प्रतिपादन व ब्रह्मकी आत्माकी अमेदताका निरूपण आगम, यवैताख्य, अद्वैताख्य व अलातशान्ताख्य इन चार प्रकरणों में निरूपण कियागया है अवलोकन करने योग्य है ॥

पुतरंग्यउपनिषद् भा० टी० सहित की० ३॥

यह उपनिषद् ऋग्वेदके ब्राह्मणभाग से सम्बन्धितहै—इस में मुख्य ब्रह्म-विद्याका वर्णन है ॥

ईशावास्योपनिषद् भा० टी० सहित की० ३॥

जिसे वाजसनेयीसंहिता भी कहते हैं—इस उपनिषद् में याचत् नाम रुपात्मक जगद्भाव है सब ईशही में घटित किया है ॥

तैत्तिरीयउपनिषद् भा० टी० सहित की० १॥

यहउपनिषद् यजुर्वेद सम्बन्धी है इस उपनिषद् में श्रीसच्चिदानन्दधन परब्रह्म परमेश्वर निराकार के साकार रूप होने का प्रतिपादन है ॥

आन्दोन्यउपनिषद् भा० टी० सहित की० ॥=॥

इस उपनिषद् में इन्द्रियादिकों के संघात विषे स्थित प्राणों की ज्येष्ठताका व श्रेष्ठताका एक आख्यायिका द्वारा प्रतिपादन है—मंत्रों के नीचे सरस्व देशभाषा में सुन्दर तिलक किया गया है ॥